

داڑھی کی اہمیت

قرآن و سنت اور جدید سائنس کی روشنی میں



ڈاکٹر گوہر مشتاق



قرآن و سنت اور جدید سائنس کی روشنی میں داڑھی کی اہمیت

ڈاکٹر گوہر مشتاق

پی ایچ ڈی (بائیو کیمسٹری) رٹگرز یونیورسٹی (امریکہ)
ایم ایس سی (کیمسٹری) رٹگرز یونیورسٹی (امریکہ)
بی ایس سی (میڈیکل ٹیکنالوجی) یارک کالج (امریکہ)
ترجمہ: مشتاق حسین چودھری

اذان سحر پہلی کیشنز

منصورہ ملتان روڈ لاہور فون: 042-5435667

داڑھی کی اہمیت، قرآن و سنت اور جدید سائنس کی روشنی میں 2..

جملہ حقوق محفوظ ہیں!

نام کتاب	:	داڑھی کی اہمیت
مصنف	:	ڈاکٹر گوہر مشتاق
ترجمہ	:	مشتاق حسین چودھری
ناشر	:	عباس اختر اعوان
	:	اذان سحر پبلی کیشنز، منصورہ۔ ملتان روڈ لاہور
اشاعت اول	:	جنوری 2008ء
اشاعت چہارم	:	دسمبر 2012ء (جدید ایڈیشن، اہم اضافوں کے ساتھ)
مطبع	:	رانا پرنٹرز، لاہور
قیمت	:	50 روپے

ملنے کے پتے:

- ♦..... ادارہ معارف اسلامی منصورہ ملتان روڈ، لاہور۔ 5432419
- ♦..... ادارہ مطبوعات طلبہ 1 اے فیلڈار پارک، اچھرہ، لاہور۔ 7553991
- ♦..... دی بک ڈسٹری بیوٹرز، کراچی، 021-2787137
- ♦..... مسٹر بکس، سپر مارکیٹ، اسلام آباد فون 051-2278843, 2278845
- ♦..... اسلامی کتاب گھر، خیابان سرسید، راولپنڈی 051-4830451
- ♦..... ملک اولڈ بک ڈپو، کمیٹی چوک، راولپنڈی
- ♦..... احمد بک کارپوریشن، کمیٹی چوک، راولپنڈی
- ♦..... مکتبہ تبلیغ اسلام، الاکرام بلڈنگ، راولپنڈی 5962137
- ♦..... النور اسلامک بکس۔ سنگاپور پلازہ صدر، راولپنڈی 5794605
- ♦..... ادارہ تطہیر افکار، جی ٹی روڈ، پشاور۔ 091-262407
- ♦..... ادارہ پاسبان خبر مرکز۔ 1 سرو روڈ، نئی ڈسٹریکٹ بینک بلڈنگ، ملتان

فہرست مضامین

- 6 پیش لفظ (امریکی نو مسلم کے قلم سے)
- 7 ابتدائیہ (ام عبد نیب کے قلم سے)
- 9 تعارف مصنف
- 13 دیباچہ
- 17 باب نمبر ۱: داڑھی کی اہمیت قرآن و سنت کی روشنی میں
- 17 آیات قرآنی
- 17 احادیث نبوی ﷺ
- 26 اللہ کے رسول ﷺ کے جسمانی خدو خال
- 27 مسلمان علماء کی داڑھی کے متعلق رائے
- علاؤ الدین حسکفی - امام شافعی - شیخ ابوالحسن مالکی
- حافظ ابن عبدالبر - امام بن تیمیہ - امام بن حزم
- شاہ ولی اللہ دہلوی - یوسف لدھیانوی - احمد رضا بریلوی
- ثناء اللہ امرتسری - ناصر الدین البانی - امام الشنقیطی
- 32 شرعی لحاظ سے داڑھی کی لمبائی
- 36 جن کے ذہنوں میں شکوک و شبہات ہیں اُن سے چند سوال
- 38 باب نمبر ۲: داڑھی کے متعلق سائنسی تحقیقات
- 39 جنسی اعتبار سے داڑھی انسان کو زیادہ پرکشش بناتی ہے
- 40 داڑھی کی موجودگی یا عدم موجودگی کی بنیاد پر مرد کی شخصیت کے اثرات

داڑھی کی اہمیت، قرآن و سنت اور جدید سائنس کی روشنی میں.. 4

- 42 کیا داڑھی والے حضرات کلین شیو حضرات کے مقابلے میں کم پسند کیے جاتے ہیں
- 44 روزگار کیلئے جانے والے داڑھی والے امیدواروں کے متعلق آج کا نقطہ نظر
- 46 داڑھی مع چشمہ، پیشے کا انتخاب اور شخصی خصوصیات
- 48 داڑھی مردانہ پن کے جذبات کو تقویت دیتی ہے
- 48 داڑھی کی مرد حضرات میں ثانوی جنسی خصائل کے اعتبار سے اہمیت
- 50 مردوں میں داڑھی کے اُگنے اور جنسی سرگرمی کا دلچسپ تعلق
- 51 داڑھی کے طبی فوائد
- 54 داڑھی کے متعلق طبی نقطہ نظر سے غلط رپورٹ
- 55 انسان کا پوری زندگی میں کتنا وقت شیو کرنے میں ضائع ہوتا ہے

- 57 باب نمبر ۱۱۱ مسلمانوں میں داڑھی نہ رکھنے کے رجحان کی وجوہات
- 60 مختلف انسانی تہذیبوں میں داڑھی کی تاریخ و حیثیت
- شیونگ کا سامان بنانے والی کمپنیاں اور فیشن کی صنعتیں اشتہارات اور ٹی وی کے ذریعے بغیر
- 65 داڑھی کے چہروں کی حوصلہ افزائی کرتی ہیں

- 73 باب نمبر ۱۱۲ داڑھی کیوں رکھنی چاہیے؟
- 76 یہودیوں اور عیسائیوں کی کتب میں داڑھی رکھنے کا حکم
- 77 آرمش کے لوگوں کا بائبل کی تعلیمات پر عمل کرتے ہوئے داڑھی کا رکھنا
- 78 سکھوں کی مذہبی کتب میں داڑھی رکھنے کی اہمیت
- 79 جاپانی لوگوں میں داڑھی رکھنے کا رجحان
- 80 داڑھی رکھنے کیلئے اسلامی تعلیمات سے متعلق ایک نو مسلم کی روحانی کیفیت
- 81 جدید مسلم سوسائٹی میں نیکی اور برائی کا الٹ پیمانہ

داڑھی کی اہمیت، قرآن و سنت اور جدید سائنس کی روشنی میں.....5

آج کے دور میں داڑھی رکھنا کسی لحاظ سے بھی مسلمانوں کو درپیش مسائل کے حل کرنے میں مانع نہیں ہے۔

86

باب نمبر ۱۱: داڑھی سے متعلق تاریخی حقائق اور دلچسپ واقعات

87

میری ذاتی کہانی

88

مرزا قتیل کی ندامت اور توبہ کا واقعہ

89

جارج برنارڈ شاہ ریز ریلیڈ بنانے والی کمپنی کے دام میں نہیں آیا

90

روس کی ملکہ معظمہ کی تھرائن داڑھی والے افراد کی مداح تھی

91

مادی لالچ میں آ کر اللہ کے حکم کی خلاف ورزی کی اور.....

92

پاکستانی کرکٹ کا کھلاڑی اور اسکی داڑھی

93

امام فراہیؒ کی داڑھی کی اہمیت کے ضمن میں مولانا اصلاحی کو سمجھانے کی منطق

94

ایک امریکن مسلمان کا داڑھی کے متعلق تاثر

95

ایک نوجوان لڑکی کا صدر لٹکن کو مخط، داڑھی رکھنے کی ترغیب

96

باب نمبر ۱۲: اختتامی کلمات

99

کتاب داڑھی کی اہمیت نے جو زندگیاں بدل دیں!

103

پیش لفظ

ڈاکٹر کوہر مشتاق نے اسلام میں داڑھی کی اہمیت پر نہایت ہی موثر انداز میں کتاب لکھی ہے۔ آج کل کے دور میں جبکہ ”روشن خیال مسلمان“ داڑھی کی اہمیت کو کم سے کم کرنے کی کوشش میں مصروف ہیں، ڈاکٹر کوہر مشتاق نے مذہب اور سائنسی اصولوں پر یقین رکھتے ہوئے مذہبی گہرائی اور نفسیاتی پہلوؤں کا احاطہ داڑھی رکھنے اور داڑھی منڈوانے کے درمیان موازنہ کے ساتھ کیا ہے۔

خدائی احکام کی تشریح و توضیح اور ساتھ ہی ساتھ موجودہ دور کی سائنسی شہادتیں اس بات کی متقاضی ہیں کہ مسلمان مرد کیلئے داڑھی کا رکھنا موزوں اور مناسب ہے۔ ڈاکٹر کوہر داڑھی کو مسلمان کی بہترین مذہبی شناخت قرار دیتے ہیں۔ اس موضوع پر معلومات کا ایک بیش بہا ذخیرہ مہیا کر کے ڈاکٹر کوہر مشتاق نے انگلش بولنے اور سمجھنے والے مسلمانوں کے لیے قابل قدر خدمت کی ہے۔

امام زید شاہر (امریکن نو مسلم اسکالر)

ابتدائیہ (اُمّ عبد مہیب کے قلم سے)

داڑھی ایک مرد کی مردانگی کی سب سے اہم اور نمایاں علامت ہے۔ داڑھی مرد کو وقار، خوب روئی، جرأت و شجاعت، بنجیدگی، مضبوط قوت فیصلہ کا حامل بننے میں اور معاشرے میں اسے ان خصوصیات کا حامل باور کرانے میں اہم عامل ہے۔

اگر کسی مرد کے چہرے پر داڑھی نہ ہو تو اس کا چہرہ نہایت بھدا لگتا ہے، کیوں کہ مرد کے چہرے کے عضلات اور خال و خد عورت کے چہرے کی نسبت سخت ہوتے ہیں، اگر اس چہرے پر داڑھی ہو تو خیر! ورنہ مرد کا چہرہ عورت کے چہرے کی طرح نازک اور خوبصورت تو بننے سے رہا۔ جس خالق نے انسان کی تخلیق کی، اس نے جسمانی طہارت اور نفاست کے چند فطری طریقے بھی بتا دیے، جن دو جگہوں کے بال صاف کرنا طہارت اور نفاست کے لیے لازم تھے انہیں صاف کرنے کی تاکید کی گئی لیکن ان کے علاوہ پورے جسم پر جہاں جہاں جتنے جتنے بال اگتے ہیں، ان کو ختم کرنے یا اڑا دینے کو ناپسندیدہ سمجھا گیا سوائے سر کے بالوں کے۔ کہ انہیں ایک حد تک مرد ترشوا سکتے ہیں، یا منڈوا بھی سکتے ہیں، جب کہ خواتین کے لیے ان کے سر کے بالوں کو اپنی فطری رفتار تک بڑھنے دینا ہی اسلامی نفاست کا تقاضا ہے۔ دورِ حاضر میں مسلمان عورتوں نے غیر مسلموں کی دیکھا دیکھی سر کے بالوں کی تراش و خراش اور مردوں نے داڑھی کے بالوں کو صاف کرنے کا کام شروع کر دیا ہے۔

ڈاکٹر کوہر مشتاق نے داڑھی کی اہمیت قرآن و سنت کی روشنی میں بھی واضح کی ہے اور ماہرینِ عمرانیات، ماہرینِ نفسیات اور سائنسی تجربوں کی روشنی میں بھی وضاحت کی ہے کہ داڑھی مرد کا فطری حسن ہے، اس حسن کو کھودینا مردانگی نہیں، فرزانگی نہیں بلکہ حماقت اور بے وقوفی ہے۔

داڑھی کی اہمیت، قرآن و سنت اور جدید سائنس کی روشنی میں.. 8

ایک مسلمان کے لیے تو نبی پاک ﷺ کے عمل میں آجانے والے کام کے لیے کسی مزید حوالے کی ضرورت ہونی ہی نہیں چاہیے۔ نامعلوم دورِ حاضر کے کچھ من چلے مسلمان کیسے مسلمان ہیں؟ اُن کا نبی ﷺ سے محبت کا کیا معیار ہے کہ وہ اتباعِ رسالت کی بجائے اتباعِ کافر کر کے بھی یہ دعویٰ کرتے ہیں کہ وہ عاشقانِ رسالت ہیں۔

یہ تو حقیقت ہے کہ داڑھی اللہ تعالیٰ کا مرد کے جسم کو عطا کردہ فطری زیور ہے۔ نبی اکرم ﷺ نے مسلمانوں کو تقریباً آٹھ صحیح احادیث میں داڑھی بڑھانے کی تاکید کی، صحابہ کرام اور اسلاف نے داڑھی بڑھانے ہی کو ایک مومن مرد کے حلیے کا سنگھار ہمیشہ جانا اور اُس سنگھار کے ساتھ ہی محراب و منبر، گھر اور باہر، معاملات اور تجارت میں ساری زندگی گزاری۔

اللہ تعالیٰ ڈاکٹر صاحب کو جزائے خیر دے۔ کتاب پڑھنے سے تعلق رکھتی ہے۔ عورتوں کو چاہیے کہ اسے پڑھ کر اپنے بھائی، بیٹوں، شوہر اور دیگر رشتہ دار مردوں کو اسکی اہمیت سے آگاہ کریں اور مردوں کو چاہیے کہ فی الفور حکمِ نبویؐ پر آمنا و صدقنا کہیں۔

ام عبدمنیب

داڑھی کی اہمیت، قرآن و سنت اور جدید سائنس کی روشنی میں.. 10

مصنف ہیں۔ اُن کی اردو کی کتابوں کی لسٹ درج ذیل ہیں:

- 1..... ایک آنکھ والا دجال
- 2..... موسیقی، اسلام اور جدید سائنس کی روشنی میں
- 3..... انسانی دل اور قبولِ اسلام۔ ایک مذہبی اور سائنسی تجزیہ
- 4..... معرکہ روح و بدن
- 5..... پردہ : غفلت مند خواتین کا انتخاب
- 6..... دجالی دور اور مسلم نوجوان
- 7..... داڑھی کی اہمیت، قرآن و سنت اور جدید سائنس کی روشنی میں
- 8..... ویلنٹائن ڈے۔ بُت پرست رومیوں کا تہوار
- 9..... سورة الواقعة کی سائنٹفک تفسیر
- 10..... سورة اٰیس کی تفسیر، کتاب و سنت اور جدید تحقیقات کی روشنی میں
- 11 تزکیہ نفس، اسلام اور جدید علم نفسیات کی روشنی میں
- 12 روزے کے روحانی اور طبی فوائد۔ قرآن، حدیث اور میڈیکل سائنس کی روشنی میں

عرض ناشر

داڑھی اسلام کا جس قدر اہم شعار ہے، استعماری قوتوں اور ان کے احمق ایجنٹوں نے اس عظیم شعار کو نشانہ تفحیک بنانے اور اسے اسلام کے پیروکاروں سے رخصت کرنے کی اسی قدر زیادہ کوششیں کی ہیں۔ بد قسمتی یہ ہے کہ وہ اپنی کوششوں میں بالکل ناکام نہیں رہے۔ ڈاکٹر کوہر مشتاق صاحب کی اس کاوش کی بہت بڑی اہمیت یہ ہے کہ انہوں نے نہ صرف اسلامی تعلیمات اور اسلامی تاریخ کے تناظر میں داڑھی کی اہمیت واضح کی ہے بلکہ جدید سائنس کی روشنی میں داڑھی کے طبی فوائد کے حوالے سے تمام تر تحقیقات کو جمع کر دیا ہے۔ اس کتاب کے انگلش ایڈیشن نے امریکہ اور برطانیہ میں قارئین پر خوشگوار اثرات مرتب کیے ہیں اور متعدد افراد نے داڑھی سے اپنے چہروں کو مزین کر لیا ہے۔ کچھ ایسے ہی اثرات اس کتاب کے اردو ایڈیشن کے مطالعے سے اردو خواں حضرات میں بھی دیکھنے میں آئے۔ جن میں سے کچھ حضرات کے تاثرات کتاب کے آخر میں شائع کیے جا رہے ہیں۔ ہم امید کرتے ہیں کہ اردو پڑھنے والے قارئین میں یہ اثرات پھیلتے جائیں گے اور ان شاء اللہ اس کتاب کے مطالعے سے اسلام کے اس شعار کو ہمارے معاشرے میں اور زیادہ فروغ حاصل ہوگا۔

عباس اختر اعوان

داڑھی کی اہمیت، قرآن و سنت اور جدید سائنس کی روشنی میں... 12

*"In the beard there is Attraction,
Protection and Perfection for Men."*

(Dr. Gohar Mushtaq)

”داڑھی رکھنے میں مردوں کے لئے کشش بھی ہے،
حفاظت بھی اور شخصیت کی تکمیل بھی۔“

دیباچہ

جب چشمہ پہاڑ کے اندر سے نمودار ہوتا ہے۔ تو اُس کا پانی شفاف آئینے کی مانند ہوتا ہے لیکن جب یہی صاف پانی نیچے کی جانب میدانوں اور زمینوں کی طرف بہتا چلا جاتا ہے تو راہ میں آنے والی گندگی اور غلاظت اُس پانی کو گدلا اور کچڑ والا بنا دیتا ہے۔ جو لوگ اشیاء کو سطحی نگاہ سے دیکھنے کے عادی ہوتے ہیں۔ وہ پانی کی آخری حالت کو دیکھ کر یہی کہیں گے کہ پانی ابتداء سے ہی میلا کچھلا چلا آ رہا ہے۔ یہی مثال دین کے بارے میں بھی صادق آتی ہے۔ چودہ سو سال پہلے اسلام کا صاف پانی چشمہ مکہ کے پہاڑوں سے نکلا اور مشرق و مغرب کی طرف بہتا چلا گیا۔ پھر مقررہ وقت کے ساتھ ساتھ اسلام رسوم و رواج کی ملاوٹ اسلام کے چشمہ صافی میں داخل ہوتی گئیں۔ پھر بعد کی آنے والی نسلوں نے یہ سمجھ لیا کہ یہ سب کچھ اسلام کا ہی حصہ ہیں۔ اسلام کے چشمہ صافی میں دخل اندازی اور ملاوٹ کی ایک مثال داڑھی منڈوانے کی رسم ہے۔ اسلامی ثقافت میں داڑھی منڈوانے کی بدعت کو اس قدر فروغ حاصل ہوا۔ کہ آج مسلمانوں کی ایک کثیر تعداد داڑھی منڈوانے کو سرے سے عیب ہی نہیں سمجھتے۔

اللہ پاک کی کتاب قرآن اور رسول اللہ ﷺ کی سنت دونوں اسلام کے چشمہ صافی کے منبع ہیں۔ لہذا اسلام کا صاف اور شفاف چہرہ دیکھنے کیلئے اُس کے اصل ماخذ کی طرف رجوع کرنا ہوگا۔ داڑھی منڈوانے یا شیو کرنے کا عمل ہم نہ تو پیغمبر خدا ﷺ کے زمانے میں دیکھتے ہیں اور نہ ہی ان کے صحابہؓ کے دور میں ایسی کوئی مثال ملتی ہے۔ حتیٰ کہ اصحاب رسول ﷺ کے بعد کے لوگوں میں بھی داڑھی منڈوانے کا کوئی چلن ہمیں دکھائی نہیں دیتا۔

آج کے دور میں مسلمانوں کا اخلاقی انحطاط اس حد تک گر چکا ہے کہ ہم اُس مسلمان کو قدامت پسند اور پست خیال تصور کرتے ہیں جس کے چہرے پر داڑھی کے آثار نمایاں ہوں۔ ایسے مسلمان جو داڑھیوں سے آراستہ ہوتے ہیں اُنہی کے دوست ساتھی اُن کا تمسخر اُڑاتے ہیں۔ بلکہ ان پر بنیاد پرستی (fundamentalist) کا لیبل بھی چسپاں کرتے ہیں۔ ہمارے قول اور فعل میں اتنا واضح تضاد پایا جاتا ہے کہ ہمارے اکثر نعت خواں حضرات جو ہر وقت رسول پاک ﷺ کی محبت میں نعت خوانی کرتے ہیں، باقاعدگی سے شیو کرتے ہیں اور اس پر یہ دعویٰ بھی ہے کہ ہمیں اللہ کے پیغمبر ﷺ سے گہری عقیدت ہے۔ اور بعض اوقات تو ایسا معلوم ہوتا ہے کہ یہ نعت خواں حضرات صرف نعت سنانے کیلئے گھر سے دو مرتبہ شیو کر کے مجلسوں میں آتے ہیں۔ عربوں کا تو اس سے بھی بڑا حال ہے۔ اُن کے مُحافظ حضرات بالخصوص مصر وغیرہ کے مُحافظ کا یہ حال ہے کہ وہ کلین شیو چہروں کے ساتھ تراویح کی نماز کی جماعت کروا رہے ہوتے ہیں اور قرآن نہایت لہک لہک کر پڑھ رہے ہوتے اور قرآن انکے حلق سے نیچے نہیں اُتر رہا ہوتا۔ اس طرح یہ لوگ اپنے قول کی نفی اپنے عمل سے کرتے ہیں کیونکہ آج ہم قرآن پاک کا بنیادی پیغام بھول گئے ہیں:

﴿لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ﴾

”تمہارے پاس بہترین اسوہ تمہارے پیغمبر کی زندگی ہے۔“ (سورۃ احزاب)

ماضی قریب میں یورپین شہنشاہت نے مسلمانوں کو نوآبادیات کے شکنجے میں جکڑے رکھا اور بعض نوآبادیات کو برسوں تک محکوم رکھا گیا۔ اب جبکہ وہ مسلمان ممالک سیاسی طور پر آزاد ہو چکے ہیں تو اپنی محکومیت کے زمانے کے اثرات ابھی تک اُن کے ذہنوں سے مندمل نہیں ہوئے۔ بد قسمتی سے کچھ مسلمان ممالک میں لڑکیوں کے والدین اپنی بیٹیوں کے رشتے ایسے نوجوان لڑکوں کو دینے سے انکار کر دیتے ہیں جنہوں نے داڑھی رکھی ہوئی ہوتی ہے۔ یہ غلامانہ ذہن (slave-mentality) کی عکاسی ہے کہ ایسے والدین یہ سوچ رکھتے ہیں کہ چہرے پر

داڑھی کی اہمیت، قرآن و سنت اور جدید سائنس کی روشنی میں..... 15

داڑھی کا ہونا مرد کو عورت کے نزدیک غیر جاذبِ نظر بنا دیتا ہے۔ حالانکہ حالیہ تحقیقات جو کہ ماہرینِ نفسیات نے کی ہیں اُن کے مطابق ایک انسان کے چہرے پر داڑھی کا ہونا اُسے زیادہ دلکش، زیادہ ذہین، ایماندار اور بہادر ثابت کرتا ہے، نہ صرف کہ عورتوں کی نگاہوں میں بلکہ مردوں کی نگاہوں میں بھی۔ ان تحقیقات سے متعلق تفصیلات بعد میں اسی کتاب میں بیان کی جائیں گی۔

مختصر یہ کہ داڑھی جو کہ اللہ تعالیٰ کی طرف سے تمام بنی نوع انسان کو بھیجے گئے انبیاء کی عظیم سنت رہی ہے۔ آج کے زمانہ میں مضحکہ خیز بات بن گئی ہے۔ اللہ کے نبی حضرت محمد ﷺ نے ایک حدیث میں فرمایا تھا:

إِعْلَمُ أَنَّ مَنْ أَحْيَا سُنَّةً مِنْ سُنَّتِي أُمِيتَتْ بَعْدِي كَانَ لَهُ مِنَ الْأَجْرِ
مِثْلُ مَنْ عَمِلَ بِهَا مِنْ غَيْرِ أَنْ يَنْقُصَ مِنْ أَجُورِهِمْ شَيْءٌ

(ترمذی، ابن ماجہ) (1)

”جان لو کہ جو شخص میری سنت کو اُس وقت زندہ کرے گا جب کہ لوگ اُس پر عمل کرنا چھوڑ چکے ہوں گے تو اُس شخص کو اُس سنت پر عمل کرنے والے کے برابر اجر اور ثواب دیا جائے گا اور دونوں کے اجر میں کسی قسم کی کمی نہیں کی جائے گی۔“

یقیناً یہی حدیث ہے جس نے میرے اندر داڑھی رکھنے کے موضوع پر ایک کتاب لکھنے کی تحریک پیدا کی۔ یہاں یہ بتا دینا مناسب ہوگا کہ میں نہ صرف اسلامی علوم کا طالب ہوں۔ بلکہ تعلیمی لحاظ سے سائنسدان بھی ہوں۔ اپنی دو طرفہ تعلیمی صلاحیت کو مدِ نظر رکھتے ہوئے میرا کامل یقین ہے کہ اسلام کا ہر حکم یا تاکید اپنے اندر گہری حکمت و دانائی رکھتی ہے کیونکہ یہ اللہ تعالیٰ کی

(1) امام ترمذی نے اس حدیث کو حسن کا درجہ دیا ہے۔

رحمت اور کرم نوازی ہے جو اُس نے اپنی مخلوق پر کی ہے۔ اور سب باتوں سے بڑھ کر بات یہ ہے کہ مجھے حضرت محمد ﷺ کا چہرہ پسند ہے اور اُس چہرہ مبارک پر داڑھی تھی ہوئی تھی۔

اس کتاب کے پہلے حصہ میں داڑھی کی اہمیت یا مقام کو قرآن و سنت کی روشنی میں اور مسلمان سکالرز کے فتوؤں کی بنیاد پر بیان کیا گیا ہے۔ کتاب کا دوسرا حصہ ماہرین نفسیات اور طبیعیات (Psychologists and medical researchers) کی سائنسی ریسرچ پر مبنی ہے۔ کتاب کا تیسرا حصہ اُن وجوہات کو پیش کرتا ہے جن سے یہ معلوم ہوتا ہے کہ مسلمانوں کے اندر داڑھی نہ رکھنے کا کلچر کیسے پھیلا۔ کتاب کا چوتھا حصہ داڑھی سے متعلق متفرق مسائل زیر بحث لاتا ہے۔ کتاب کے اختتامی اور پانچویں حصے میں، میں نے داڑھی سے مناسبت رکھتی ہوئی کچھ حقائق پر مبنی کہانیاں تحریر کی ہیں۔

میں امام زید شاہ کا احسان مند ہوں کہ انہوں نے میری کتاب کے مسودے کو صبر و تحمل سے پڑھا اور اپنی بصیرت افروز رائے سے نوازا۔ آپا ام عبدمنیب بھی شکر یہ کی مستحق ہیں کہ انہوں نے کتاب کا ابتدائی لکھا۔ میں اپنے استاد امام عبد الرحمن کا شمیری اور دیگر مذہبی اساتذہ کا بھی تہہ دل سے ممنون ہوں۔ میں اپنے والدین مشتاق چوہدری اور فریدہ مشتاق کا بھی شکر گزار ہوں۔ نہ صرف اس لیے کہ انہوں نے مجھے اسلامی تعلیم دی بلکہ اس لیے بھی کہ اُنہی کی حوصلہ افزائی پر میں نے چوبیس سال کی عمر میں داڑھی رکھنے کا فیصلہ کیا اور آخر میں اپنی بیوی سعدیہ اشتیاق کا تہہ دل سے شکر گزار ہوں جس نے ہمیشہ میری داڑھی کی تعریف کی اور یقیناً داڑھی سے متعلق میرا یہ تحقیقی مقالہ اُس کے تعاون کے بغیر پایہ تکمیل کو نہیں پہنچ سکتا تھا۔

کوہر مشتاق (امریکہ)

باب اول

داڑھی کا رکھنا، قرآن و سنت کی روشنی میں

قرآن پاک میں اللہ جل شانہ فرماتے ہیں:

وَمَا كَانَ لِمُؤْمِنٍ وَلَا مُؤْمِنَةٍ إِذَا قَضَى اللَّهُ وَرَسُولُهُ أَمْرًا أَنْ يَكُونَ لَهُمُ الْخِيَرَةُ مِنْ أَمْرِهِمْ وَمَنْ يَعْصِ اللَّهَ وَرَسُولَهُ فَقَدْ ضَلَّ ضَلَالًا مُبِينًا ۝ (سورة الاحزاب: 36)

”کسی مومن مرد اور مومن عورت کو یہ حق نہیں ہے کہ جب اللہ اور اُس کا رسول ﷺ کسی معاملے میں فیصلہ کر دے تو پھر اُس معاملے میں خود فیصلہ کرنے کا اختیار حاصل رہے۔ اور جو کوئی اللہ اور اُس کے رسول کی نافرمانی کرے تو وہ صریح گمراہی میں پڑ گیا۔“

سورة النور میں اللہ جل جلالہ فرماتے ہیں:

فَلْيَحْذَرِ الَّذِينَ يُخَالِفُونَ عَنْ أَمْرِهِ أَنْ تُصِيبَهُمْ فِتْنَةٌ أَوْ يُصِيبَهُمْ عَذَابٌ أَلِيمٌ ۝ (سورة النور: 63)

”جو لوگ اُس کے رسول ﷺ کے بتائے ہوئے راستے کی مخالفت کرتے ہیں تو انہیں آگاہ ہونا چاہیے کہ ایک تکلیف دینے والا عذاب عنقریب آیا ہی چاہتا ہے۔“

داڑھی کی اہمیت، قرآن و سنت اور جدید سائنس کی روشنی میں.. 18

سورۃ الروم میں اللہ تعالیٰ کا فرمان ہے:

فَأَقِمْ وَجْهَكَ لِلدِّينِ حَنِيفاً فِطْرَةَ اللَّهِ الَّتِي فَطَرَ النَّاسَ عَلَيْهَا لَا تَبْدِيلَ لِخَلْقِ اللَّهِ ذَلِكَ الدِّينُ الْقَيِّمُ وَلَكِنَّ أَكْثَرَ النَّاسِ لَا يَعْلَمُونَ ۝ (سورۃ الروم: 30)

”ایک سچے مومن کی طرح دین اسلام میں داخل ہو جاؤ اور عین اُس فطرت کے مطابق ہو جاؤ جس فطرت پر انسان کی تخلیق ہوتی ہے اور اللہ کی تخلیق یا فطرت میں کوئی تبدیلی نہیں ہوا کرتی۔ اور یہی سچا دین (راستہ) ہے۔ لیکن بہت سے لوگ اُس کا یقین نہیں رکھتے کہ بالآخر اُسی کی طرف سب کو لوٹنا ہے۔“

اللہ تعالیٰ نے قرآن میں قطعیت کے ساتھ حکم دیا ہے کہ ہمیں اللہ کے بتائے ہوئے راستے کو تبدیل نہیں کرنا چاہیے۔ فطرت یا سیدھے راستے کے مطابق زندگی گزارنے کیلئے ضروری ہے کہ ہمیں فطرت ہی (یعنی قرآن اور سنت) سے رہنمائی حاصل کرنی چاہیے۔ اللہ کے رسول ﷺ نے صاف اور سلیم فطرت کی دس خوبیاں بیان کی ہیں (صحیح مسلم) جن میں سے ایک صفت یہ ہے کہ مونچھوں کو ترشوا یا جائے اور دوسرا یہ کہ داڑھی کو اُگنے دیا جائے۔ اور مرد کی فطرت میں بھی یہ بات ہے کہ اُس کی داڑھی اُگتی ہے اور یہی وہ خط امتیاز ہے جو ایک مرد اور عورت کے درمیان فرق کرتی ہے۔ اللہ کے رسول ﷺ ایک حدیث میں فرماتے ہیں:

لَعَنَ اللَّهُ الْمُتَشَبِّهِينَ مِنَ الرِّجَالِ بِالنِّسَاءِ، وَالْمُتَشَبِّهَاتِ مِنَ

النِّسَاءِ بِالرِّجَالِ (بخاری، کتاب الباس)

”اللہ تبارک تعالیٰ اُن مردوں پر لعنت بھیجتے ہیں جو عورتوں کی نقالی کرتے ہیں اور اُن عورتوں پر بھی لعنت بھیجتے ہیں جو مردوں کی نقالی کرتی ہیں۔“ (یعنی مرد، عورتوں کے طور طریقے اپنائیں اور عورتیں، مردوں کے اطوار اپنائیں)

داڑھی کی اہمیت، قرآن و سنت اور جدید سائنس کی روشنی میں..... 19

علاوہ ازیں، جب شیطان نے آدم علیہ السلام کو مجذہ کرنے کے ضمن میں اللہ پاک کے حکم کو نہ مانا اور اللہ تعالیٰ نے اُس پر لعنت بھیجتے ہوئے جنت سے نکل جانے کا حکم دیا تو اُس وقت شیطان نے قسم کھائی کہ وہ بنی نوع انسان کو بھٹکانا رہے گا۔ اُس نے اللہ سے کہا:

﴿وَلَا مَرْنَهُمْ فَلْيَغَيِّرُنَّ خَلْقَ اللَّهِ﴾ (سورۃ النساء 4:199)

”میں انسان کو ایسے رستوں کی طرف رغبت دلاؤں گا کہ وہ اللہ تبارک کے بتائے ہوئے فطری طریقوں کو بدل دیں گے۔“

اس آیت کی تفسیر بیان کرتے ہوئے مفسرین قرآن کہتے ہیں کہ داڑھی منڈوانا (شیو کرنا) (shaving the face) فطری اصولوں سے انحراف کے مترادف ہے۔ قرآن کی مندرجہ بالا آیت سے یہ بات بالکل واضح ہے کہ ہمیں اللہ کے رسول ﷺ کے احکام کی اطاعت ہر حال میں کرنی چاہیے کیونکہ بہت ساری مستند احادیث کے مطابق آپ نے داڑھی رکھنے کی تاکید کی اور داڑھی صاف کرنے کی ممانعت فرمائی ہے۔ انہی احادیث نبوی ﷺ میں سے چند حدیثیں داڑھی رکھنے کی تاکید کے ضمن میں یہاں پیش کی جاتی ہیں:

حدیث نمبر 1:

خَالِفُوا الْمُشْرِكِينَ، أَحْفُوا الشَّوَارِبَ، وَأَوْفُوا لِلْحَيِّ.

(صحیح مسلم 147/3، صحیح بخاری [5892])

حضرت عبداللہ بن عمر رضی اللہ عنہ سے روایت ہے حضور ﷺ نے فرمایا:

”اپنے آپ کو مشرکین کی وضع قطع سے بالکل علیحدہ رکھو۔ اپنی مونچھوں کو

کتر او اور اپنی داڑھیوں کو بڑھاؤ۔“

حدیث نمبر 2:

أَنْهَكُوا الشَّوَارِبَ وَاعْفُوا اللَّحَى. (صحیح بخاری، کتاب اللباس)

”موچھیں ترشواؤ اور داڑھی بڑھاؤ۔“

حدیث نمبر 3:

جُزُّوا الشَّوَارِبَ وَارْخُوا اللَّحَى، خَالِفُوا الْمُجُوسَ.

(صحیح مسلم [147/3] مع النووي)

حضرت ابو ہریرہ رضی اللہ عنہ سے روایت ہے کہ حضور ﷺ نے فرمایا:

”مجوسیوں اور آتش پرستوں کے برخلاف اپنی موچھوں کو کٹواؤ اور داڑھی کو

بڑھاؤ۔“

حدیث نمبر 4:

فارس کے حکمران خسرو کے مامزد کردہ یمن کے گورنر نے ایک وفد رسول ﷺ خدا کے پاس بھیجا اور آپ کو طلب کیا۔ وہ وفد جب آنحضرت ﷺ کی خدمت میں پہنچا تو آپ ﷺ نے ان کی ایسی عجیب و غریب ہیئت (یعنی کلین شیوہ چہرے) دیکھ کر حقارت آمیز انداز میں پوچھا۔ تم نے یہ کیا حالت بنا رکھی ہے اور تمہیں کس نے ایسا کرنے کو کہا ہے تو انہوں نے جواب دیا کہ ہمارے آقا نے ایسا کرنے کا حکم دیا ہے (ان کا اشارہ خسرو بادشاہ کی طرف تھا) آپ ﷺ نے جواب دیا ہمارے بزرگ و بڑے رب نے ہمیں داڑھی رکھنے اور موچھیں منڈوانے کا حکم دیا ہے۔ (ابن جریر الطبری، تاریخ الامم والملوک) (1)

(1) یہ روایت طبری کے علاوہ ابن اثیر نے الکامل فی التاریخ (جلد 2، صفحہ 146) میں اور

علامہ ابن کثیر نے البدایہ و النہایہ (جلد 4، صفحہ 269) میں بھی روایت کی ہے۔

یہ حدیث پاک مختلف موضوعات پر روشنی ڈالتی ہے:

■ اللہ کے رسول ﷺ نے ان لوگوں کی اُس داڑھی موڈھنے والی حرکت کو اس قدر ناپسند کیا کہ انکے چہروں کو نفرت اور حقارت کی نظر سے دیکھا۔

■ ایسے مسلمان جو داڑھی نہیں رکھتے انہیں یہ بات یاد رکھنی چاہیے کہ کل قیامت کے دن ہم اپنے پیارے نبی ﷺ کا کس منہ سے سامنا کریں گے اور اس وقت کیا محسوس کریں گے کہ ساری زندگی داڑھی والی سنت کے برعکس زندگی گزارتے رہے۔

■ اس حدیث سے یہ بات بھی واضح ہوتی ہے کہ داڑھی موڈھنے کا عمل ایک غیر مسلمانہ طریق کار ہے۔

■ اگرچہ وفد کے دونوں ارکان فارس کے بادشاہ خسرو کی جانب سے آنحضرت ﷺ کے گرفتاری کے احکامات لیکر آئے تھے تاہم رسول اللہ ﷺ بالکل نہیں گھبرائے اور سچ بات اُن کے منہ پر کہہ دی۔

حدیث نمبر 5:

عن ابن عمر عن النبی صلی اللہ علیہ وسلم أَنَّهُ أَمَرَ بِإِخْفَاءِ الشَّوَارِبِ وَإِعْفَاءِ اللَّحْيَةِ. (صحیح مسلم [147/3] مع النووی)
عبداللہ ابن عمرؓ بیان کرتے ہیں کہ اللہ کے رسول ﷺ نے فرمایا:

”مجھے اللہ کی طرف سے حکم ہوا ہے کہ مونچھوں کو ترشوا دوں اور داڑھی رکھنے کا اہتمام کروں۔“

حدیث نمبر 6:

عن ام المؤمنین عائشة رضی اللہ تعالیٰ عنہا، قالت: ”قال رسول اللہ صلی اللہ علیہ وسلم: عشر من فطرة: قص الشارب

داڑھی کی اہمیت، قرآن و سنت اور جدید سائنس کی روشنی میں.. 22

وَإِعْفَاءَ اللَّحْيَةِ وَالسَّوَاكِ وَاسْتِثْقَاءَ الْمَاءِ وَاقْصَ الْأَظْفَارِ وَ
غَسَلَ الْبَرَاجِمَ وَنَتَفَ الْأَبْطَ وَحَلَقَ الْعَانَةَ وَانْتَقَصَ الْمَاءَ قَالَ
زَكَرِيَّا قَالَ مَصْعَبٌ وَنَسِيتَ الْعَاشِرَ إِلَّا أَنْ تَكُونَ الْمَضْمَضَةُ.

(رواہ مسلم 129/1)

حضرت محمد ﷺ کی زوجہ اور مومنوں کی ماں حضرت عائشہ رضی اللہ عنہا فرماتی ہیں کہ اللہ کے
رسول ﷺ نے فطرت کی دس خوبیاں گنوائی ہیں:

- 1- مونچھوں کا ترشوانا
- 2- داڑھی کو اگنے دینا
- 3- دانتوں کی صفائی کیلئے مسواک کا استعمال
- 4- وضو کرتے وقت ناک کے نتھنوں میں پانی کی رسائی
- 5- ناخنوں کا کٹوانا
- 6- انگلیوں کے درمیانی حصے کو دھونا
- 7- بغلوں کے بالوں کی صفائی
- 8- بلوغت کے بعد زیر ناف بالوں کی صفائی
- 9- جسم کے پوشیدہ حصوں کی پانی سے صفائی کا اہتمام (رفع حاجت اور پیشاب کے بعد)
- 10- اس حدیث کے راوی مصعب ابن شیبہ بیان کرتے ہیں کہ دسویں بات وہ بھول گئے
ہیں۔ وہ کہتے ہیں کہ شاید دسویں بات منہ میں پانی ڈالنے کے متعلق ہے جبکہ وضو کیا جائے۔

عربی کے لفظ ”فطرة“ کا مطلب ہے ایسی فطرت جو انسان کی جبلت میں پائی جاتی
ہے۔ اس لفظ کا مفہوم ”انسان کی فطری حالت“ (aboriginal state of man) سے بھی
ادا کیا جاسکتا ہے۔ یہ بات حیران کن اور دلچسپی سے خالی نہیں کہ آسٹریلیا کے قدیم ترین

واڑھی کی اہمیت، قرآن و سنت اور جدید سائنس کی روشنی میں..... 23

باشندے (Aborigines of Australia) اپنے بعض اعمال و افعال کے اعتبار سے مسلمانوں کے بالکل مشابہ ہیں۔ وہ قدیم لوگ آج بھی واڑھی رکھتے ہیں۔ مونچھیں کترواتے ہیں۔ زیر ناف اور بغل کے نیچے کے بالوں کی شیو کرتے ہیں۔ یہ لوگ بہت زمانوں سے دنیا سے الگ تھلک زندگی گزار رہے تھے اور انہیں جدید سوسائٹی کی غیر فطری زندگی کی ہوا نہیں لگی تھی۔ اس لئے وہ اللہ تعالیٰ کی بنائی ہوئی فطرت کے عین مطابق زندگی بسر کر رہے تھے یعنی ایسی فطرت جو پیدائش کے وقت اُس کی جبلت میں رکھ دی جاتی ہے اور یہی وہ فطرت ہے جس کا اوپر کی حدیث میں تذکرہ کیا گیا ہے۔

حدیث نمبر 7:

عن ابن عباس رضی اللہ تعالیٰ عنہ قال لما فتح رسول اللہ صلی اللہ علیہ وسلم مکة قال "إِنَّ اللَّهَ وَرَسُولَهُ حُرَّمٌ عَلَيْكُمْ شُرْبُ الْخَمْرِ وَثَمَنُهَا وَحُرَّمٌ عَلَيْكُمْ أَكْلُ الْمَيْتَةِ وَثَمَنُهَا وَحُرَّمٌ عَلَيْكُمْ الْخَنَازِيرَ وَ أَكْلُهَا وَثَمَنُهَا وَقُصُّوا الشَّوَارِبَ وَاعْفُوا اللَّحَى وَلَا تَمْشُوا فِي الْأَسْوَاقِ إِلَّا وَ عَلَيْكُمْ الْأَزَارُ ، إِنَّهُ لَيْسَ مِنَّا مَنْ عَمِلَ سُنَّةَ غَيْرِنَا"

(رواہ الطبرانی فی الاوسط / مجمع الزوائد) (1)

”حضرت ابن عباسؓ اس حدیث کے راوی ہیں کہ جب حضور ﷺ نے مکہ کو فتح کرنے کے بعد مسلمانوں کیلئے کھولا تو اعلان کیا کہ اللہ پاک نے شراب کے پینے اور اس کی خرید و فروخت پر

(1) یہ حدیث کم از کم حسن درجہ کی ہے کیونکہ امام ابو بکر الہیثمی ”مجمع الزوائد“

(کتاب البیوع، رقم 6417) میں بیان کرتے ہیں کہ اس حدیث کے راویوں میں یوسف بن

میمون کو بعض آئمہ (مثلاً امام احمد) نے ضعیف کہا ہے لیکن امام ابن حبان کے مطابق یہ راوی ثقہ تھا۔

داڑھی کی اہمیت، قرآن و سنت اور جدید سائنس کی روشنی میں.. 24

پابندی عاید کر دی ہے یعنی حرام قرار دی ہے، مردار کا گوشت کھانے اور اُس کی خرید و فروخت پر پابندی عاید کر دی ہے، خنزیر کا گوشت کھانے اور اُس کی خرید و فروخت پر پابندی عاید کر دی ہے اور فرمایا کہ مونچھیں ترشواؤ اور داڑھی رکھو۔ بازاروں میں مادر زاد ننگے ہو کر مت پھرو بلکہ اپنی کمروں کے ارد گرد سلا ہوا کپڑا لپیٹ لیا کرو۔ اور یہ کہ جو کوئی مسلمان بھی غیر مسلموں کے طور طریقے اپنائے گا تو وہ ہم مسلمانوں میں سے نہیں ہے۔

حدیث نمبر 8:

عَنْ أَبِي إِمَامَةَ قَالَ قُلْنَا يَا رَسُولَ اللَّهِ صَلَّى اللَّهُ عَلَيْهِ وَسَلَّمَ: إِنَّ أَهْلَ الْكِتَابِ يَقْصُونَ عَثَانِيْنَهُمْ وَيُؤْفِرُونَ سِبَالَهُمْ. قَالَ: فَقَالَ النَّبِيُّ صَلَّى اللَّهُ عَلَيْهِ وَسَلَّمَ: قُصُّوا سِبَالَكُمْ وَوَفِّرُوا عَثَانِيْنَكُمْ وَخَالِفُوا أَهْلَ الْكِتَابِ. (مسند احمد) (1)

ابو امامہ رضی اللہ عنہ سے روایت ہے۔ ہم نے پوچھا یا رسول اللہ ﷺ یہ اہل کتاب اپنی داڑھیاں کٹواتے ہیں اور مونچھیں رکھتے ہیں تو آپ ﷺ نے فرمایا: ”تم لوگ مونچھیں کتر وایا کرو اور داڑھیوں کو رکھو اور اہل کتاب سے مختلف طرز پر رہو۔“

(1) مسند احمد (5/264-265) کی اس حدیث کے تمام راوی ثقہ ہیں سوائے القاسم کے جنہوں نے یہ حدیث ابو امامہؓ سے سُنی۔ القاسم راوی کے متعلق محدثین نے کچھ کلام کیا ہے۔ اس حدیث کو الحافظ ابن حجر نے ”الفتح“ (10/354) میں حسن کا درجہ دیا ہے۔ شیخ ناصر الدین البانی نے بھی ”الصحيحه“ (1245) میں اس حدیث کی سند کو حسن قرار دیا ہے۔

داڑھی کی اہمیت، قرآن و سنت اور جدید سائنس کی روشنی میں.. 24

پابندی عاید کر دی ہے یعنی حرام قرار دی ہے، مردار کا گوشت کھانے اور اُس کی خرید و فروخت پر پابندی عاید کر دی ہے، خنزیر کا گوشت کھانے اور اُس کی خرید و فروخت پر پابندی عاید کر دی ہے اور فرمایا کہ مونچھیں ترشواؤ اور داڑھی رکھو۔ بازاروں میں مادر زاد ننگے ہو کر مت پھرو بلکہ اپنی کمروں کے ارد گرد سلا ہوا کپڑا لپیٹ لیا کرو۔ اور یہ کہ جو کوئی مسلمان بھی غیر مسلموں کے طور طریقے اپنائے گا تو وہ ہم مسلمانوں میں سے نہیں ہے۔

حدیث نمبر 8:

عَنْ أَبِي إِمَامَةَ قَالَ قُلْنَا يَا رَسُولَ اللَّهِ صَلَّى اللَّهُ عَلَيْهِ وَسَلَّمَ: إِنَّ أَهْلَ الْكِتَابِ يَقْصُونَ عَثَانِيْنَهُمْ وَيُؤْفِرُونَ سِبَالَهُمْ. قَالَ: فَقَالَ النَّبِيُّ صَلَّى اللَّهُ عَلَيْهِ وَسَلَّمَ: قُصُّوا سِبَالَكُمْ وَوَفِّرُوا عَثَانِيْنَكُمْ وَخَالِفُوا أَهْلَ الْكِتَابِ. (مسند احمد) (1)

ابو امامہ رضی اللہ عنہ سے روایت ہے۔ ہم نے پوچھا یا رسول اللہ ﷺ یہ اہل کتاب اپنی داڑھیاں کٹواتے ہیں اور مونچھیں رکھتے ہیں تو آپ ﷺ نے فرمایا: ”تم لوگ مونچھیں کتر وایا کرو اور داڑھیوں کو رکھو اور اہل کتاب سے مختلف طرز پر رہو۔“

(1) مسند احمد (5/264-265) کی اس حدیث کے تمام راوی ثقہ ہیں سوائے القاسم کے جنہوں نے یہ حدیث ابو امامہؓ سے سُنی۔ القاسم راوی کے متعلق محدثین نے کچھ کلام کیا ہے۔ اس حدیث کو الحافظ ابن حجر نے ”الفتح“ (10/354) میں حسن کا درجہ دیا ہے۔ شیخ ناصر الدین البانی نے بھی ”الصحيحه“ (1245) میں اس حدیث کی سند کو حسن قرار دیا ہے۔

داڑھی کی اہمیت، قرآن و سنت اور جدید سائنس کی روشنی میں..... 25

حدیث نمبر 9:

حضرت ابن عباس رضی اللہ عنہ روایت کرتے ہیں کہ رسول اللہ صلی اللہ علیہ وسلم نے فرمایا ہے:

مَنْ مَثَلَ بِالشَّعْرِ فَلَيْسَ لَهُ عِنْدَ اللَّهِ خَلَاقٌ

(مجمع الزوائد، رقم 224/8) (1)

”جس نے اپنی داڑھی کے بالوں کو مسخ کیا اُسے اللہ کی رحمت سے کوئی حصہ نہ ملے گا۔“

قاضی شمس الدین اپنی کتاب ”اسلام میں داڑھی کی شرعی حیثیت“ میں اس حدیث کی وضاحت کرتے ہوئے لکھتے ہیں کہ علمائے حدیث کے نزدیک داڑھی کے بالوں کو مسخ کرنے سے مراد داڑھی کٹنا ہے۔ مثلاً علامہ ابن اثیر نے ”النهاية“ میں، ابن منظور نے ”لسان العرب“ (جلد 8، صفحہ 203) میں، ابو الولید الباجی نے ”شرح المفردات“ (جلد 3، صفحہ 32) میں، علامہ کاشانی نے ”بدائع الصنائع“ (جلد 2، صفحہ 193) میں داڑھی کے بالوں کو مسخ کرنے سے مراد داڑھی کٹنا اور شیو کرنا ہی لیا ہے۔

اوپر بیان کی گئی احادیث مبارکہ کو دیکھ کر ایک اہم چیز یہ سامنے آتی ہے کہ اللہ کے رسول ﷺ نے ہمیں متنبہ فرمایا ہے کہ داڑھی منڈوانے کا عمل ایک غیر مسلم کا عمل ہے اور اُن کی نقالی

(1) اس حدیث کو الطبرانی فی الکبیر (رقم 10977/41/11) میں بھی روایت کیا گیا ہے۔

امام الہیثمی ”مجمع الزوائد“ میں اس حدیث کے بارے میں لکھتے ہیں کہ اس کے تمام راوی ثقہ ہیں سوائے حجاج بن نصیر کے جس کو اکثر محدثین نے ضعیف کہا ہے۔ البتہ عظیم محدث امام ابن حبان نے حجاج بن نصیر کو ثقہ راویوں میں شمار کیا ہے۔

داڑھی کی اہمیت، قرآن و سنت اور جدید سائنس کی روشنی میں.. 26

ہے۔ ایک دوسری حدیث میں اللہ کے رسول ﷺ نے مزید وضاحت کرتے ہوئے فرمایا ہے:

مَنْ تَشَبَهَ بِقَوْمٍ فَهُوَ مِنْهُمْ (سنن ابوداؤد) (1)

”جو کوئی کسی دوسری قوم یا لوگوں کی نقالی کرے گا اُس کا شمار بھی انہی لوگوں میں ہوگا۔“

اسکے علاوہ اس موضوع پر حضور ﷺ کی اور بھی بہت سی روایات ہیں لیکن کسی حق بات کے جاننے والے متلاشی کیلئے مندرجہ بالا احادیث سیدھی راہ کی طرف رہنمائی کیلئے کافی ہونی چاہئیں۔

اللہ کے رسول ﷺ کے جسمانی خدوخال

قاضی عیاض اپنی سیرت کی مشہور کتاب ”الشفاء“ میں حضور ﷺ کے جسمانی اوصاف بیان کرتے ہوئے لکھتے ہیں:

آپ ﷺ کا رنگ کھلتا ہوا صاف شفاف تھا۔ آنکھیں سیاہ رنگ کی مگر کشادہ اور جن میں سُرخ رنگ کے ڈورے نمایاں۔ لمبی پلکیں۔ سفید رنگت اور اٹھی ہوئی ناک تھی جبکہ سامنے کے دونوں دانتوں کے درمیان وقفہ تھا۔

آپ کا چہرہ مبارک کول مگر چوڑائی کی جانب تھا اور داڑھی گھنی اور سینے تک پھیلی ہوئی تھی۔ حضرت ابو ہریرہ رضی اللہ عنہ کہتے ہیں کہ میں نے آج تک آپ ﷺ سے زیادہ خوبصورت انسان نہیں دیکھا۔ آپ کا چہرہ سورج کی طرح چمکتا رہتا تھا۔

اُمّ معبد رضی اللہ عنہا آپ ﷺ کا حلیہ مبارک بیان کرتے ہوئے کہتی ہیں: اگر آپ کو دور سے دیکھیں تو لوگوں کے درمیان انتہائی خود و دکھائی دیتے تھے اور قریب سے دیکھنے پر خوبصورت اور باوقار نظر آتے تھے۔

(1) اس حدیث کو عمر حاضر کے محدث شیخ ناصر الدین البانیؒ نے اپنی کتاب ”صحیح الجامع“

(جلد 2 صفحہ 1058) میں صحیح قرار دیا ہے۔

داڑھی کی اہمیت، قرآن و سنت اور جدید سائنس کی روشنی میں..... 27

مسلمان علماء کا داڑھی رکھنے کے بارے میں فتویٰ:

یہاں پر داڑھی کے موضوع پر مسلمان آئمہ دین کے فتاویٰ بیان کرنا ضروری ہیں۔ چاروں آئمہ دین امام ابوحنیفہ، امام الشافعی، امام مالک اور امام احمد بن حنبل اس امر پر مکمل اتفاق رائے رکھتے ہیں کہ داڑھی کا کاٹنا ایک ممنوع اور حرام فعل ہے۔ اسی طرح امام احمد بن حنبلؒ ابوسفیان ثوری اور امام ابوحنیفہؒ اس پر متفق ہیں کہ اگر کسی آدمی کی داڑھی کٹوا دی جائے تو یہ ایسے ہے کہ جیسے کسی کا کوئی عضو کاٹ دیا جائے اور کاٹنے والے کو دیت اُسی حساب سے ادا کرنی پڑے گی کہ جیسے کسے کے ہاتھ پاؤں یا آنکھ کے عوض ادا کرنی پڑتی ہے۔

امام الغزالیؒ اپنی دینی کتاب احياء العلوم لکھتے ہیں کہ ایک شخص ایک مقدمہ کے سلسلہ میں حضرت عمر بن عبدالعزیز کی عدالت میں پیش ہوا۔ وہ شخص اپنی داڑھی کی شیو کرنا تھا۔ حضرت عمر بن عبدالعزیز نے اُس شخص کی کواہی ماننے سے انکار کر دیا تھا۔

علماء اور آئمہ کے نزدیک داڑھی کی حیثیت کے بارے میں مندرجہ ذیل فتاویٰ اور نقطہ ہائے نظر آتے ہیں:

محمد علاؤ الدین حسکفی:

حنفی فقہ کے عظیم عالم علامہ محمد علاؤ الدین حسکفی رحمۃ اللہ علیہ کے مطابق: ”داڑھی کو اس حد تک کاٹنا حتیٰ کہ وہ مٹھی بھر سے بھی کم ہو یہ قطعاً ممنوع ہے جیسا کہ مغرب کے لوگ تھوڑے سے جھے پر داڑھی کا نشان رکھ لیتے ہیں۔ شرعی نقطہ نگاہ سے اس کی اجازت نہیں ہے اور جہاں تک داڑھی کو مکمل کاٹنے یعنی شیو کرنے کا معاملہ ہے یہ انڈیا کے یہودی اور فارس کے آلش پرستوں کا شیوہ رہا ہے۔“ (در المختار)

امام شافعی:

عظیم اسلامی مفکر اور فقیہ امام شافعی رحمۃ اللہ علیہ نے اپنی کتاب الاُم میں واضح کیا

داڑھی کی اہمیت، قرآن و سنت اور جدید سائنس کی روشنی میں.. 28

ہے کہ داڑھی کی شیو کرنا ایک ممنوع عمل ہے۔

شیخ ابوالحسن مالکی:

مشہور مالکی عالم شیخ ابوالحسن مالکی رحمۃ اللہ علیہ ”شرح الرسالہ“ میں لکھتے ہیں:

”داڑھی کو اس حد تک کاٹ ڈالنا کہ داڑھی کی اصل صورت مسخ ہو جائے بالکل منع ہے۔

لیکن اگر داڑھی کافی بڑھ جائے تو اس کو اس حد تک تراش خراش کرنا کہ مسخ کی تعریف

میں نہ آئے تو ایسی صورت میں اجازت ہے۔ تاہم پھر بھی یہنا پسندیدہ ہی ہے۔“

حافظ ابن عبد البر:

مالکی سکا لرحافظ ابن عبد البر الاندلسی رحمۃ اللہ علیہ ”کتاب التمهید“ کا دیباچہ لکھتے

ہوئے واضح کرتے ہیں:

”داڑھی منڈوانا ایک ممنوع عمل ہے اور جو لوگ ایسا کرتے ہیں وہ زمانہ صفات کے

حامل افراد ہوتے ہیں۔“

امام ابن تیمیہ:

عظیم مجدد اور اسلامی سکا لرامام ابن تیمیہ رحمۃ اللہ علیہ لکھتے ہیں:

”داڑھی کی شیو کرنا ممنوع عمل ہے۔“

(الاختیارات العلمیہ)

امام ابن حزم:

اگرچہ اسلامی علماء سے کئی معاملات میں نظری ہم آہنگی نہ ہونے کے باوجود بھی ہسپانیہ کے

نامور عالم اسلام امام ابن حزم لکھتے ہیں:

داڑھی کی اہمیت، قرآن و سنت اور جدید سائنس کی روشنی میں..... 29

وَاتَّفَقُوا (أَيِ الْأُثْمَةِ) عَلَى أَنَّ حَلْقَ اللَّحْيَةِ مُثَلَّةٌ لَا تَجُوزُ.

(المحلی، 189/2)

”مسلمانوں کے مذہبی علماء اس بات پر متفق ہیں کہ داڑھی کو کاٹنا ایسے ہی ہے جیسے داڑھی کو مسخ کرنا ہو اور ایسا کرنا ممنوع ہے۔“

شاہ ولی اللہ دہلوی:

برصغیر پاک و ہند کے مجدد اور مصلح شاہ ولی اللہ محدث دہلوی اپنی کتاب ”حجۃ اللہ البالغہ“ میں داڑھی کے متعلق لکھتے ہیں۔

”یہ داڑھی ایک ایسی چیز ہے جس سے ایک بچے اور بالغ میں تمیز کی جاسکتی ہے۔ داڑھی مرد کیلئے باعث حسن ہے۔ اور اس کی موجودگی مرد کی شخصیت کی تکمیل کرتی ہے۔ اور یہی وجہ ہے کہ اسلام میں داڑھی کی حیثیت اخلاقاً قانوناً واجب کی حیثیت رکھتی ہے۔ اور داڑھی کو منڈوانے کا عمل آتش پرستوں کا شیوہ رہا ہے۔“ (حجۃ اللہ البالغہ)

مولانا محمد یوسف لدھیانوی:

عصر حاضر کے مسلک دیوبند کے نامور عالم مولانا محمد یوسف لدھیانوی لکھتے ہیں:

”جن مذہبی کتابوں میں یہ نقل کیا ہے کہ ایک قبضہ سے کم کرنے کو کسی نے بھی مباح نہیں کہا اور یہ کہ اس پر اجماع ہے، یہ نقل بالکل صحیح ہے۔ چنانچہ ائمہ فقہاء کے جو مذاہب مدون ہیں یا جن کے اقوال کتابوں میں نقل کیے گئے ہیں ان سب سے یہی معلوم ہوتا ہے کہ داڑھی کا قبضہ سے کم کرنا حرام ہے۔“

(آپ کے مسائل اور ان کا حل، ص ۶۱۰ ج ۷)

داڑھی کی اہمیت، قرآن و سنت اور جدید سائنس کی روشنی میں... 30

مولوی احمد رضا خاں بریلوی:

بریلوی مسلک کے ترجمان، فاضل بریلوی مولوی احمد رضا خاں صاحب داڑھی کے
وجوب کے بارے میں لکھتے ہیں:

”ڈاڑھی منڈانے اور کتروانے والا فاسق ہے۔ اسے امام بنانا گناہ ہے، فرض
ہو یا تراویح، کسی نماز میں اُسے امام بنانا جائز نہیں۔ حدیث میں اُس پر غضب اور
ارادہ قتل وغیرہ کی وعیدیں وارد ہیں، اور قرآن عظیم میں اُس پر لعنت ہے، نبی صلی اللہ علیہ
وسلم کے مخالفوں کے ساتھ اُس کا حشر ہوگا۔ اللہ تعالیٰ اعلم“

(احکام شریعت، ص ۱۹۲)

مولانا ثناء اللہ امرتسری:

مسلک اہل حدیث کے عظیم عالم مولانا ثناء اللہ امرتسری اس مسئلے کے بارے میں
لکھتے ہیں:

”حاصل یہ کہ سلف صالح، جمہور صحابہ و تابعین و ائمہ محدثین کے نزدیک ایک مشیت تک
ڈاڑھی کو بڑھنے دینا حلق و قصر وغیرہ سے اُس کا تعارض نہ کرنا واجب ہے کہ اس میں
اتباع سنت اور مشرکوں کی مخالفت ہے اور ایک مشیت سے زائد کی اصلاح جائز ہے۔“
(فتاویٰ ثنائیہ، ص ۱۳۸ ج ۳)

شیخ ناصر الدین الالبانی:

عصر حاضر کے نامور محدث شیخ ناصر الدین الالبانی داڑھی کی مقدار کے بارے میں اپنی
تحقیق بیان کرتے ہوئے مولانا حفظ الرحمن اعظمی ندوی کے نام لکھتے ہیں:

”میرا مسلک وہی ہے جس کی طرف آپ نے اشارہ فرمایا کہ ڈاڑھی میں سے زائد قبضہ (جو مٹھی میں آجائے) حصہ لے لیا جائے اور اس مسلک کی دو دلیلیں ہیں۔ (۱) سلف صالحین، حضرات صحابہ و تابعین، ائمہ مجتہدین اور خاص طور سے امام اہل سنت احمد بن حنبل رحمہ اللہ تعالیٰ اور صحابہ میں سے حضرت ابن عمر اور ابو ہریرہ رضی اللہ تعالیٰ عنہما سے جو حدیث اعفاء اللحية (ڈاڑھی بڑھانے) کے راوی ہیں، زائد از قبضہ (مٹھی سے زائد) کے لینے کی متواتر روایات، اگر حدیث اعفاء اللحية اپنے اطلاق پر ہوتی، جیسا کہ بعض متاخرین کا خیال ہے تو یہ حضرات اُس کے اطلاق کی مخالفت نہ کرتے (۲) نبی اکرم صلی اللہ علیہ وسلم اور آپ صلی اللہ علیہ وسلم کے صحابہ سے فعلاً بلکہ قولاً بھی اس کے منافی کسی ہدایت کا منقول نہ ہونا اور بعض لوگوں کا یہ کہنا کہ نبی اکرم صلی اللہ علیہ وسلم اپنی ڈاڑھی کے بال نہ لیتے تھے (یعنی مٹھی سے زائد بالوں کی اصلاح نہ کرتے تھے) محض اُن کا گمان ہے جس کا خود اُن کو بھی یقین نہیں۔ دوسرے لفظوں میں روایت کی رو سے اس کی کوئی اصل نہیں۔“

(اعلام الفتیۃ باحکام اللحية ص ۲۳)

امام الشنقیطی:

مفسر قرآن اور معروف عرب کا لڑا امام شنقیطی قرآن کی اس آیت:

﴿ قَالَ يَا ابْنَ أُمَّ لَا تَأْخُذْ بِلِحْيَتِي وَلَا بِرَأْسِي ﴾ (سورہ طہ: 94)

”ہارون علیہ السلام نے موسیٰ علیہ السلام سے کہا۔ میری ماں کے بیٹے مجھے میری داڑھی اور بالوں سے نہ پکڑو۔“

کی تفسیر کرتے ہوئے لکھتے ہیں:

”یہ قرآنی شہادت ہے کہ اللہ کے انبیاء اور رسل داڑھی رکھنے کا اہتمام کرتے تھے۔“

داڑھی کی اہمیت، قرآن و سنت اور جدید سائنس کی روشنی میں.. 32

امام شنقیطی کی اس آیت کی تفسیر اُن لوگوں کے اس دعوے کو باطل کرتی ہے۔ جو کہتے ہیں کہ قرآن داڑھی جیسے معاملے میں سکوت رکھتا ہے۔ لیکن سچ تو یہ ہے کہ قرآن داڑھی کا ذکر کرتا ہے۔ اس کے علاوہ اگر اس دلیل کو مان بھی لیا جائے کہ قرآن میں براہ راست داڑھی رکھنے کے متعلق کوئی واضح حکم نہیں ہے تو یہ بات ضرور ذہن میں رکھنی چاہیے کہ قرآن مجید اسلامی طرز زندگی کیلئے رہنما اصول پیش کرتا ہے۔ یہ رسول خدا کی سنت ہے جو قرآنی رہنما اصولوں اور ہدایت کی وضاحت پیش کرتی ہے۔ قرآن مجید مختلف جگہ پر ارشاد فرماتا ہے۔ کہ اللہ اور اُس کے رسول ﷺ کی اطاعت کرو۔ لہذا ہم سنت رسول ﷺ کی مکمل پیروی کرتے ہیں تو اُس وقت ہم قرآن کے اس حکم کی اطاعت کا حق ادا کرتے ہیں۔

شرعی لحاظ سے داڑھی کا سائز یا لمبائی

جب ہم احادیث نبوی کا مطالعہ کرتے ہیں تو ہمیں ایسی کوئی مستند روایت نہیں ملتی جس سے معلوم ہو سکے کہ آنحضرت ﷺ نے کبھی داڑھی ترشوائی ہو۔ تاہم ہمیں بہت سے صحابہؓ کے متعلق مستند خبر ملتی ہے کہ انہوں نے داڑھی کی لمبائی ایک مٹھی بھر زیادہ ہونے پر ترشوائی ہے۔ اسی طرح ہمیں صحابہؓ کے بعد کے زمانے کے علماء کی مثالیں ملتی ہیں۔ مثال کے طور پر امام مالک اور امام احمد وغیرہ جو داڑھی کی لمبائی ایک مٹھی سے زیادہ ہونے پر کٹوا دیا کرتے تھے۔ احادیث نبوی کے مطالعے سے ہمیں آنحضرت ﷺ کی داڑھی مبارک کے متعلق جو معلومات ملتی ہیں وہ درج ذیل ہیں:

حضرت انس بن مالک رضی اللہ تعالیٰ عنہ یہ حدیث روایت کرتے ہیں کہ:

كَانَ إِذَا تَوَضَّأَ أَخَذَ كَفًّا مِنْ مَاءٍ فَأَدْخَلَهُ تَحْتَ حَنْكِهِ فَخَلَّلَ بِهِ لِحْيَتَهُ

، وَقَالَ: هَكَذَا أَمَرَنِي رَبِّي عَزَّ وَجَلَّ (سنن ابی داؤد، ص ۱۹، ج ۱)

”رسول اللہ صلی اللہ علیہ وسلم جب وضو فرماتے تو ایک چلو پانی لے کر جڑے کے نیچے داخل کرتے اور اُس

سے اپنی واڑھی کا خلال کرتے اور فرماتے مجھے میرے رب نے اسی طرح حکم دیا ہے۔“ (1)

اسی طرح ایک دوسری حدیث میں آتا ہے:

عن انس بن مالک قال کان رسول اللہ صلی اللہ علیہ وسلم
یکثر دهن رأسه و تسريح لحيته (شامل الترمذی، ص ۲)

”حضرت انس بن مالک رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم اپنے سر مبارک میں تیل کا استعمال اور ریش مبارک میں کنگھی کا استعمال بکثرت فرمایا کرتے تھے۔“

اب ظاہر ہے کہ پوری انگلیاں بالوں میں داخل کر کے خلال کرنا اور کنگھی کا استعمال بڑے بالوں میں ہی ممکن ہے، کنگھی ڈاڑھی میں خلال اور کنگھی نہ تو ممکن ہے نہ ہی ان چیزوں کی ضرورت! مزید برآں، صحیح بخاری کی ایک حدیث میں آتا ہے:

عن ابی معمر قال قلنا لخباب: اكان رسول اللہ صلی
اللہ علیہ وسلم یقرأ فی الظہر والعصر قال نعم، قلنا من أين
علمت؟ قال بضطراب لحیتہ (صحیح البخاری ص ۱۰۷، ج ۱)

”ابو معمر رحمہ اللہ تعالیٰ سے روایت ہے کہ ہم نے حضرت خباب رضی اللہ تعالیٰ عنہ سے پوچھا کیا رسول اللہ صلی اللہ علیہ وسلم نماز ظہر اور عصر میں قراءت کرتے تھے؟ انہوں نے جواب دیا کہ ہاں! ہم نے پوچھا آپ کو کیسے معلوم ہوا؟ فرمایا آپ صلی اللہ علیہ وسلم کی ڈاڑھی مبارک بہتے دیکھ کر۔“

(1) سنن ابو داؤد کی اس حدیث کی سند میں ایک راوی الولید بن زروان مجہول الحال ہے (یعنی اُس کے حالاتِ زندگی تاریخ میں محفوظ نہیں) تاہم علامہ ابن القیمؒ نے ”تہذیب السنن“ میں اور شیخ البانیؒ نے اپنی کتاب ”صحیح ابی داؤد“ میں اس حدیث کو صحیح کا درجہ دیا ہے۔

ڈاڑھی کی اہمیت، قرآن و سنت اور جدید سائنس کی روشنی میں.. 34

نیز آپ صلی اللہ علیہ وسلم کے سیرت نگاروں نے حلیہ شریفہ کا ذکر کرتے ہوئے ڈاڑھی مبارک کے متعلق یہ روایات ذکر کی ہیں:

عن جابر بن سمرة رضى الله تعالى عنه كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ كَثِيرَ شَعْرِ اللَّحْيَةِ (رواه مسلم، رقم 2344)
”حضرت براء بن عازب رضی اللہ تعالیٰ سے روایت ہے کہ رسول اللہ صلی اللہ علیہ وسلم گھنی ڈاڑھی والے تھے۔“

عَنْ الْبَرَاءِ بْنِ عَازِبٍ رَضِيَ اللَّهُ تَعَالَى عَنْهُ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ كَثَّ اللَّحْيَةِ (رواه نسائي) (1)
”حضرت براء بن عازب رضی اللہ تعالیٰ سے روایت ہے کہ رسول اللہ صلی اللہ علیہ وسلم گھنی ڈاڑھی والے تھے۔“

عن جبير بن مطعم عن علي رضى الله تعالى عنه كان رسول الله صلى الله عليه وسلم لا قصير ولا طويل عظيم اللحية (رواه احمد) (2)

(1) سنن النسائي، حدیث نمبر 5232۔ شیخ البانیؒ نے اپنی کتاب ”صحيح النسائي“ میں اس حدیث کو صحیح کا درجہ دیا ہے۔

(2) مسند احمد، حدیث نمبر 1 / 116۔ اُس حدیث کے تمام راوی وہی ہیں جو صحیح مسلم کے ہیں سوائے صالح بن سعید المؤمن کے جو کہ مستور الحال ہے لیکن امام ابن حبان نے اُس کو ثقہ قرار دیا ہے۔ یمن کے مایہ ناز محدث شیخ علی بن احمد بن حسن الرزازی نے اپنی کتاب ”الجامع فی احکام اللحية“ میں تحقیق کے بعد اس حدیث کی سند کو صحیح قرار دیا ہے۔

”حضرت علی رضی اللہ تعالیٰ عنہ فرماتے ہیں کہ رسول اللہ صلی اللہ علیہ وسلم کا قد نہ بہت لمبا تھا، نہ بہت چھوٹا اور آپ صلی اللہ علیہ وسلم بڑی داڑھی والے تھے۔“

ان تمام روایات سے یہ بات دن کی روشنی کی طرح واضح ہو جاتی ہے کہ رسول اللہ صلی اللہ علیہ وسلم کی داڑھی مبارک گنجان، گھنی اور دراز تھی۔ اسی طرح صحابہ کرام رضی اللہ تعالیٰ عنہ بھی بڑی داڑھی رکھتے تھے۔ چنانچہ حضرت جابر رضی اللہ تعالیٰ عنہ سے روایت ہے:

كَانَ عَفَى السَّبَالِ الْاَفَى حَجَّ اوْ عَمْرَةَ (سنن ابی داؤد ص ۲۲۱ ج ۲)
 ”ہم لوگ داڑھی بڑھا کر رکھتے تھے مگر حج و عمرہ کے موقع پر (قبضہ سے زائد کٹوا دیتے)۔“

صحیح بخاری میں یہ بھی درج ہے کہ حضرت عبد اللہ ابن عمر رضی اللہ عنہ جب حج یا عمرہ کیلئے جایا کرتے تھے تو وہ اپنی داڑھی مٹھی میں پکڑ کر جو زائد بال ہوتے تھے کٹوا دیا کرتے تھے:

”وَكَانَ ابْنُ عُمَرَ إِذَا حَجَّ أَوْ اعْتَمَرَ عَلَى لِحْيَتِهِ فَمَا فَضَلَ أَخَذَهُ“
 (صحیح بخاری، حدیث نمبر 5892)

اس حدیث کی تشریح میں شیخ محمد الجبالی لکھتے ہیں کہ داڑھی کے متعلق عمومی حکم ہمیں احادیث نبوی اور صحابہ رضی اللہ عنہم کرام کی زندگیوں سے ہی اخذ کرنا چاہیے۔ (بحوالہ: اللحية بين السلف والخلف۔ ”سلف اور خلف کے مطابق داڑھی کا حکم“)

اوپر بیان کئے گئے دلائل سے یہ بات ہر پہلو سے واضح ہو جاتی ہے کہ داڑھی کی مقدار جو واجب ہے وہ یہ ہے کہ داڑھی کو کم از کم اتنا ہونا چاہئے کہ وہ مٹھی (قبضہ) میں آجائے۔ یہ ایک ایسا اجماعی مسئلہ ہے جس پر روز اول سے آج تک تمام سلف و خلف کا اتفاق چلا آ رہا ہے، پوری

داڑھی کی اہمیت، قرآن و سنت اور جدید سائنس کی روشنی میں.. 36

اسلامی تاریخ میں کسی ایک صحیح عالم دین سے بھی خشخششی ڈاڑھی کے جواز کا فتویٰ نہیں ملتا۔

چنانچہ آج کل جو لوگ مشینی داڑھی رکھ لیتے ہیں جس کو دیکھ کر یہ گمان ہوتا ہے کہ انہوں نے آٹھ دس روز سے شیو نہیں کی یا جو لوگ فرنج کٹ داڑھی (French-cut beard) رکھ لیتے ہیں تو یہ آجکل کا فیشن یا دل کا بہلاوا تو ہو سکتا ہے لیکن سنت رسول نہیں ہے!!

اگر کسی مسلمان نے سنت رسول ﷺ کی پیروی میں داڑھی رکھنی ہو تو اُسے ویسی ہی داڑھی رکھنی چاہئے جیسی داڑھی مبارک اس دنیا کے سب سے خوبصورت انسان یعنی رسول اللہ صلی اللہ علیہ وسلم نے رکھی ہوئی تھی۔

جن کے ذہنوں میں شکوک و شبہات ہیں اُن سے چند سوالات

آج جبکہ مادہ پرستی اور روشن خیالی کا دور دورہ ہے اور پوری دنیا میں داڑھی صاف کرنے کے کلچر کا غلبہ پایا جاتا ہے، ہم دیکھتے ہیں کہ کچھ نام نہاد مسلمان علماء فتویٰ دیتے پھر رہے ہیں کہ اسلام میں داڑھی رکھنا کوئی خاص کام نہیں ہے۔ اور اس میں دلچسپی کا پہلو یہ ہے کہ اُن میں بعض نام نہاد سکا لرز نے داڑھیاں سرے سے رکھی ہی نہیں اور سکا لرز تو عوام کیلئے حجت ہوا کرتے ہیں یعنی تمام لوگ اُن کی پیروی کرتے ہیں۔ اور اسی بناء پر عوام الناس کہتے پھرتے ہیں کہ فلاں شیخ یا عالم نے بھی تو داڑھی نہیں رکھی ہے۔ اس لئے یہ ایک غیر اہم کام ہے۔ لیکن ہم کہتے ہیں کہ کیا یہ دلیل کافی نہیں ہے کہ اللہ کے رسول ﷺ نے داڑھی رکھی تھی۔ لیکن لوگ مخالف سمت میں سوچتے ہیں۔ یہ لوگ اپنے آپ کو دھوکا دیتے ہیں اور مخلوق خدا تو خود فریبی میں مبتلا ہونے کا طبعی رجحان رکھتی ہے۔

اس قسم کے لوگوں اور علماء سے یہ سوال کیا جاسکتا ہے کہ جب فارس کا وفد آنحضرت ﷺ کے پاس آیا تھا۔ تو آپ نے اُن کی شکلیں دیکھ کر اپنے چہرہ مبارک کا رخ ان کی طرف سے کیوں پھیر لیا تھا۔ جبکہ ہم دوسری طرف دیکھتے ہیں کہ مدینہ کے منافق اعظم عبداللہ بن اُبی اور مکہ میں مشرکوں کے سردار ابو جہل کو دیکھ کر آنحضرت ﷺ نے کبھی اپنے چہرہ مبارک کا رخ ان کی طرف سے نہیں پھیرا ؟

جدت پسند (modernist) مسلمانوں سے یہ سوال بھی کیا جاسکتا ہے جو سوال امام احمد بن حنبل نے عباسی خلیفہ معتصم اللہ سے کیا تھا۔ اُس وقت حاضرین مجلس میں بڑے بڑے اسلامی درباری علماء اپنے فتوے کی تائید میں ثبوت دے رہے تھے کہ قرآن اللہ تعالیٰ کی مخلوق ہے۔ لیکن امام احمد بن حنبل نے ان علماء سے صرف ایک بات کہی جس کا اُن کے پاس کوئی جواب نہیں تھا:

أَعْطُوا نَبِيَّ شَيْئًا مِنْ كِتَابِ اللَّهِ أَوْ سُنَّةَ رَسُولِهِ حَتَّى أَقُولَ بِهِ .

”اگر مجھ سے کوئی بات منوانی ہے تو مجھے قرآن یا سنت رسول ﷺ سے ثبوت پیش کرو۔“

باب دوم

داڑھی کے متعلق سائنسی تحقیق

عمرانی (Sociological) اور حیاتیاتی (Biological) اعتبار سے داڑھی کے ضمن میں بہت اہمیت کی حامل سائنسی تحقیقات ہوئی ہیں۔ یہ تحقیقات عمرانی نفسیات کے ماہرین (Social Psychologists)، علم حیاتیات کے ماہرین (Biologists) اور زندگی کے دوسرے شعبوں سے تعلق رکھنے والے ارباب عقل و دانش نے سرانجام دی ہے۔ اس میں شک نہیں کہ کسی مرد یا عورت کی جسمانی وضع قطع (physical appearance) یا شخصیت معاشرے میں دوسروں سے تعلقات (social interactions) کے ضمن میں بڑا اہم کردار ادا کرتی ہے۔ سائنسی تحقیق سے پتہ چلتا ہے کہ کسی انسان کے چہرے کے خدو خال دوسروں پر فیصلہ کن اثرات چھوڑتے ہیں جیسا کہ دو امریکی عمرانی سائنسدانوں (D.S. Berry & L.Z. Mc Arthur) کی Psychological Bulletin (Vol 100) میں 1986ء میں چھپنے والی ریسرچ میں ثابت کیا گیا ہے۔ اس کا مطلب یہ ہے کہ معاشرے میں انسانوں کے باہمی تعلقات پر ان کے چہروں کے خدو خال یا تاثرات زیر دست طریقے سے اثر انداز ہوتے ہیں اور یہ ضروری بھی ہے کہ ایک معاشرے کے اندر رہتے ہوئے آپس کے تعلقات کی استواری ایک دوسرے کے متعلق قائم کئے گئے تاثرات پر منحصر ہو۔ مردوں کے چہرے کے تاثرات کی بھرپور ادائیگی ان کے چہرے پر موجود داڑھی کے بالوں (Facial Hair) کی موجودگی میں بہتر طور

پر ہوتی ہے۔ ایسے مرد جنہوں نے داڑھی رکھی ہوتی ہے ان کی شخصیت کے بارے میں سوسائٹی کے لوگوں کے تاثرات کے بارے میں بہت سی سائنسی تحقیقات کی گئی ہیں جن کا اس باب میں خلاصہ پیش کیا جائے گا اور داڑھی کے حیاتیاتی اور طبی فوائد بھی اختصاراً بیان کیے جائیں گے۔

جنسی اعتبار سے داڑھی انسان کو زیادہ پرکشش بناتی ہے

شکاگو یونیورسٹی کے ڈاکٹر ڈینیئل فریڈمین (Dr. Daniel Freedman) نے مردوں کی مردانگی کے حوالے سے داڑھی کی اہمیت کے بارے میں تحقیق کی جو علم نفسیات کے سب سے مشہور رسالے "Psychology Today" میں چھپی۔

ڈاکٹر فریڈمین نے عمرانی نفسیات کے میدان میں جو سائنسی تحقیق کی اس کا خلاصہ یہ ہے کہ داڑھی والے مردوں کے چہرے عورتوں کی نگاہ میں زیادہ کشش کے حامل ہوتے ہیں۔ ڈاکٹر فریڈمین رقمطراز ہیں:

They concluded from their studies that a beard increases "sexual magnetism" and attractiveness and makes the men more appealing to women. The presence of a beard makes a man appear more masculine to a woman, and she feels more feminine towards him. (1)

”داڑھی کی موجودگی سے مردوں کی جنسی کشش اور دلکشی میں اضافہ ہوتا ہے اور داڑھی کی موجودگی انہیں خواتین کی نگاہ میں پسندیدہ بناتی ہے۔ داڑھی کی موجودگی کی وجہ سے مرد حضرات، عورتوں کے سامنے اپنے آپ کو زیادہ مردانہ محسوس کرتے ہیں اور خواتین، مردوں کے سامنے اپنے آپ کو زیادہ زنانہ محسوس کرتی ہیں۔“

1) Freedman, Daniel G. (1969). "The Survival Value of the Beard." Psychology Today 3: 36-39.

یہ تحقیق اُن لوگوں کی غلطی واضح کر دیتی ہے اور جو یہ سمجھتے ہیں کہ عورتیں داڑھی والے مردوں کے چہروں کو ناپسند کرتی ہیں۔ اسی طرح یہ ریسرچ ان والدین کی فکری سوچ کو بھی غلط ثابت کرتی ہے جو اپنی لڑکیوں سے پوچھتے بغیر یہ فتویٰ صادر کر دیتے ہیں کہ ہماری لڑکیاں داڑھی والے مرد سے شادی کرنا پسند نہیں کریں گی۔ حقیقت تو یہ ہے کہ لڑکیاں تو ایسا نہیں سوچتی ہیں البتہ اُن لڑکیوں کے والدین کے اندر کا شیطان یعنی ”نفس امارہ“ داڑھی جیسی سنت رسول ﷺ کو پسند نہیں کرتا۔ وگرنہ لڑکیاں تو داڑھی والے مرد سے شادی کرنا فطری طور پر پسند کرتی ہیں جیسا کہ ڈاکٹر ڈینیل فریڈمین کی تحقیق میں بتایا گیا ہے۔

داڑھی کی موجودگی یا عدم موجودگی کی بنیاد پر مرد کی شخصیت کے اثرات

علم نفسیات کے میدان میں ایک انتہائی مامور اور مستند رسالہ ”سائیکا لوجی“ (Psychology) نام کا ہے اس سائنسی جریدے (Scientific Journal) کے 1973ء کے ایک شمارے میں (جلد 1/10) کیلیفورنیا سٹیٹ یونیورسٹی، سین ہوزے کے نفسیات کے ماہر سائنسدان رابرٹ پیلی گرینی (Robert J. Pelligrini) نے اپنے تجربات (experiments) کے نتائج شائع کیے جن کا موضوع تھا داڑھی اور بغیر داڑھی کی مختلف حالتوں میں مردانہ شخصیت کے متعلق لوگوں کے شعوری احساسات اور تاثرات۔ تجربہ کرنے کیلئے پیلی گرینی نے اُجرت پر آٹھ ایسے افراد کی خدمات مستعار لیں جن کی مکمل داڑھی تھی اور یہ حضرات اس امر پر رضامند تھے کہ تجربے کی خاطر وہ اپنی داڑھیاں منڈا دیں گے۔ یہ آٹھوں افراد سفید فام نسل سے تعلق رکھتے تھے۔ ان سب داڑھی والے حضرات کی بڑی ہنرمندی سے مندرجہ ذیل حالتوں میں تصاویر تیار کی گئیں۔

(1) مکمل داڑھی کے ساتھ

(2) کوچی داڑھی (Goateed Beard)

(3) صرف مونچھوں کے ساتھ

(4) مکمل شیو کے ساتھ۔

ہر ایک پوز کی تقریباً چار تصاویر اتاری گئیں اور اس طرح کل 32 تصویریں حاصل کی گئیں۔ یعنی ہر ایک امیدوار کی چار چار تصاویر مختلف انداز میں اتاری گئیں۔ جب تجربہ کیا گیا تو یہ تصاویر بلا امتیاز و ترتیب ان احباب میں تقسیم کر دی گئیں جنہوں نے ان تصاویر کو دیکھ کر اپنا پہلا تاثر اس شخصیت کے امتیازی وصف کے بارے میں تحریر کرنا تھا۔ جن لوگوں نے ان تصاویر کا تجربہ کرنا تھا وہ 64 مردوں اور 64 عورتوں پر مشتمل گروہ تھا اور یہ سب نفسیات کے سٹوڈنٹ تھے۔ اس کا مطلب یہ ہوا کہ ہر ایک تصویر کو دو مردوں اور دو عورتوں نے اپنی عقل سلیم کے تحت پرکھنا تھا اور اپنے تاثرات بیان کرنے تھے۔

پہلی گریڈ کی اس سائنسی تحقیق کا نتیجہ یہ نکلا کہ داڑھی کے بال اور چہرے کا رشتہ ایسا ہے جو لازم و ملزوم ہے۔ جس مرد کے چہرے پر جتنے بال ہوں وہ اتنا ہی بارعب، پختہ کار، باہمت، آزاد خیال، نہ جھکنے والا، بزرگ اور خود پر بھروسہ کرنے والا دکھائی دیتا ہے۔ اُن کے اس رزلٹ میں یہ بھی انکشاف کیا گیا کہ وہ حضرات جن کے چہرے داڑھی سے مزین ہوتے ہیں ان کے متعلق دیکھنے والے کو شعوری طور پر یہ احساس ہوتا ہے کہ یہ لوگ بہت زیادہ ذہین، مضبوط، صحت مند اور جاذب نظر ہوتے ہیں۔

اپنے تجربے کا ذکر کرتے ہوئے سائنسدان پہلی گریڈ لکھتا ہے:

"Judging from the data in the present research, the male beard communicates an heroic image of independent, sturdy, and resourceful pioneer, ready, willing and able to do manly things." (1)

1) Pelligrini, Robert J. (1973) "Impressions of the Male

Personality as a Function of Beardedness." Psychology 10: 29-33

داڑھی کی اہمیت، قرآن و سنت اور جدید سائنس کی روشنی میں.. 42

”اپنی موجودہ تحقیق کے نتائج سے جو مواد اکٹھا ہوا ہے، اُس سے یہ پتہ چلتا ہے کہ داڑھی والے حضرات آزادی کے دلیرانہ عکس، جواں ہمت اور عقل و شعور سے پُر اور دلیرانہ کام بروقت کرنے کے لیے مستعد دکھائی دیتے ہیں۔“

پہلی گرینی اپنی گفتگو کو ختم کرتے ہوئے لکھتا ہے:

"In conclusion, it may very well be true that inside every clean-shaven man there is a beard screaming to be let out. If so, the results of the present study provide a strong rationale for indulging that demand."

”نتیجتاً یہ بات بالکل درست دکھائی دیتی ہے کہ ہر شیو زدہ آدمی کی داڑھی اپنے اظہارِ حسن کے لیے باہر آنے کے لیے بے تاب رہتی ہے۔ اگر ایسا ہی ہے، تو موجودہ ریسرچ کے نتائج ایک مضبوط عقلی دلیل مہیا کرتے ہیں کہ داڑھی کی ضرورت کو پورا کیا جائے۔“

مندرجہ بالا تحقیق اُس بے بنیاد فرضی نظریہ کو غلط ثابت کرتی ہے کہ عورتیں کلین شیو آدمی کو داڑھی والے آدمی کے مقابلے میں زیادہ پسند کرتی ہے۔ پہلی گرینی کی تحقیق تو یہ ثابت کرتی ہے کہ عورتیں تو مردوں کے چہرے پر داڑھی کو پسند کرتی ہیں۔

کیا داڑھی والے حضرات کلین شیو حضرات کے مقابلے میں کم پسند کئے جاتے ہیں؟

چارلس ٹی کیلی اور ڈیکسی فلیچر (Charles Kenny & Dixie Fletcher)

نے جن کا تعلق میمنفس سٹیٹ یونیورسٹی (Memphis State University U.S.A) سے

ہے، اس مفروضے کا بغور جائزہ لیا ہے کہ معاشرتی زندگی میں داڑھی والے حضرات کلین شیو حضرات کے مقابلے میں کم پسند کیے جاتے ہیں۔ انہوں نے اپنی تحقیق میں داڑھی کے بارے میں اختلاف اور جغرافیائی اطلاعات مہیا کی ہیں۔ انہوں نے کچھ افراد کی داڑھی والی تصاویر سکرین پر دکھائیں اور اتنی ہی تعداد میں انہی لوگوں کی بغیر داڑھی والی تصاویر بھی دکھائی گئیں پھر ان ہی لوگوں کو کہا گیا کہ وہ اپنے تاثرات اُن تصاویر کے متعلق تحریر کریں تو نتیجہ بالکل اس مفروضے کے برعکس نکلا جس میں یہ دعویٰ کیا گیا تھا کہ داڑھی والے حضرات کلین شیو حضرات کے مقابلے میں کم پسند کیے جاتے ہیں۔ تاثراتی بیانات میں یہ بتایا گیا کہ داڑھی رکھنے والے لوگ پُر جوش، ایمان دار، فراخ دل، مہم جو پسند اور مردانہ صفات کے حامل لوگ ہوتے ہیں۔

"The subjects described the bearded man as more enthusiastic, extroverted, sincere, generous, inquisitive, masculine and stronger." (1)

اسی طرح ولیم ایڈمین نے ایک ریسرچ کا اہتمام کروایا جس میں ۱۱۴ حضرات نے شرکت کی جن میں ۵۵ مرد حضرات اور ۵۹ خواتین تھیں۔ اس تحقیق میں انہوں نے یہ معلوم کرنا تھا کہ داڑھی والی اور بغیر داڑھی والی تصاویر دیکھ کر مردانہ صفات کے بارے میں تحقیق میں شامل ۵۵ مرد حضرات اور ۵۹ خواتین کیا رائے دیں گے۔ جب نتیجہ سامنے آیا تو معلوم ہوا کہ داڑھی والے حضرات کی مقبولیت کا گراف بغیر داڑھی حضرات کے مقابلے میں بہت اونچا رہا ہے۔ مردانگی کے اعتبار سے داڑھی والے حضرات کو جنگجو یا نہ صلاحیت، قوت اور غلبہ پانے کا عزم رکھنے والا قرار دیا گیا۔

مسٹر ایس مارک پننمر (S. Mark Pancer) جن کا تعلق یونیورسٹی آف

- 1) Kenny, Charles T. and Fletcher, Dixie (1973). "Effects of Beardedness on Person Perception." *Perceptual and Motor Skills* 37: 413-414

ساکاچکو ان کینیڈا (University of Saskatchewan, Canada) سے ہے اور اسی طرح مسٹر جیمس آر بینڈل جن کا تعلق یونیورسٹی آف واٹرلو کینیڈا سے ہے، نے بالوں کی لمبائی اور شخصیت کو اجاگر کرنے کے لیے داڑھی کی فیصلہ کن حیثیت کے متعلق تحقیق کی ہے اور یہی نتیجہ اخذ کیا ہے کہ جن لوگوں کی داڑھیاں ہوتی ہیں ان کی شخصیت میں اثر اندازی کی خصوصیت زیادہ ہوتی ہے بہ نسبت ان کے لوگوں کے جن کی داڑھیاں کلین شیو ہوتی ہیں۔ (1)

یہ جتنی بھی تحقیقات اس موضوع پر سائنس دانوں نے کی ہیں، اُن لوگوں نے کی ہیں جو اپنے اپنے شعبوں میں مستند مانے جاتے ہیں، اس سے یہی ثابت ہوتا ہے کہ کسی انسان کی داڑھی کا ہونا اس کے لیے کسی لحاظ سے بھی غیر مقبولیت یا عدم دلکشی کا سبب نہیں ہو سکتا۔ اس کے برعکس تحقیق یہ ثابت کرتی ہے کہ داڑھی کی وجہ سے کسی انسان کی معاشرے کے اندر قد و منزلت زیادہ ہوتی ہے۔ ایسے لوگوں کے ساتھ عوام الناس بھی اپنے روزہ مرہ کے معمولات میں بڑا مثبت رویہ (positive attitude) رکھتے ہیں۔ اور یہ بات بھی دلچسپی کا باعث ہے کہ ان ساری تحقیقات میں حتمی فیصلے کا اختیار مردوں اور عورتوں دونوں کو حاصل تھا اور اس سے یہ بھی پتہ چلتا ہے کہ معاشرے کے اندر داڑھی والے لوگ ہر دو جنسوں میں پسند کیے جاتے ہیں۔

روزگار کے لیے درخواست دینے والے داڑھی والے امیدواروں کے

متعلق آجر (boss) کا نقطہ نظر

جے این ریڈ (J Ann Reed) جس کا تعلق یونیورسٹی آف فیکساس سے ہے اور اڑتھ ایم بلیک (Elizbeth M. Blunk) جن کا تعلق جنوب مغرب فیکساس سٹیٹ یونیورسٹی سے

1) Pancer, S. Mark and Meindl, James R. (1978). "Length of Hair and Beardedness as Determinants of Personality Impressions." Perceptual and Motor Skills 46: 1328-1330

ہے، مل کر اس موضوع کا مطالعہ کیا ہے کہ ایسے امیدوار جن کی داڑھیاں ہوں وہ کاروباری نقطہ نظر سے ایک بزنس مین کے نزدیک کیا اہمیت رکھتے ہیں۔ اس سٹڈی کے انعقاد کے لیے ۱۵۰ مرد اور ۱۳۸ عورتیں انتظامی امور سے متعلق عہدوں سے منتخب کی گئیں۔ انہوں نے فیکس کے چار بڑے شہروں سے ۷۷ کمپنیوں میں نوکری کے امیدواروں کا چناؤ کرنا تھا۔ انتخاب کرنے والوں نے ہاتھ سے بنے ہوئے انسانی صورت یا خاکہ سے چناؤ کا فیصلہ کرنا تھا۔ چھ عدد مردانہ خاکہ تیار کیے گئے اور ہر ایک آدمی کے تین انداز سے خاکہ بنائے گئے۔ مثلاً بالکل کلین شیو، مونچھوں کے ساتھ اور داڑھی کے ساتھ۔ سب آدمیوں کو اچھی قسم کے سوٹ پہنائے گئے تاکہ معلوم ہو کہ ان کا تعلق بزنس کلاس یا کارپوریٹ آفس سے ہے۔ ان خاکوں کا تجزیہ مختلف انداز سے کیا گیا۔ اس سٹڈی کے نتائج معاشرتی لحاظ سے بہت دلچسپ تھے اور داڑھی والے مردوں کے خاکہ کشش پن، شخصیت، تقابل اور وضع قطع میں بہت نمایاں رہے۔ نتیجے کے طور پر یہ بات بھی سامنے آئی کہ داڑھی والے خاکہ کو بار بار ردل پسند نقطہ نظر سے دیکھا گیا، بہ نسبت کلین شیو آدمی کے جب ان کی چاروں حالتوں کا تجزیہ کیا جا رہا تھا۔ پس یہ سٹڈی ظاہر کرتی ہے کہ کسی انسان کی پیشہ ورانہ حیثیت کو بہتر طور پر اجاگر کرنے کے لیے داڑھی ایک اہم کردار ادا کرتی ہے۔ (1)

یہ عملی تحقیق ان فرضی داستانوں کے تار و پود دکھیرتی ہے جن کا تعلق داڑھی سے ہے۔ اس غلط فہمی کی رو سے عام لوگ بالعموم اور مسلمان بالخصوص ایک عجیب سے احساس کمتری میں مبتلا ہیں کہ اگر انہوں نے داڑھی رکھی ہوگی تو انہیں روزگار تلاش کرنے میں مشکلات پیش آئیں گی۔ مذکورہ بالا تحقیق میں جن مرد اور خواتین کو نج کے فرائض سونپے گئے تھے ان کا تعلق انتظامی امور

1) Reed, J. Ann and Blunk, Elizabeth M. (1990). "The Influence of Facial Hair on Impression Formation." Social Behaviour and Personality 18(1): 169-176.

داڑھی کی اہمیت، قرآن و سنت اور جدید سائنس کی روشنی میں... 46

سے متعلق اعلیٰ عہدوں سے تھا اور انہیں متفرق ۷۷ کمپنیوں میں امیدواروں کا چناؤ کرنا تھا۔ اس علمی تحقیق سے یہ بات بھی واضح ہو گئی کہ داڑھی والے نوکری کے امیدوار بغیر داڑھی والوں کی نسبت زیادہ کامیاب ہوتے ہیں۔

داڑھی مع چشمہ، پیشے کا انتخاب اور شخصی خصوصیات

سویڈن کے شہر سٹاک ہوم (Stockholm, Sweden) کے دو سائنس دانوں اکی ہیل سٹورم (Ake Hell Storm) اور جوزف ٹیکل (Joseph Tekle) (سٹاک ہوم یونیورسٹی) نے ایک عملی تحقیق مرتب کی جس کی رو سے یہ اندازہ لگانا تھا کہ نظر کی عینک، سر کے بال اور چہرے کے بال یعنی داڑھی کسی پیشے کے انتخاب اور ذاتی خوبیوں پر کیا اثر رکھتے ہیں۔ اس تحقیق کا اہتمام اس طرح کیا گیا کہ 32 عدد تصاویر مرد حضرات کی درج ذیل طریقے سے لی گئیں یعنی ایک چہرے کی تصویر چار مختلف صورتوں میں لی گئی:

(1) عینک کے ہمراہ

(2) عینک کے بغیر

(3) سر کے بالوں کے ساتھ اور

(4) داڑھی کے ساتھ

۷۵ ججوں نے جن میں ۴۸ عورتیں اور ۲۷ مرد تھے ۱۵ مختلف پیشوں اور ماہرانہ خصوصیات کے متعلق اپنا تاثر پیش کیا۔ چہرے کے بالوں یعنی داڑھی کی موجودگی کے بارے میں مختلف پیمانوں یا طریق کار سے جائزہ لیا گیا۔ چہرے سے متعلق خصوصیات کا اس تجزیہ کے ساتھ باہمی رشتہ اور رابطے کا مطالعہ کیا گیا تو اس کا یہ نتیجہ نکلا کہ جج حضرات نے ان تصاویر کے متعلق مثبت رائے کا اظہار کیا جس میں داڑھی دکھائی گئی ہے یا پھر نظر کی عینک والی تصویر دکھائی گئی

ہے۔ ہیل سٹورم اور ٹیکل نے اپنی تحقیق کا لب لباب پیش کرتے ہوئے کہا کہ ایسے لوگ جن کی داڑھیاں دکھائی گئی ہیں یا پھر انہوں نے عینک پہن رکھی ہے وہ دیکھنے میں انتہائی تعلیم یافتہ، ڈاکٹر، پروفیسر، مذہبی عالم، ماہر نفسیات اور ذہین و فطین انسان دکھائی دیتے ہیں۔ اگرچہ ان کے سر کے بال بھی نہیں ہوتے۔ لیکن اس کے برعکس حضرات یعنی کلین شیو اور بغیر عینک والے اپنی دکھاوٹ کے اعتبار سے فیکٹری ورکر، کسان اور سیلز مین معلوم ہوتے ہیں۔ اس کے علاوہ ٹالٹ حضرات نے سر کے بال اور داڑھی والے حضرات کے متعلق یہی ریمارکس دیے ہیں۔ وہ دیکھنے میں خوبصورت دکھائی دینے والے اور ہمدردانہ رویہ رکھنے والے نظر آتے ہیں۔

"The subjects regarded highly educated --- physicians, professors, pastors, psychologists, etc.--- and intelligent men as tending to wear glasses and a beard, but no hair [cranial hair]; the opposite kind of look [i.e. clean shaven face and no glasses] was ascribed to factory workers, farmers, and salesmen." The judges associated having beard with "the 'liberal' occupation of artist, as well as with being good-looking, masculine and congenial" (1)

سماجی اور نفسیاتی میدان میں یہ تحقیق ظاہر کرتی ہے کہ عوام الناس ایسے لوگوں کو جن کے چہرے داڑھیوں سے مزین ہوتے ہیں، اعلیٰ تعلیم یافتہ پیشہ ور خیال کرتے ہیں۔ دوسرے الفاظ میں داڑھی والے لوگ معاشرتی زندگی میں کامیاب لوگ ہوتے ہیں اور قرآن سے بھی یہی پتہ چلتا ہے کہ زندگی کی دوڑ دھوپ میں داڑھی والے لوگ کلین شیو لوگوں کے مقابلے میں زیادہ کامیاب ثابت ہوتے ہیں اور زیادہ مستقل مزاج بھی ہوتے ہیں۔

1) Hellstrom, Ake and Tekle, Joseph (1994). European Journal of Social Psychology 24: 693-705

داڑھی، مردانہ پن کے جذبات کو تقویت دیتی ہے

امریکہ کی یونیورسٹی آف مین (اورونو) (University of Maine at Orono) کے ایک فاضل ڈوگلاس آر۔ وڈ (Douglass R. Wood) نے ایک تحقیق کے ذریعے سے داڑھی والے لوگوں کی مردانہ پن سے متعلق خود اعتمادی جاننے کی کوشش کی ہے۔ اس تحقیق کے لیے 60 مرد حضرات لیے گئے اور پھر ان کو تین مساوی گروپوں میں تقسیم کر دیا گیا۔ پھر ان میں سے ہر ایک کا فرد افرامہ معائنہ کیا گیا۔ 20 امیدوار طالب علموں کو مناسب رنگ کے مطابق تقلید اڑھیاں پہنائی گئیں (جیسا کہ تھیٹر فلموں میں پہنائی جاتی ہیں)۔ دوسرے گروپ کے 20 آدمیوں کو پرانے رواج کے مطابق داڑھی کی جگہ کپڑا سا لپیٹ دیا گیا اور تیسرے گروپ نے اپنے چہروں کو اپنی اصلی حالت میں کلیمن شیو رہنے دیا۔ ہر ایک طالب علم امیدوار (subject) کو کہا گیا کہ وہ صرف ایک منٹ کے لیے آئینہ دیکھیں اور اس سوال نامے کو پُر کریں جس کا نام بیم سیکس رول انونٹری ہے۔ اس کا نتیجہ یہ نکلا کہ جن لوگوں نے داڑھیاں لگائی تھیں آئینہ دیکھتے ہی انہیں ایسا لگا کہ جیسے ان میں خود اعتمادی بہ اعتبار مردانہ پن بہت بڑھ گئی جس سے یہی ثابت ہوتا ہے کہ داڑھی بذات خود مردانہ پن کے جذبات داڑھی والے حضرات کے اندر بڑھاتی ہے اور یہی نتیجہ نکلتا ہے کہ داڑھی والے لوگوں کے اندر خود اعتمادی اور قوت کے جذبات بڑھتے ہیں۔ (1)

داڑھی کی مرد حضرات میں ثانوی جنسی خصائل کے اعتبار سے اہمیت

مردوں میں جنسی خصوصیت کے اعتبار سے داڑھی نہایت اہم حیثیت رکھتی ہے۔ جب انسان سن بلوغت کو پہنچتا ہے تو جنسی اعضا کو اس مرحلے میں بنیادی حیثیت حاصل ہوتی ہے

- 1) Wood, Douglas R (1986) "Self Perceived Masculinity between Bearded and non-bearded Males" Perceptual and Motor skills, Vol. 62, pp. 769-770

لیکن ثانوی حیثیت یا محرک کے طور پر داڑھی کو بڑا دخل حاصل ہے۔ جنس کی یہ ثانوی خصوصیت (Secondary sex characteristics) یعنی داڑھی درحقیقت مرد کو عورت سے ممیز کرتی ہے اور اس کے علاوہ اپنی جنس مخالف کے لیے کشش کا باعث بنتی ہے۔

امریکہ کے ایک سائنسدان ای ٹول گیسی (E. Tolgyesi) آف میری لینڈ نے چہرے کے بالوں (facial hair) اور سر کے بالوں (scalp hair) کا تقابلی جائزہ لیتے ہوئے تحقیق کی ہے اور بتایا ہے کہ دونوں اقسام کے بال علیحدہ علیحدہ کیمیائی اجزاء سے مرکب ہیں۔ اس تحقیق میں انہوں نے بناوٹ کا فرق، جسمانی صفات، کیمیائی اجزاء ترکیبی، چہرے اور سر کے بالوں میں ایک دوسرے سے فرق کا تجزیہ خوردبین، الیکٹرانک خوردبین (electron microscope)، Tensile کے پیمانے سے اور کیمیائی رد عمل سے کیا۔

تحقیق اس انداز پر کی گئی کہ داڑھی اور سر کے بالوں کے نمونے تین انسانی نسلوں سے لیے گئے یعنی چائیز (Chinese) سفید فام (Caucasians) اور سیاہ فام (Negro)۔ سائنسدان ای ٹول گیسی کی تحقیق کا لب لباب یہ تھا کہ سر کے بال اور داڑھی کے بال باعتبار جسمانی اجزاء، کیمیائی ترکیب اور کیمیائی رد عمل ایک دوسرے سے بڑے واضح طور پر مختلف ہیں۔ یہ واضح فرق ہمارے اس خیال کی تائید کرتا ہے کہ داڑھی کے بال مختلف مقاصد کی تکمیل کرتے ہیں جبکہ سر کے بالوں دوسرے مقاصد کی اور یہ ایک حقیقت ہے کہ عمر کی پختگی کے ساتھ ساتھ مردوں کے سر کے بال جھڑنا شروع ہو جاتے ہیں حتیٰ کہ ان کا سر بالکل گنجا ہو جاتا ہے۔ جبکہ چہرے کے بال وقت کے گزرنے کے ساتھ ساتھ نہیں گرتے۔ اس لیے جنسی خصوصیات کے اعتبار سے انھیں ثانوی حیثیت حاصل ہے۔ (1)

1) Tolgyesi, Eva, Cobble, D.W., Fang, F.S., et al. (1983). "A comparative study of beard and scalp hair." J. Soc. Cosmet. Chem. 34: 361-382.

مردوں میں داڑھی کے اُگنے اور جنسی سرگرمی کا دلچسپ تعلق

سائنسی دنیا کے ایک نہایت مشہور و معروف سائنسی میگزین ”نیچر“ (Nature) کی 30 مئی 1970ء کی اشاعت میں ایک بہت ہی عجیب اور دلچسپ انکشاف مرد حضرات کے ہارمون جنسی سرگرمی اور داڑھی کے اُگنے کے ضمن میں شائع کیا گیا۔ اس تحقیق کے مصنف اور تحقیق کے بانی نے اس کام کا آغاز اس طرح کیا کہ اُس نے روزانہ اپنی داڑھی بڑھنے کا اندازہ لگانے کے لیے اپنے الیکٹرک شیور (electric shaver) سے روزانہ شیو کر کے بالوں کو اکٹھا کرنا شروع کیا اور ساتھ ہی ساتھ اُن بالوں کا وزن بھی کرنا شروع کر دیا۔ مصنف نے گراف اور چارٹ کی مدد سے اپنا سائنسی مفروضہ پیش کیا۔ اُس نے بتایا کہ اس کی تحقیق کے مطابق داڑھی کے بڑھنے کا تعلق براہ راست جنسی سرگرمی کے آغاز کا رے ہے۔ انہوں نے مزید وضاحت کی کہ انہوں نے جو اپنا فارغ وقت اپنی ساتھی عورت (بیوی) کے ساتھ گزارا، اُس دوران میں اُن کی داڑھی کے اُگنے کی رفتار تیز رہی۔ انہوں نے مزید تحقیق کر کے بتایا:

"Even the presence of particular female company in the absence of intercourse, after a period of separation, usually caused an obvious increase in beard growth." (1)

”ایک عورت (بیوی) کی موجودگی میں چاہے اُن دونوں کے درمیان اُن ایام میں تعلق زوجیت اور جسمانی تعلق نہ بھی ہو اور چند دن دُور رہنے کے بعد ملاقات ہو، پھر بھی صنف نازک کی موجودگی ہی مرد کی داڑھی کے غیر معمولی طور پر بڑھنے کا سبب بن جاتی ہے۔“

چونکہ داڑھی ثانوی جنسی خصلت ہے اس لیے مرد کے جسم کے اندر مردانہ ہارمون (male sex hormones) بڑھ جاتے ہیں۔ مردوں کے جنسی محرکات سے جسم کے اندر

1) Anonymous (1970). "Effects of Sexual Activity on Beard Growth in Man." Nature 226: 869-870.

ہارمون متاثر ہوتے ہیں اور عجیب بات تو یہ ہے کہ تحقیق سے یہ بھی پتہ چلتا ہے کہ یہ ہارمون جب متحرک ہوتے ہیں تو داڑھی کے بال تیزی سے بڑے ہوتے ہیں۔ لیکن اس کے کوئی اثرات سر کے بال بڑھنے پر نہیں پڑتے۔ اس تحقیق سے یہ بات ثابت ہوتی ہے کہ داڑھی کے بال جنسی محرک سے متاثر ہوتے ہیں اور بقول اس ریسرچ کے مصنف کے:

"Our intelligent body does not grow the beard on our face to be removed with a razor everyday." (1)

”ہمارا سمجھ دار جسم ہمارے چہرے پر اس لیے بال نہیں اگاتا کہ انہیں روزانہ بلیڈ سے صاف کر دیا جائے۔“

داڑھی کے طبی فوائد (Medical Benefits of the Beard)

علم طب (حکمت) کی رو سے داڑھی اگنے سے متعلق بہت سے فوائد گنوائے گئے ہیں۔ لیکن بد قسمتی سے مغربی فین طب کے سائنس دانوں نے داڑھی کے طبی فوائد کے متعلق کوئی خاطر خواہ ریسرچ یا تحقیق نہیں کی۔ علم طب کے ماہر ڈاکٹروں کے مطابق جن افراد کی داڑھیاں ہوتی ہیں انہیں گلے اور مسوڑھوں کے امراض دوسرے مریضوں کے مقابلے میں کم ہوتے ہیں۔ اسی طرح کچھ یورپی میڈیکل ڈاکٹر بھی داڑھی سے متعلق طبی فوائد سے آگاہ ہیں۔ وہ میڈیکل ڈاکٹر کہتے ہیں کہ اگر داڑھی رکھ لی جائے تو گلے کی بیماریوں کے لاحق ہونے کے بہت کم امکانات رہ جاتے ہیں۔ ابھی حال ہی میں ہارلے سٹریٹ (لندن) (Harley Street, London) کے ایک ماہر ڈاکٹر نے اپنے ایک ایسے مریض کو جو پرانی کھانسی کے مرض میں مبتلا تھا، اُس کی بیماری کے لیے یہ علاج تجویز کیا کہ مریض کو صرف داڑھی رکھ لینی چاہیے اور جب مریض نے

1) Anonymous (1970). "Effects of Sexual Activity on Beard Growth in Man." Nature 226: 869-870.

داڑھی کی اہمیت، قرآن و سنت اور جدید سائنس کی روشنی میں.. 52

ڈاکٹر کی تشخیص کے مطابق عمل کیا تو اس کی کھانسی کا مرض جاتا رہا۔ پرانی کھانسی دمہ کے مرض کی علامت بھی ہو سکتی ہے یا پھر دمہ کے محرکات بھی ویسے ہی ہو سکتے ہیں۔ جیسے موسم میں درجہ حرارت کی یکدم تبدیلی یا پھر اچانک ٹھنڈی ہوا کا لگ جانا۔ ایسے حالات میں داڑھی کی موجودگی نہ صرف گلے کی حفاظت کرتی ہے بلکہ گلے کو گرم رکھتی ہے۔ (1)

تحقیق کی دنیا کے ایک نوجوان نے ایک قدم آگے بڑھاتے ہوئے ثابت کیا ہے کہ داڑھی جسم کو گرم رکھتی ہے۔ اس نوجوان نے اپنی تھیوری کو ثابت کرنے کے لیے کہ واقعی داڑھی کی موجودگی میں ہم گرمائش محسوس کرتے ہیں اپنی آدھی داڑھی شیو کرادی۔ واضح رہے کہ تحقیق کرنے والے نوجوان کی مکمل داڑھی تھی۔ اس نے فیصلہ کیا اور اپنی دائیں طرف کی آدھی داڑھی کٹوا دی۔ ایسا تجربہ کرنے کے بعد اسے محسوس ہوا کہ داڑھی والا حصہ گرم اور آرام دہ ہے جبکہ بغیر داڑھی والے حصے میں ٹھنڈک محسوس ہو رہی تھی۔ اگرچہ اس موضوع پر مزید تحقیق کرنے کی گنجائش باقی ہے تاہم اس تحقیق کا مصنف اپنا نقطہ نظر منوانے میں کامیاب ہو گیا۔ (2)

جو لوگ بڑے تو اتر کے ساتھ سمندری سفر کرتے ہیں وہ اس بات سے بخوبی آگاہ ہیں کہ سمندری موسم کے کس قدر نقصان دہ اثرات ہیں۔ سمندری ہواؤں میں تھوڑی بہت مقدار نمک کی ہوتی ہے اور بعض اوقات سمندر میں تیز دھند ہوائیں چلتی ہیں اور یہی وجہ ہے کہ ماضی میں لوگ سمندر کی نقصان دہ ہواؤں سے بچنے کے لیے اور چہرے کے بچاؤ کے لیے داڑھی رکھا کرتے تھے۔ یہاں یہ امر باعث دلچسپی ہو گا کہ سائنسی تحقیق نے یہ بات ثابت کر دی ہے کہ سر کے بالوں کی نسبت داڑھی کے بالوں میں سو جتنے اور پھولنے کا تناسب اور صلاحیت زیادہ ہے۔

1) "Bad cough, sir? Here, growth this beard once a day."

<http://www.keratin.com/ar/ar011.shtml>

2) "Beard Research." <http://mudhead.uottawa.ca/~pete/beard.html>

یہاں یہ بتا دینا مناسب ہوگا کہ چہرے کے بال یہ صلاحیت رکھتے ہیں کہ چہرے پر ہوا کے اندر پائے جانے والے ضرر رساں بخارات کو اپنے اندر جذب کر سکتے ہیں تاکہ چہرے پر برے اثرات مرتب نہ ہوں جیسا کہ ہم نے پچھلے صفحات میں امریکی سائنسدان ای ٹول گیسی (E. Tolgyesi) کی تحقیق میں بتایا تھا۔

کچھ لوگوں میں بلیڈ سے شیو کے بعد چہرے پر چھوٹے چھوٹے ابھار سے پیدا ہو جاتے ہیں (Razor bumps, Medically known as Pseudofolliculitis Barbae) یہ ایک بیماری ہے جو سوزش اور جلن والی جلد پر شیو کرنے سے پیدا ہوتی ہے۔ اس بیماری میں چہرے کے پیچ دار بال چہرے کے اندر ایک قائم شدہ دیوار میں سوراخ کر دیتے ہیں۔ جس سے چہرے پر جلن اور سوزش ہو جاتی ہے اور یہی چیز چہرے پر ابھار پیدا کر کے چہرے کی جلد کو ناہموار بنا دیتی ہے۔ جب لوگ اسی صورت میں شیو کرتے ہیں تو چہرے کی جلد ناہموار ہونے کے سبب جگہ جگہ سے کٹ جاتی ہے۔ اس بیماری کا بہترین علاج تو یہ ہے کہ شیو کرنی بند کر دی جائے۔ جن لوگوں کے چہروں پر ابھار ہو جاتے ہیں۔ ان کو چاہیے کہ وہ داڑھی کاٹنے یا شیو کرنے کا عمل ترک کر دیں اور داڑھی رکھ لیں تو یہ بیماری خود بخود ہی ان کے چہرے سے صاف ہو جائے گی۔ امریکہ میں ایک کمپنی "PFB Sufferers of America" کے نام سے مشہور ہے۔ اس کمپنی کا بڑا مقصد ہی یہ ہے کہ ایسے حضرات جنہیں چہرے کے ابھار والی بیماری لاحق ہے انہیں کسی طور پر شیو کرنے پر مجبور نہ کیا جائے۔ بلکہ وہ لوگ جہاں جہاں کام کاج کرتے ہیں انہیں وہاں پر داڑھی رکھنے کی اجازت ہونی چاہیے۔ یعنی آزاد ذہنیت والے ممالک میں ایسی تنظیمیں موجود ہیں جو اس کا خیال رکھتی ہیں کہ لوگوں کی داڑھی کو تنقید کا نشانہ نہ بنایا جائے۔ اس تمام بحث و مباحثہ سے یہی ثابت ہوتا ہے کہ داڑھی چہرے کی حفاظت بھی کرتی ہے اور چہرے کو جاذب نظر بھی بناتی ہے۔ یعنی داڑھی میں attraction بھی ہے، protection بھی اور perfection بھی۔

داڑھی کے متعلق ایک غلط طبی رپورٹ کا تجزیہ

جب ایک مسلمان داڑھی رکھنے کا فیصلہ کرتا ہے تو شیطان اُس مسلمان آدمی کے سامنے دوسرے لوگوں (جن میں والدین، رشتہ دار اور دوست احباب سب شامل ہوتے ہیں) کے ذریعے سے مختلف تجاویز رکھتا ہے اور رکاوٹیں پیدا کرتا ہے۔ کچھ اعتراضات جو لوگوں کی طرف سے اٹھائے جاتے ہیں، اس باب میں اُن کا غلط ہونا سائنسی دلائل کی روشنی میں ثابت کیا جا چکا ہے۔

داڑھی کے متعلق کچھ اور بھی فرضی اور وہمی داستانیں پھیلائی گئی ہیں۔ کچھ لوگ یہ کہتے ہیں کہ اگر ہم داڑھی رکھیں تو ہمارے چہروں پر خارش شروع ہو جاتی ہے۔ یہ بات قدرے درست ہے لیکن یہ خارش عارضی ہوتی ہے۔ کچھ لوگ جب داڑھیاں رکھتے ہیں تو اُن کا یہ خارش کا احساس تقریباً دو ہفتے تک رہ کر آخر کار زائل ہو جاتا ہے کیونکہ داڑھی کا اگنے والا بال بال دو ہفتے تک اپنے افزائشی مرحلے طے کر چکا ہوتا ہے۔ بہر حال اگر کسی کی داڑھی کی خارش کے تسلسل کا وقت تقریباً دو ماہ تک چلا جاتا ہے تو اس سے یہی ظاہر ہوتا ہے کہ اُس شخص کی لاپرواہی کا نتیجہ ہے۔ وضو یا غسل کرتے وقت چہرے کو باقاعدہ طریقہ سے صاف نہیں کیا جاتا یا وہ شخص صحیح صفائی کا خیال نہیں رکھتا۔

ایک اور بات جو طبی نقطہ نگاہ سے غلط ہے لیکن لوگوں میں مشہور ہے ہو یہ ہے کہ کچھ لوگوں کے ابتداء میں بہت قلیل مقدار میں چہرے پر بال اُگتے ہیں اور وہ اس لیے شیو کرتے ہیں تا کہ بعد میں بال گھنے، گہرے اور موٹے اُگیں۔ اپنے بالوں کو چہرے پر گھنا (dense) اُگلنے کے لیے کچھ نوجوان عارضی طور پر شیو کرنا شروع کرتے ہیں اور پھر وہ اس کے ایسے عادی ہوتے ہیں کہ ساری زندگی یہ شیو کرنے والی عادت اُن کا پیچھا نہیں چھوڑتی کیونکہ چند بار شیو کرنے کا گناہ مسلسل کرنے کے بعد گناہ کرنے کی جھجک اُن کے اندر ختم ہو جاتی ہے اور پھر ساری زندگی شیو کرنے کا گناہ انسان سے سرزد ہونا شروع ہو جاتا ہے حتیٰ کہ اللہ ہی انسان کو وہی عطا فرمائے۔

یہاں یہ بات واضح بہت ضروری ہے کہ یہ داڑھی کو گھٹنا کرنے کا خیال ایک فضول کوشش ہے کیونکہ داڑھی کا گھٹنا یا مونٹا ہونا موروثی (hereditary) ہوتا ہے۔ بوئسن یونیورسٹی کے شعبہ امراض جلد (Department of Dermatology, Boston University) کے پروفیسر اور چیئر مین ڈاکٹر ہربرٹ مسکن (Dr. Herbert Mescon) نے امریکن میڈیکل ایسوسی ایشن کو اپنے ایک بیان میں بتایا:

”داڑھی کو مونڈھنے کے متعلق بہت سی فرضی داستانیں مشہور ہیں۔ مثال کے طور پر یہ بات صحیح نہیں ہے کہ شیونگ کے عمل سے داڑھی کے بال سیاہی مائل اور گھنے ہو جاتے ہیں یا پھر ان کے اگنے کی رفتار تیز ہو جاتی ہے۔ یہ سب فرضی باتیں ہیں۔“ (1)

انسان کا اس کی پوری زندگی میں کتنا وقت شیو کرنے میں ضائع ہوتا ہے

ایک انسان اپنی زندگی میں کتنا وقت صرف شیو کرنے میں صرف کرتا ہے؟ بوئسن یونیورسٹی امریکہ کے ڈاکٹر ہربرٹ میسکون نے اس سوال کا جواب حاصل کرنے کے لیے تحقیقی کام کیا۔ ڈاکٹر میسکون نے اپنا حسابی اندازہ لگا کر بتایا کہ ایک نوجوان اگر 15 سال کی عمر میں شیو کرنا شروع کرتا ہے اور تقریباً 55 سال کی عمر تک وہ شیو کرتا رہتا ہے تو وہ اندازاً 3350 (تین ہزار تین سو پچاس) گھنٹے جو کہ 139 دنوں کے برابر ہوتے ہیں اپنی پوری زندگی میں صرف اس کام پر صرف کرتا ہے۔ یہ ایک ایسا ناقابل یقین وقت ہے جسے حقیقی معنوں میں بیکار کی مد میں خرچ کیا جاتا ہے۔ وقت کے اس فضول مصرف کو روکنے کے لیے ضروری ہے کہ ہمیں روزانہ شیو کرنے سے اپنے آپ کو باز رکھنا چاہیے۔ اس کے برعکس اگر ایک اچھی کتاب کا مطالعہ کرنے میں ہم 10 گھنٹے بھی فی کتاب استعمال کریں تو ہم اس پورے وقت میں جو ہم نے

1) Snider, Arthur J. (April 1972). "On beards, no beards and other hairy problems." Science Digest: 51-52.

داڑھی کی اہمیت، قرآن و سنت اور جدید سائنس کی روشنی میں.. 56

داڑھی کاٹنے میں صرف کیا 335 کتابیں پڑھ سکتے ہیں۔

یہاں اس امر کا ذکر دلچسپی سے خالی نہ ہوگا کہ یہ تمام تحقیقی مطالعہ غیر مسلموں کی کاوش کا نتیجہ ہے۔ یہ تمام سائنسی تحقیقات بتاتی ہیں کہ انسان کے چہرے پر داڑھی کی موجودگی نے ہمیشہ دوسرے لوگوں بشمول عورتوں پر مثبت اثرات ڈالے ہیں بہ نسبت بغیر داڑھی کے لوگوں کے۔ اس کے علاوہ داڑھی سے مزین چہرے ایسی خصوصیات کے حامل ہوتے ہیں کہ ان سے مردانگی، رعب و دہد بہ جرأت و ہمت اور خود اعتمادی جھلکتی ہے۔ چنانچہ یہ سائنسی تحقیقات ان مسلمان والدین کی آنکھیں کھولنے کے لیے کافی ہیں جو اپنی بیٹیوں کا رشتہ ان نوجوان مسلمان لڑکوں کو محض اس وجہ سے نہیں دیتے کہ ان کے چہرے پر داڑھی ہوتی ہے اور یہی وجہ ہے کہ کچھ مسلمان نوجوان داڑھی رکھنے سے ڈرتے ہیں کہ ان کی بیویاں یا ہونے والی بیویاں شاید اُن کے چہرے پر داڑھی کی موجودگی کو ناپسند کریں۔ اس غلط خیال اور وہمی تصور کے عین برعکس جدید سائنس نے تحقیق کے ذریعے سے یہ ثابت کر دیا ہے کہ داڑھی کا ہونا جنس مخالف یعنی عورتوں کے لیے جاذبیت اور گرویدگی کا باعث ہے۔ شکا کوپو نیورٹی کے سائنس دان ڈینیئل جی فریڈمین (Daniel G. Freedman) نے کیا خوب کہا ہے:

"It appears, then, that beards make men more appealing [attractive] to women and perhaps help love to blossom. They give men more status in the eyes of other men..." (1)

”ایسا معلوم ہوتا ہے کہ داڑھی والے حضرات کے لیے عورتوں کے دلوں میں بڑی کشش پائی جاتی ہے اور داڑھی محبت میں اضافہ کرتی ہے اور یہ چیز دوسرے انسانوں کی نگاہ میں بھی قدر و منزلت کا درجہ رکھتی ہے۔“

1) Freedman, Daniel G. (1969). "The Survival Value of the Beard." Psychology Today 3: 36-39.

باب سوم

مسلمانوں کے اندر داڑھی نہ رکھنے کے بڑھتے ہوئے رجحان کی وجوہات

مسلمانوں کے اندر داڑھی نہ رکھنے کا کلچر یا رجحان مغربی سامراج کے جلو میں آیا۔
امریکہ کی نیویارک یونیورسٹی کا یہودی مفکر نیل یونٹ مین اپنی کتاب
CONSCIENTIOUS OBJECTIONS میں لکھتا ہے:

”ہر دور اپنے اندر ایک مخصوص سامراجی نظام رکھتا ہے اور اسی طرح ہر فاتح بھی اپنے
مخصوص سامراجی عزائم رکھتا ہے۔ اٹھارویں صدی اور انیسویں صدی میں جب برطانیہ
نے اس فن میں کمال حاصل کیا تو اُس وقت کسی ملک پر حملہ کرنے کے لیے وہ پہلے اپنی
بحری طاقت اور پھر عام فوج بھیجتے تھے۔ اس کے بعد انتظامیہ کے لوگ بھیجے جاتے تھے
اور پھر آخر میں اپنا تعلیمی نظام اُس ملک پر نافذ کرتے تھے“۔ (1)

یہ صورت حال کا بہت گہرا مطالعہ ہے۔ اس کا مطلب ہے کہ برطانیہ عظمیٰ پہلے اپنے
بحری بیڑے بھیج کر اپنی نوآبادیات قائم کرتا تھا اور یہ نوآبادیاں کئی مسلمان ممالک پر مشتمل تھیں۔

1) Postman, Neil, (1992) Conscientious Objections: Stirring up
Trouble about Language, Technology and Education. New
York: Vintage Books.

اُس کے بعد فوج بھیج کر مکمل قبضہ کر لیا جاتا تھا۔ اس کے بعد انتظامیہ کے لوگ جا کر انتظامی امور سنبھال لیتے تھے۔ اس کے بعد وہاں برطانوی نظام تعلیم رائج کر دیا جاتا تھا جو ذہنی غلامی کا آخری مرحلہ ہوتا ہے۔ جب ایک مرتبہ برطانوی حکومت اپنی نوآبادیات میں اپنا تعلیمی نظام جاری و ساری کر دیتی تھی اس وقت انہیں نام نہاد سیاسی آزادی دے دی جاتی تھی۔ برطانوی حکومت یہ بات اچھی طرح جانتی تھی کہ اگر ایک مرتبہ ان کا متعارف کیا ہوا تعلیمی نظام قائم ہو گیا تو پھر ایسے تعلیمی اداروں سے انسانوں کی ایسی کھیپ تیار ہوگی جو نام کے اعتبار سے تو مسلمان ہوں گے لیکن ذہنی طور پر اپنے مغربی آقاؤں کے غلام ہوں گے۔

یہی وہ وجہ ہے جس کی بنا پر یورپین سامراجی طاقتوں نے مسلمان ملکوں پر قبضہ کرتے ہی وہاں کے رائج اسلامی نظام تعلیم کو فوراً کالعدم قرار دے دیا۔ اس ضمن میں یورپین استعمار نے نہایت ہی بھونڈا عذر پیش کیا کہ اسلامی نظام تعلیم اس لیے معطل کیا گیا کہ یہ نظام اب کچھ کارآمد نہیں رہا تھا حالانکہ نوآبادیاتی نظام کے خالقوں سے پوچھنا چاہیے کہ اگر وہ واقعی مسلمانوں کے حق میں بہت مخلص تھے تو انھوں نے مسلمان ممالک کو غلام ہی کیوں بنایا تھا۔ اسکے برعکس مغربی نظام تعلیم ایک بے دین اور بے خدا نظام تعلیم ہے جس کی بنیادوں میں ڈارون کا فلسفہ کارفرما ہے۔ امریکی نو مسلم عالم دین شیخ حمزہ یوسف مغربی نظام تعلیم جو کہ مسلمان ممالک میں نافذ کیا گیا کے متعلق کہتے ہیں:

”اس نظام تعلیم میں انسان جوں جوں ترقی کرنا جاتا ہے اور حقیقت کی تلاش میں رہنے کے بعد چبوترے پر پہنچ جاتا ہے تو اسے یہی راز معلوم ہوتا ہے کہ اس دنیا کا کوئی خدا نہیں ہے۔ یونیورسٹیاں یہ تعلیم دیتی ہیں کہ مذاہب فرضی قصے کہانیوں کا مرکب ہیں۔ اور اس کا مطالعہ انسانی تہذیب و تمدن میں صرف ایک دلچسپ سنگ میل کی حیثیت رکھتا ہے۔“ (1)

1) Hanson, Hamza Yusuf (2001) Lambs to the Slaughter in Beyond Schooling. Canada: Ihya Productions.

حقیقت میں یورپین نوآبادکار (European colonialists) مسلمانوں کی آبادی کو غلامی کی زنجیروں میں جکڑنا چاہتے تھے۔ تاریخ دان اس بات سے بخوبی آگاہ ہیں کہ غلامی کی تمام اقسام میں سے بدترین غلامی ذہنی غلامی ہوتی ہے اور یہی وجہ ہے کہ مسلمان ممالک کو نوآبادیات میں شامل کر کے اور پھر اس کے اندر لادینیت پر مبنی نظام تعلیم رائج کر کے انیسویں صدی میں جو اثرات مرتب ہوئے اس سے مسلمانوں کا تشخص ختم ہونا شروع ہو گیا۔ اس کے بعد مسلمانوں کے اندر داڑھی صاف کرانے کا کلچر (beardless culture) پیدا ہو گیا۔ ایسا کرنے میں نفسیاتی اثر غالب تھا۔ ایسے مسلمان چاہتے تھے کہ وہ اپنی وضع قطع میں اپنے مغربی فاتحین کی طرح نظر آئیں۔ البرٹ میمی (Albert Memmi) اپنی کتاب ”نوآبادکار اور نوآبادیات“ میں لکھتے ہیں کہ نوآبادکار یا استعمار (colonialists) اپنی نوآبادیات کے لوگوں (محموموں) پر الزام لگاتے ہیں کہ ان میں ہر قوم کے منفی رجحانات پائے جاتے ہیں۔ جیسا کہ سستی اور کابلی، بزدلی، تنظیم کی کمی اور احساس کمتری وغیرہ۔ اور یہ چیزیں نوآبادیاتی انسان کے لیے باعث رنج و غم ہوتی ہیں کیونکہ وہ اپنے طاقت ور الزام لگانے والے کی تعریف بھی کرتے ہیں اور ان سے خوف زدہ بھی رہتے ہیں۔ نوآبادیاتی یا محکوم انسان (colonized) کی نفسیاتی حالت کا جائزہ لیتے ہوئے البرٹ مزید لکھتے ہیں:

"The colonized does not seek merely to enrich himself with the colonizer's virtues. In the name of what he hopes to become, he sets his mind on impoverishing himself, tearing himself away from his true self. The crushing of the colonized is included among the colonizer's values. As soon as the colonized adopts those values, he similarly adopts his own condemnation. In order to free himself, at least so he believes, he agrees to destroy himself."

”محموم یا نوآبادیاتی انسان محض اپنے آقا کی اچھائیوں سے ہی اپنی جھولی نہیں بھرنا چاہتا۔ اس کی حقیقی زندگی کے تار و پود بالکل بکھر کے رہ جاتے ہیں۔ استعمار کی اقدار میں نوآبادیاتی یا محموم کو شکنجے میں کس کر رکھنا از خود شامل ہے اور یہی محموم انسان جب اپنے آقاؤں کی اقدار پر عمل کرتے ہیں تو گویا وہ اپنی ذات کی نفی کر رہے ہوتے ہیں۔ اپنے آپ کو تو آزاد کرنے کے لیے جیسا کہ اس کا یقین ہے لیکن وہ اپنے آپ کو تباہ و برباد کرنے کے لیے تیار ہو جاتا ہے۔“ (1)

اسی وجہ سے البرٹ میمی لکھتا ہے کہ نوآبادکاروں یا استعماروں کا تذلیل آمیز رویہ اپنے محموم نوآبادیاتی لوگوں کے ساتھ اس قدر برا ہوتا ہے کہ محموم قوم احساس کمتری میں مبتلا ہوئے بغیر نہیں رہ سکتی۔ نوآبادکاروں کے قائم کردہ تعلیمی اور سیاسی نظام کی وجہ سے ان کے خیالات کا پرچار محموم لوگوں میں بآسانی ہو جاتا ہے۔ نتیجہ یہ ہوتا ہے کہ جب نوآبادیاتی محموم لوگ اپنے فاتحین کو ہر لحاظ سے طاقتور دیکھتے ہیں تو یہ ان جیسا بننے کی کوشش کرتے ہیں اور یہی وجہ ہے کہ محموم مسلمان اپنے تئیں یہ کوشش کرتے ہیں کہ وہ خود کو یورپی آقاؤں کی طرح دکھائی دیں۔

مختلف انسانی تہذیبوں میں داڑھی کی تاریخی حیثیت:

حضور ﷺ کی پیچھے بیان کی گئی ایک حدیث میں ارشاد ہے کہ داڑھی کا اگنا ایک فطری عمل ہے یعنی مرد کی وراثت میں تسلسل سے قدرت نے چہرے پر داڑھی بڑھنے کے عمل کو جاری کیا ہوا ہے۔ انسانی تمدن کی معلوم تاریخ میں داڑھی رکھنے کا رواج عام رہا ہے۔ مشرقی تہذیب

1) Memmi, Albert (1991) The colonizer and the colonized
Boston, Beacon Press.

میں جس میں قدیم مصر، ترکی اور انڈیا شامل ہیں، داڑھی کا رکھنا عقل مندی کی علامت اور ایک باوقار طرز زندگی کی نشانی سمجھا جاتا تھا۔ اس دور میں غلام اور سرکس (Circus) میں کام کرنے والے مسخرے داڑھی منڈوا کرتے تھے۔ داڑھی کی عظمت اور تقدس کا یہ عالم تھا کہ کسی کی داڑھی پر ہاتھ ڈالنا یا اسے پکڑ کر کھینچنا سراسر موت کو دعوت دینے کے مترادف تھا۔ قدیم چین میں یہ عقیدہ عام رائج تھا کہ داڑھی عقل مندی کی علامت ہے۔ اسی طرح مشرق وسطیٰ میں داڑھیوں کی طرف خصوصی توجہ دی جاتی تھی۔ یونانی تہذیب میں چار سو قبل مسیح تک داڑھی رکھنے کا عام رواج تھا۔ اس کے بعد سکندر اعظم (Alexander the great) نے ایک شاہی فرمان کے ذریعے سے اپنے سپاہیوں کو شیو کرنے پر مجبور کیا۔ یونانیوں کے بعد رومن اصل میں پہلے لوگ ہیں جنہوں نے بڑی باقاعدگی کے ساتھ شیو کرنے کی تاریخ رقم کی۔

قسطنطین اعظم (Constantine) بادشاہ کے زیر اثر اور بعض دوسرے تاریخی حقائق کی وجہ سے عیسائی مذہب نے رومن کی لادینی روایات کو اپنے اندر جذب کر لیا اور یہی وجہ ہے کہ رومن کیتھولک کے پادری بھی رومن تہذیب و تمدن سے اس درجہ مغلوب ہوئے کہ انہوں نے بھی داڑھی موڈنے کے عمل کو بلاچون و چرا اختیار کر لیا لیکن دوسری جانب مشرق کے عیسائی (Eastern Clergy) جنہیں رومن تمدن کی ہوا نہیں لگی تھی وہ بائبل کی اصل تعلیمات پر قائم تھے۔ انہوں نے بدستور داڑھی کا اہتمام کیے رکھا بلکہ مشرق کے عیسائی پادریوں نے رومن کے پادریوں کے داڑھی موڈنے کے عمل کی کھل کر شدت سے مخالفت کی اور یہی وجہ ہے کہ تفریق اعظم کے دور میں جو کہ 1378 تا 1417 عیسوی ہے۔ رومن اور مشرق کے عیسائی پادریوں میں داڑھی جیسا مسئلہ ایک اہم موضوع بحث رہا ہے۔ تاہم رومن کچھر کے زیر اثر عیسائیت کو اتنا فروغ حاصل ہوا کہ آج دور جدید میں یورپ کی غالب آبادی داڑھی کے بغیر دکھائی دیتی ہے۔ حتیٰ کہ عوام الناس سے لے کر مذہبی رہنماؤں تک میں داڑھی صاف کرنے کا کچھر پایا جاتا ہے

واڑھی کی اہمیت، قرآن و سنت اور جدید سائنس کی روشنی میں.. 62

اور انجام کار مسلمان بھی شعوری یا غیر شعوری طور پر اس کلچر کی رو میں بہ گئے ہیں۔

یہاں یہ بات دلچسپ اور نوٹ کرنے کے قابل ہے کہ اللہ تعالیٰ کا یہ حکم کہ اس کی تخلیق میں تبدیلی نہ کرو، سورۃ الروم میں آیا ہے جس کا انگلش ترجمہ اور اس سورت کا عنوان ”یورپی لوگ“ (The Romans) کیا گیا ہے، اللہ تعالیٰ فرماتے ہیں:

فَأَقِمْ وَجْهَكَ لِلدِّينِ حَنِيفًا فِطْرَةَ اللَّهِ الَّتِي فَطَرَ النَّاسَ عَلَيْهَا لَا تَبْدِيلَ لِخَلْقِ اللَّهِ ذَلِكَ الدِّينُ الْقَيِّمُ وَلَكِنَّ أَكْثَرَ النَّاسِ لَا يَعْلَمُونَ ۝
(سورۃ الروم: 30)

”اے ایمان والو! پوری یکسوئی کے ساتھ اپنا رخ اس دین کی سمت میں جما دو اور قائم ہو جاؤ اس فطرت پر جس پر اللہ تعالیٰ نے انسانوں کو پیدا کیا ہے، اللہ کی بنائی ہوئی ساخت کو مت بدلو اور یہی بالکل سچا دین ہے مگر اکثر لوگ جانتے نہیں (قائم ہو جاؤ اس بات پر) اللہ تعالیٰ کی طرف رجوع کرتے ہوئے۔“

مندرجہ بالا آیت کے بیان میں ”اللہ کی بنائی ہوئی ساخت کو مت بدلو“ سے مفسرین نے یہی مفہوم لیا ہے کہ اللہ تعالیٰ کی بنائی ہوئی ساخت کو مت تبدیل کرو۔ اللہ تعالیٰ کی بنائی ہوئی ساخت میں تبدیلی کرنے کی ممانعت اور واڑھی منڈوانے کو ساخت میں تبدیلی کے مترادف سمجھنا اور پھر اس حکم کا سورۃ روم میں ذکر آنا صاف ظاہر کرتا ہے کہ یہی رومن تھے جنہوں نے سب سے پہلے شیو کرنے کے عمل کو متعارف کروایا اور آج بھی روم والوں کے وارث ”یورپ والے“ واڑھی کٹوانے کی سرپرستی ہر ممکن طریقے سے کر رہے ہیں۔

سکندر اعظم نے اپنے ماتحتوں کو صرف واڑھی نہ رکھنے کا حکم ہی نہیں دیا بلکہ اس کو عملی

طور پر نافذ بھی کیا۔ اس میدان میں وہ اکیلا حکمران نہ تھا بلکہ کچھ دوسرے حکمرانوں نے بھی اس طریقہ کو اختیار کیا۔ مثلاً روس کے پطرس اعظم (Peter the great) نے اپنی مملکت کے ہر فرد پر ایک ایسا ٹیکس عائد کر دیا تھا جو کہ داڑھی رکھنے والے ہر شخص کو ادا کرنا ہوتا تھا۔ علاوہ بریں اُس کے شاہی دربار کے کسی آدمی کو بھی داڑھی رکھنے کی اجازت نہ تھی۔ اسی طرح قدیم فارس میں آگ کے پجاری بادشاہوں نے بھی شیو کرنے کی عادت کو اپنایا۔ جس کی وجہ سے قدیم فارس کے عوام نے بھی محض بادشاہوں کی خوش نودی کی خاطر داڑھی کٹانی شروع کر دی۔ جب روس میں سوویت یونین کے نام سے ریاست قائم تھی اس وقت اس کی کئی ریاستوں میں مسلمانوں کے لیے داڑھی رکھنے پر پابندی تھی۔ آج ترکی اپنے یورپی آقاؤں کی نقالی میں اس بات کا دعوے دار ہے کہ ترکی ایک سیکولر ریاست ہے تاہم اس کے متعدد اداروں میں داڑھی رکھنے کی ممانعت ہے۔ لیکن سچ تو یہ ہے کہ ترکی ایک مذہب مخالف بلکہ حقیقت میں اسلام مخالف ریاست ہے نہ کہ لامذہب ریاست ہے۔ یورپی ممالک میں مسلمان ترکی کی نسبت کئی گنا زیادہ آزادی سے اسلامی شعار بجالاتے ہیں۔

رسول اللہ ﷺ کی ایک حدیث میں آتا ہے کہ داڑھی رکھنا تمام انبیاء کی سنت رہی ہے۔ اس کی ایک وجہ یہ ہے کہ اللہ تعالیٰ کی طرف سے جو پیغمبر بھی کسی قوم کی طرف بھیجا جاتا تھا وہ اس قوم کا روحانی لیڈر ہوتا تھا اور لیڈر کے لیے دوسری خوبیوں کے علاوہ اس کے چہرے کا باوقار اور جاذب نظر ہونا ضروری ہے۔ حضرت عیسیٰ علیہ السلام ہی کی مثال لے لیں جو اللہ کے پیغمبروں میں سے ایک پیغمبر ہیں۔ اُن کی شخصیت بہت پر شکوہ تھی۔ مارون گراس ورٹھ (Marvin Grosswirth) اپنی کتاب (The Art of Growing a Beard) میں اے این ڈیڈران (A.N. Didron) کی کتاب سے حوالہ دیتے ہوئے لکھتے ہیں کہ عیسیٰ کے دور میں ریاست یہودیہ (Judea) کے گورنر (Lentulus) نے رومن سینٹ کو ایک رپورٹ بھیجی جس میں اُس نے لکھا تھا:

"... At this time appeared a man who is still living and endowed with mighty power; his name is Jesus Christ ... the hair of his head is the colour of wine ... His beard is abundant, the same colour as the hair, and forked ..." (1)

”اس وقت ایک ایسا آدمی ظاہر ہوا ہے جو ابھی زندہ ہے اور جسے غیر معمولی روحانی طاقت حاصل ہے جس کا نام جیس کرائسٹ (Jesus Christ) ہے۔ اُس کے سر کے بالوں کا رنگ شراب کے رنگ کی طرح ہے۔ اُس کی داڑھی گھنی ہے۔ داڑھی کا رنگ بھی سر کے بالوں کی مانند ہے اور داڑھی کے بال کھڑے کھڑے ہیں۔“

چنانچہ تاریخ کا قدیم ترین ریکارڈ بتاتا ہے کہ حضرت عیسیٰ علیہ السلام کی داڑھی تھی اور مزید یہ کہ بائبل بھی اپنے ماننے والوں کو داڑھی رکھنے کا حکم دیتی ہے۔ البتہ کچھ جدت پسند عیسائی حضرات حضرت عیسیٰؑ کی اُس پینٹنگ والی تصویر سے ناخوش ہیں جن میں اُن کو داڑھی کے ساتھ دکھایا گیا ہے۔ (یاد رہے کہ اسلام میں کسی بھی جان دار کی تصویر بنانا حرام ہے کجا کہ پیغمبروں کی تصویریں بنائی جائیں) ابھی حال ہی میں پتہ چلا ہے کہ امریکن رومن کیتھولک اخبار کے کیتھولک رپورٹر آرٹسٹوں کے لیے ایک نئی سکیم کا اجرا کر رہے ہیں کہ حضرت عیسیٰؑ کی کوئی نئی تصویر تخلیق کریں جو کہ پرانی والی تصویر کی جگہ لے سکے کیونکہ پرانی تصویر ابھی تک لوگوں کے ذہنوں پر حکمرانی کر رہی ہے۔ مائیکل فیرل جو اس اخبار کے ایڈیٹر ہیں وہ اس بات پر زور دیتے ہیں کہ 21 ویں صدی کے تقاضے پورے کرتے ہوئے ہمیں حضرت عیسیٰؑ کی کوئی نئے چہرے کے ساتھ تصویر پیش کرنی چاہیے۔ مسٹر فیرل کہتے ہیں کہ میں نہیں چاہتا

1) Didron, A.N. (1886) Christian Iconography. New York: Frederick Ungar Publishing Co. : quoted in The Art of Growing the Beard (Grosswirth, Marvin)

داڑھی کی اہمیت، قرآن و سنت اور جدید سائنس کی روشنی میں..... 65

کہ حضرت عیسیٰ کا نیا چہرہ اسی طرح داڑھی میں دکھایا جائے بلکہ ان کی نئی تصویر عصری تقاضوں کے مطابق ہو۔

اس سے پتہ چلتا ہے کہ عیسائی لوگ اس دعوے کے باوجود کہ حضرت عیسیٰ سے محبت کرتے ہیں، اللہ کے اُس جلیل القدر پیغمبر کی تعلیمات پر عمل کرنے کے لیے تیار نہیں۔ قول اور فعل کے اس صریح تضاد میں بعض عیسائی حضرات اتنا آگے بڑھ گئے ہیں کہ محض تعصب کے زیر اثر وہ حضرت عیسیٰ کو کلین شیوہ دیکھنا چاہتے ہیں۔ اللہ تعالیٰ سب کو راہ راست پر چلنے کی توفیق عطا فرمائے۔

شیونگ کا سامان بنانے والی کمپنیاں اور فیشن کی صنعتیں اشتہارات اور ٹی وی کے ذریعے سے بغیر داڑھی کے چہروں کی حوصلہ افزائی کرتی ہیں:

داڑھی کے بغیر کلچر کفر و غ دینے میں کروڑوں اور اربوں ڈالر کے سرمائے سے چلنے والی شیونگ سے متعلق مصنوعات کی انڈسٹری کو بڑا دخل حاصل ہے۔ ایسی انڈسٹریاں ایک کثیر رقم شیونگ سے متعلق اعلیٰ مصنوعات کی ریسرچ پر صرف کرتی ہیں جس میں ریزر بلڈ (razor blades)، شیونگ مشین (shaving machines)، شیونگ کریم اور جیل (shaving creams and gels) اور آفٹر شیو (after-shave lotions) وغیرہ شامل ہیں۔ شیونگ مصنوعات تیار کرنے والی مشہور کمپنیوں میں جیلٹ (Gillette Company)، وارنر لیمبرٹ (Warner-Lambert Company) اور امریکن سیفٹی ریزر کمپنی (American Safety Razor Company) شامل ہیں۔ ان کمپنیوں کا ایک مشترک مقصد یہ ہوتا ہے کہ لوگوں کے اندر ان مصنوعات کو استعمال کرنے کا شوق اور کشش اجاگر کی جائے۔ اب یہ بات تو صاف ظاہر ہے کہ اگر تمام مرد حضرات داڑھی رکھنے کا فیصلہ کر لیں تو ان کمپنیوں کا بزنس ٹھسپ ہو کر رہ جائے اور یہ بات ان کمپنیوں کو قطعاً پسند نہیں ہے اور یہی وجہ ہے کہ

یہ کمپنیاں لاکھوں ڈالر محض اپنی مصنوعات کو بیچنے کے لیے صرف ایڈورٹائزنگ کی مد میں خرچ کرتی ہیں۔

مثال کے طور پر 27 ستمبر 1989ء کے ایڈورٹائزنگ ایجنسی میگزین (*Advertising Age magazine*) کے شمارے میں جیلٹ کو امریکہ کی ایک سوشل سٹوریٹ میں ۵۹ واں نمبر دیا گیا جنہوں نے اپنی مصنوعات کی تشہیر کی مد میں بہت خطیر رقم خرچ کی (ان میں مشہور ترین مصنوعات ریز اور بلیڈ ہیں) شمارے کی رپورٹ کے مطابق جیلٹ کمپنی نے 160.5 ملین ڈالر صرف اپنی اشیاء کی تشہیر میں صرف کیے۔ 1988ء میں تشہیر کا یہ کام میگزین، اخبارات، ٹی وی نیٹ ورک، سیٹلائٹ ٹی وی، کیبل نیٹ ورک، ریڈیو نیٹ ورک اور سپورٹ ریڈیو سے لیا گیا۔ جیسا کہ توقع کی جا رہی تھی جیلٹ نے ایڈورٹائزنگ کے ذرائع میں سے زیادہ تر ٹی وی کی خدمات حاصل کی ہیں۔ علاوہ ازیں رپورٹ کے مطابق جیلٹ نے ۱۹۸۹ء میں اپنی ایڈورٹائزنگ کی شرح میں 45.5 فی صد اضافہ کرتے ہوئے اسی (80) ملین ڈالر تک صرف شیونگ مصنوعات کو فروغ دینے کے لیے صرف کیے۔ اس کے علاوہ نوے (90) ملین ڈالر ایڈورٹائزنگ کی دیگر سرگرمیوں میں خرچ کیے۔ جن میں دس ملین ڈالر ڈسپوزابل (*disposable*) مصنوعات کو فروغ دینے کی تشہیر پر صرف کیے گئے۔ اسی طرح ایک خطیر رقم دیگر کمپنیوں، جو کہ شیونگ کی مصنوعات بناتی ہیں، نے بھی ایڈورٹائزنگ کی مد میں خرچ کرتی ہیں۔ شیونگ کی مصنوعات کی تشہیر کرنے کی ایک غرض بقول ان کمپنیوں کے نو جوان گاہکوں کو اپنی کھینچنا ہوتی ہے کیونکہ ایک نو جوان ساری زندگی ان مصنوعات کو استعمال کرتا ہے۔

One of the purposes of advertisements promoting the shaving products is to "win back younger customers." (1)
مثلاً آئیے دیکھتے ہیں کہ شیونگ کی مصنوعات کو ٹی وی کمرشل میں کس انداز میں پیش کیا جاتا ہے:

1) The Staff (1989). "100 Leading National Advertisers."

Advertising Age 60(42): 70-75.

پہلے منظر میں ایک نوجوان آدمی کو شیو کرتے ہوئے دکھایا جاتا ہے اور اس کے ساتھ ہی اگلے لمحے میں اُس کلین شیو جوان کو ایک خوبصورت عورت کے ساتھ خوش کن لمحات گزارتے ہوئے دکھایا جاتا ہے۔ اس قسم کے ٹی وی کمرشل اشتہار دیکھنے والے کے ذہن میں ایک ایسا تاثر قائم کرتے ہیں کہ جیسے عورتیں صرف کلین شیو حضرات سے محبت کرتی ہیں۔

اسی طرح پرنٹنگ میڈیا کے اشتہارات میں (جن میں میگزین یا بل بورڈ شامل ہیں) ایسا اشتہار بذریعہ تصویر دکھایا جاتا ہے کہ ایک کلین شیو آدمی ایک خوبصورت عورت سے بغل گیر ہے اور ساتھ قریب میں ریزر، شیونگ کریم اور شیو کے بعد لگانے والا لوشن (after-shave lotion) پڑا ہے۔ زیر نظر کتاب کا مطالعہ کرنے والے حضرات نے ضرور مشاہدہ کیا ہوگا کہ آج کل کے دور میں پرنٹ میڈیا یا ٹی وی پر ایسی تصاویر کثرت سے دکھائی جاتی ہیں کہ ایک جوان کلین شیو حالت میں اور مضبوط پٹھوں (muscles) کے ساتھ دکھایا جاتا ہے۔ اس قسم کے اشتہارات یہ تاثر قائم کرتے ہیں کہ ایسی جسمانی ساخت کے لوگ ہماری سوسائٹی میں عام پائے جاتے ہیں۔ لیکن حقیقت یہ ہے کہ جس آدمی کی تصویر کمرشل کے لیے لی گئی ہے وہ احمق آدمی روزانہ آٹھ دس گھنٹے محض اس لیے ورزش کرتا ہے تاکہ ایسے فضول کاموں کے لیے اپنا جسم دکھاسکے۔ ایسا بھی ہو سکتا ہے کہ ایسا آدمی ایسی دوائیں (steroids) اور خوراک استعمال کرتا ہو جو جسم کی تیزی سے نشو و نما کرتی ہوں تاکہ ایسے اشتہار بنانے والی انڈسٹری میں ماڈل کے طور پر کام مل سکے۔ روزانہ معمول کے مطابق ورزش کرنا کوئی بری بات نہیں لیکن میڈیا کے ذریعے سے معاشرے کو دھوکا دینا۔ یقیناً اچھی بات نہیں۔

مختصر یہ کہ مذکورہ بالا اشتہارات یا کسی چیز کی مشہوری کے لیے جو طریقے استعمال کیے جاتے ہیں وہ بالکل غیر فطری اور حقیقت کے بالکل برعکس ہیں۔ لیکن میڈیا کے تمام ذرائع سے جن میں پرنٹنگ اور الیکٹرانک میڈیا دونوں شامل ہیں اور خاص طور پر ٹیلی ویژن کے ذریعے سے جس طرح فطری حقائق کو توڑ مروڑ کر پیش کیا جاتا ہے اور اس وقت جو عورتیں اور مرد حضرات دیکھ

رہے ہوتے ہیں وہ یہ سوچنے پر مجبور ہو جاتے ہیں کہ مرد کے چہرے پر داڑھی کا نہ ہونا ہی ایک اچھی بات ہے۔ ٹی وی کمرشل اتنی فنکاری سے پیش کیے جاتے ہیں جو اپنی چالاکی اور مہارت سے صارفین کی سوچ کو تبدیل کر دیتے ہیں۔ ٹی وی کی سکرین کا مسئلہ یہ ہے کہ اس پر ایک سیکنڈ کے آٹھویں حصے سے بھی کم وقت میں تصویر گزار دی جاتی ہے جیسا کہ نیل پوسٹ مین اپنی کتاب "The Disappearance of Childhood" میں لکھتا ہے:

”ٹی وی پر منظور دیکھنے سے فوری اثر قبول کرنے کی استعداد پیدا ہوتی ہے نہ کہ کسی چیز کے متعلق گہرائی سے تجربہ کرنے کی صلاحیت پیدا ہوتی ہے۔ اس کے لیے فحشیل کی ضرورت ہوتی ہے نہ کہ کسی وہم و گمان کی ضرورت ہوتی ہے۔ اس کا مطلب یہ ہوا کہ جس طریقے سے ٹی وی پر کوئی انفارمیشن پیش کی جاتی ہے تو ناظرین کی تجزیہ کرنے کی صلاحیت ختم ہو جاتی ہے اور تبصرہ و تنقید کیے بغیر اس اطلاع یا انفارمیشن کی تعلیمات کو جذب کر لیتے ہیں۔ اس لیے لوگوں کے ذہنوں پر ٹی وی کا اسی طرح اثر ہوتا ہے جیسے ہپناٹزم کے ذریعے سے کسی پر جادو کر دیا جاتا ہے۔“ (1)

اس کے علاوہ ہمیں یہ بات اچھی طرح سمجھ لینی چاہیے کہ ان اشتہاری کمپنیوں میں کام کرنے والے کارکنوں کی بیشتر تعداد ایسی ماہرین کی ہے جنہوں نے اپنی پی ایچ ڈی کی ڈگریاں نفسیات کے علم میں حاصل کی ہوتی ہیں۔ یہ ماہر لوگ ایڈورٹائزنگ کے میدان میں پہنچ کر بڑی گہرائی سے تحقیق کرتے ہیں کہ لوگوں کے ذہنوں کو کیسے مسخر کیا جائے۔ لہذا یہ لوگ بخوبی جانتے ہیں کہ میڈیا کے ذریعے سے کس ماہر انداز سے لوگوں کے ذہنوں کو متاثر کیا جاتا ہے۔ نیل پوسٹ مین (Neil Postman) ٹی وی کمرشل کے اثر و نفوذ کے متعلق رقم طراز ہیں: ”ٹیلی ویژن میں دکھائے جانے والے کمرشل یا اشتہارات کسی غور و فکر کی دعوت نہیں دیتے

1) Postman, Neil (1994) The Disappearance of Childhood. New York: Vintage Books.

ہیں بلکہ آنکھوں کو کوئی سین دکھا کر اپنے ہر مقصد کو حاصل کرنے کی کوشش کی جاتی ہے اور ایسی جذباتی زبان استعمال کی جاتی ہے کہ جس کی تہ تک پہنچنے کی ضرورت محسوس نہیں ہوتی۔ اس لیے ٹی وی کمرشل کسی کی منطق کا تجزیہ کرنے کے لیے نہیں ہوتے اور نہ ہی انہیں رد کرنے کا کوئی محل ہوتا ہے اور یہ یقیناً نہ ہی کسی بالغ نظری کی ضرورت ہوتی ہے جس سے یہ تصویری انقلاب رونما ہوا ہے۔ کمرشل پیش کرنے والے انسان کے متعلق یہ بات از خود سمجھ لی گئی ہے کہ کسی معاملے کی تہ تک پہنچنے کی قطعاً کوئی ضرورت نہیں ہے اور نہ ہی غور و فکر کی ضرورت ہونی چاہیے۔“ (بحوالہ: ایضاً)

ہمیں یہ بات بھی ذہن نشین کر لینی چاہیے کہ ٹی وی کمرشل میں دکھائے جانے والی کثیر تعداد اُن مرد حضرات کی ہوتی ہے جن کی داڑھی نہیں ہوتی اور وہ بالکل کلیں شیو ہوتے ہیں۔ چنانچہ ایسے اشتہارات دیکھ کر عوام کا فطرت (inherent nature) بہت بری طرح سے متاثر ہوتی ہے بلکہ مسخ ہو جاتی ہے۔

اسی طرح فلم انڈسٹری میں ایکٹروں کی اکثریت کلیں شیو لوگوں کی ہوتی ہے اور فلمی صنعت کو چلانے والے لوگ ایسے ایکٹروں کو ایک مثالی انسان (role models) کے طور پر پیش کرتے ہیں حالانکہ یہ ایکٹر حضرات بدترین زندگیاں گزارنے والے لوگ ہوتے ہیں۔ اس طریق کار سے عوام بہت جلد متاثر ہوتے ہیں۔ نہ صرف متاثر ہوتے ہیں بلکہ جب کسی فلم میں ایک کلیں شیو ایکٹر کو اس انداز سے پیش کیا جاتا ہے کہ وہ دنیا کا نجات دہندہ ہے اور ہر دلعزیز شخصیت کا مالک ہے تو ٹی وی دیکھنے والے انسان کو متاثر ہوتے دیر نہیں لگتی۔

کلیں شیو کلچر کو ترقی دینے میں فیشن انڈسٹری بھی کچھ کم کردار ادا نہیں کرتی۔ فیشن انڈسٹری کے لوگ جن میں اکثریت ہم جنس پرستوں (homosexuals) کی ہے اس کوشش میں رہتے ہیں کہ مردوں اور عورتوں کے مابین فرق کو ختم کر دیا جائے تاکہ اگر عملاً عورت اور مرد کا امتیاز ختم ہو جائے تو اس طرح انہیں صارفین (consumers) کی کثیر تعداد مہیا ہو جائے گی۔ اس کے علاوہ ہم جنس پرستی کے فلسفے کو بھی فروغ دینے میں مدد ملے گی اگر عورت مرد کے صنفی فرق کو

دھند لکوں کی نظر کر دیا جائے۔ اس سے یہ بات بخوبی واضح ہو جاتی ہے کہ ہم جنس پرستی کے فلسفے کی راہ میں داڑھی کی موجودگی بھی ایک بہت بڑی رکاوٹ ہے۔ کیونکہ داڑھی کا مرد کے چہرے پر موجود ہونا عورت کے مقابلے میں ایک نمایاں فرق ہے اور حقیقت تو یہ ہے کہ عورت اور مرد حیاتیاتی اور نفسیاتی اعتبار سے ایک دوسرے سے مختلف ہیں لیکن فیشن انڈسٹری اپنے مقصد کو پانے کے لیے ٹیلی ویژن اور پرنٹ میڈیا سے بھرپور استفادہ کرتی ہے اس مقولے پر عمل کرتے ہوئے کہ ایک تصویر ہزاروں الفاظ پر بھاری ہوتی ہے۔

یہ وہ تمام حقائق ہیں جو سب مل کر ایک ایسی سوسائٹی کو جنم دیتے ہیں جس میں داڑھی موڈ نا ایک معمولی بات سمجھی جاتی ہے۔ تاہم یہ اسلام کا حکم نہیں ہے اسلامی سوسائٹی کی اقدار بہت سے میدانوں میں مغربی غیر شائستہ سوسائٹی سے مختلف ہیں جیسا کہ ایک انگریز شاعر (Rudyard Kipling) رڈیارد کیپلنگ نے اپنی ایک نظم ”مشرق اور مغرب“ (The Ballad of East and West) میں کہا تھا:

OH, East is East and West is West,
and never the twain shall meet,
Till Earth and Sky stand presently
at God's great Judgment Seat.

”اوہ، مشرق مشرق ہی ہے اور مغرب مغرب ہی ہے اور ان دونوں کا ملاپ کبھی نہ ہو سکے گا، جب تک یہ زمین اور آسمان قائم ہیں حتیٰ کہ خداوند بزرگ و برتر روز حشر عدالت کی کرسی پر بیٹھ کر اپنا فیصلہ نہیں سنا دیتا۔“


یہ جاننا بہت ضروری ہے کہ داڑھی صفا چٹ چہروں کا کلچر (clean-shaven face culture) مغربی تہذیب کا حصہ ہے۔ عمرانی سائنس دان ڈینیئل جی فریڈمین اپنے مضمون میں لکھتے ہیں کہ شیونگ کی جانب خصوصی توجہ دینا ایک ایسا معاشرتی ماحول پیدا کرتا ہے جہاں جوانوں کے لیے ہمہ وقت پذیرائی ہو اور بڑی عمر کے لوگوں کو نظر انداز کیا جائے اور دونوں صنفوں

کے واضح فرق کو بھی خاص اہمیت نہ دی جائے۔ ایسا کلچر جو شیوہ کرنے کی ترغیب دیتا ہے، اسلامی مزاج سے بالکل لگا نہیں کھاتا۔ ایک حقیقی اسلامی معاشرے میں سب سے زیادہ عزت و وقار کا مستحق وہ شخص ہے جو سب سے زیادہ خدا سے ڈرنے والا انسان ہے۔ اس لیے اسلامی معاشرے میں جوانوں کو خواہ مخواہ اور بے جا اہمیت دینے کا مزاج نہیں پایا جاتا اور یہی وجہ ہے کہ جب ایک عورت جوانی کی حدود پار کر کے بڑھاپے کی جانب مائل ہوتی ہے اور اس کے اندر حقیقی کشش بھی ماند پڑ جاتی ہے تو ایک مسلمان معاشرے میں اس کی عزت و وقار میں اضافہ ہو جاتا ہے جبکہ ہم دیکھتے ہیں کہ مغربی معاشرے میں ایک عورت اسی وقت تک توجہ کے لائق ہے جب کہ وہ اپنی جوانی کے عین شباب پر ہوتی ہے اور مزید یہ کہ وہ خوبصورت بھی ہو۔ آج کل مغربی کلچر میں ٹی وی کمرشل میں بارہ تیرہ سال کی لڑکی کو اس طرح پیش کیا جاتا ہے جیسے وہ جنسی بھوک مٹانے والی کوئی شے ہو جیسا کہ نیل پوسٹ مین نے The Disappearance of Childhood میں بیان کیا ہے۔ اسکے برعکس اسلامی سوسائٹی کے اندر نامحرم مرد اور عورت یعنی دونوں جنسوں کے باہمی میل جول اور اختلاط کی اجازت نہیں ہے۔ مرد اور عورت کی ایک دوسرے سے مختلف حیثیت مانی جاتی ہے جس کا قطعاً یہ مطلب نہیں کہ عورتیں مردوں سے کمتر ہیں۔ اسلام ایک ایسا مذہب ہے جو عورتوں کی آزادی اور مساوات کو اس قدر تسلیم کرتا ہے اور فروغ دیتا ہے کہ شاید دنیا کا کوئی اور مذہب یا کلچر اس کے بارے میں سوچتا بھی نہ ہو۔ یہ اسلام کی عورتوں کو عطا کردہ آزادی اور خود مختاری ہی کا ثمر ہے کہ ہر پانچ انسان جو اسلام قبول کرتے ہیں ان میں چار عورتیں ہوتی ہیں یعنی نو مسلموں کی اکثریت خواتین پر مشتمل ہوتی ہے۔ آخر ان خواتین کو اسلام میں آزادی نظر آتی ہے تو وہ اسلام قبول کرتی ہیں۔ اس واضح اور ثابت شدہ حقیقت کے باوجود بھی مغربی میڈیا اسلام کے تصور حیات کی شکل بگاڑ کر ہی پیش کرتا ہے۔

"If God had wanted you to have a hairless chin,
He would have given you one."

(Marvin Grosswirth)

”اگر اللہ تعالیٰ کی حکمت اس بات کی متقاضی ہوتی کہ تمہاری ٹھوڑی
پر بال نہ ہوں تو لازمی تھا کہ تمہاری ٹھوڑی کی تخلیق اسی حکمت کے
مطابق کرتا۔“ (مارون گروس ورتھ)



"He that hath a beard is more than a youth, and
he that hath no beard is less than a man."

(William Shakespeare - Much Ado About Nothing, act 2)

”ایسا انسان جس نے داڑھی رکھی ہے وہ ایک نوجوان سے زیادہ ہے اور
جس نے داڑھی نہیں رکھی ہے، وہ مرد کے درجے سے کم ہے۔“
(ولیم شکسپیر کے ایک ڈرامے کا ڈائیلاگ)

باب چہارم

داڑھی کیوں رکھنی چاہیے؟

اگر منطقی لحاظ سے دیکھا جائے تو یہ سوال کہ کسی نے داڑھی کیوں رکھی ہے تو سیدھی سی بات ہے کہ مرد کے چہرے پر بالوں کا اگنا ایک فطری امر ہے۔ یہ سوال تو ان لوگوں سے کرنا چاہیے جو روزانہ شیو کرتے ہیں۔ لہذا وہ بتائیں کہ وہ ایسا کیوں کرتے ہیں اور اس کے پیچھے کیا حکمت کا فرما ہے؟ یہ تو ایسی ہی بات ہوئی کہ کوئی ڈاکٹر اپنے مریضوں سے ان کے صحت مند ہونے کے اسباب دریافت کرے۔ نہیں بلکہ وہ تو اپنے مریضوں کی بیماریوں کے اسباب سے متعلق سوالات پوچھے گا۔ اسی طرح جب درختوں پر پھل لگتے ہیں تو کسی کے دل میں ایسا کوئی خیال یا سوال نہیں آتا کہ ایسا کیوں ہے۔ لیکن اس کے برعکس جب درخت پھل پیدا نہیں کرتا تو پھر ہم اسباب کی تلاش میں پڑ جاتے ہیں۔ اب جب کہ انسان اپنی فطری زندگی سے ہٹ چکا ہے مختلف اور طاقت ور اسباب اس پر اثر انداز ہیں تو آج انسان یہ سوچ رہا ہے کہ داڑھی صرف خاص حالات کے تحت ہی رکھی جاسکتی ہے وگرنہ نہیں۔ اس ضمن میں ایک امریکن ڈاکٹر چارلس ہو مر (Dr. Charles Homer) نے ان لوگوں کے رویے کے متعلق بہت دلچسپ ریمارکس دیے ہیں جو لوگ یہ خیال کرتے ہیں کہ شیو کرنا ایک عام سی بات ہے۔

”مجھے ایک صاحب نے خط میں لکھا ہے کہ میں کوئی الیکٹرانک سے چلنے والی مشین ایجاد کروں تا کہ روزانہ شیو کرنے کے لیے جو وقت ضائع ہوتا ہے وہ بچ جائے اور یہ کام

مشین آنا فانا کر دے۔ مجھے یہ بات سمجھ نہیں آتی کہ لوگوں کو یہ سوچ کر کہداڑھی رکھنی چاہیے کیوں ایک خوف اور کچپی کی سی کیفیت معلوم ہوتی ہے۔ لوگ بہت شوق سے سر کے بالوں کو اگا دینا پسند کرتے ہیں، پھر کیا وجہ ہے کہ جب یہی بال چہرے پر اُگتے ہیں تو وہ انہیں نامناسب اور نا پسند معلوم ہوتے ہیں۔ جب سر کے بال اگنا بند ہو جاتے ہیں تو یہ کوشش کرتے ہیں کہ گنچے پن کے عیب کو کسی نہ کسی طریقہ سے چھپایا جائے لیکن حیران کن بات یہ ہے کہ ایک آدمی روزانہ اپنے چہرے سے بالوں کو صاف (shave) کر لیتا ہے اور اسے ذرہ بھر بھی ندامت محسوس نہیں ہوتی کہ وہ اپنے ہاتھ سے اس واضح علامت کو ختم کر دیتا ہے جو کہ اس کی مردانگی کی واحد نشانی ہے۔“ (1)

ڈاکٹر ہومر کے مذکورہ بالا ریمارکس بڑی گہری بصیرت پر مشتمل ہیں۔ مردوں کے گنچے پن کے علاج کے لیے بے پناہ سرمایہ لگا کر ریسرچ کی جا رہی ہے۔ اس ضمن میں آج کل امریکہ میں ایک طریقہ علاج یہ ہے کہ سر کے اوپر بذریعہ مشین فری بالوں کی پیوندکاری (surgical hair implant) کی جاتی ہے۔ گزشتہ باب میں ہم نے یہ تحقیق لکھی ہے کہ سر کے بال اور داڑھی کے بال ہر پہلو سے ایک جداگانہ خاصیت رکھتے ہیں۔ اس کے علاوہ یہ بھی معلوم ہونا چاہیے کہداڑھی کے بال اپنی جسامت کے اعتبار سے سر کے بالوں سے تقریباً چار گنا زیادہ موٹے ہوتے ہیں جیسا کہ ڈاکٹر ہومر نے واضح کیا ہے کہ یہ ایک بڑی عجیب سی بات لگتی ہے کہ جب لوگ سر کے بال رکھنا ایک پسندیدہ عمل قرار دیتے ہیں اور داڑھی کے بالوں کی بات آتی ہے تو وہ ان کے لیے نامناسب بات ہو جاتی ہے۔

آج مسلم معاشرے میں داڑھی ایک ایسا امتیازی وصف ہے جو اسے دیگر قوموں اور معاشروں سے نمایاں فرق کے ساتھ پیش کرتا ہے حتیٰ کہ غیر مسلم ذہین افراد بھی اس حقیقت کا

داڑھی کی اہمیت، قرآن و سنت اور جدید سائنس کی روشنی میں..... 75

اعتراف کرتے ہیں۔ مارون گراس ورتھ داڑھی کی تاریخ بیان کرتے ہوئے لکھتا ہے:

"To this day, the beard carries great distinction among Muslims." (1)

”آج کے دور میں بھی داڑھی مسلمانوں کے اندر ایک نمایاں وصف اور امتیازی نشان کا درجہ رکھتی ہے“

مسلمانوں کا داڑھی سے باوصف ہونا ایسی امتیازی شان رکھتا ہے کہ ہندوؤں کی مذہبی کتب میں حضور ﷺ کی بعثت سے متعلق جو پیشین گوئیاں ملتی ہیں، ان میں صاف لکھا ہے کہ آنے والا پیغمبر اور اس کے پیروکار داڑھیاں رکھے ہوئے ہوں گے۔ بھاوشا پوران ہندوؤں کی ساڑھے تین ہزار سال پرانی کتاب ہے جس کی اٹھارہ جلدیں ہیں۔ بھاوشا پوران میں لکھا ہے:

"A malicha (foreigner) will come.... His followers will be men circumcised, without a tail (on the head), keeping the BEARD, creating a revolution announcing the Azaan (the Muslim call for prayer) and will be eating all lawful things. They will eat all sorts of animals except swine. They will not seek purification from the holy shrubs, but will be purified through warfare. On account of their fighting the irreligious nations, they will be known as Musalmaans." (2)

1) Grosswirth, Marvin (1971) The Art of Growing a Beard. New York, Jarrow Press, Inc.

2) Bhavishya Puran, Pratisarag Parv III, Khand 3, Adhay 3, Slokas 10 - 27

”ایک غیر ملکی آئے گا۔ اُس کے ماننے والے مردوں کے ختنے ہوئے ہوں گے۔ سردوں پر چٹیا نہ ہوگی۔ داڑھیاں رکھے ہوئے ہوں گے۔ اذان کہہ کر انقلاب برپا کریں گے (مسلمان نماز میں اذان کہتے ہیں اور جہاد میں بھی تکبیر کا نعرہ ”اللہ اکبر“ لگاتے ہیں) اور جائز اور حلال چیزیں کھائیں گے۔ وہ ہر قسم کے جانوروں کو کھائیں گے سوائے سور کے۔ وہ اپنے آپ کو پاک صاف کرنے کیلئے مقدس شراب نہیں پیئیں گے بلکہ وہ جہاد کر کے پاکیزگی حاصل کریں گے۔ بے دین اور لا مذہب قوموں سے جنگ کرنے کے باعث وہ لوگ مسلمان کے نام سے جانے جائیں گے۔“ (بھاوشیا پوران)

یہودیوں اور عیسائیوں کی کتب میں داڑھی رکھنے سے متعلق حکم:

داڑھی صاف کرنا یعنی شیو کرنا یہودیوں اور عیسائیوں کے صحیفوں میں بھی قطعاً ممنوع ہے۔ بائبل میں اس کی کتاب احبار میں لکھا ہوا ہے:

"They shall not make baldness upon their head, neither shall they shave off the corner of their beard, nor make any cuttings in their flesh." (Leviticus 21:5)

”وہ لوگ سردوں کو گنجا نہیں کریں گے نہ ہی وہ داڑھی کو کونوں سے ترشوائیں گے اور نہ ہی اپنے جسم کے گوشت پر کاٹ کر کوئی نشان بنائیں گے۔“

اسی طرح تلمود میں بھی لکھا ہوا ہے:

"The glory of a face is its beard." (The Talmud)

”چہرے کی شان و شوکت اس کی داڑھی کی وجہ سے ہے۔“ (تلمود)

کچھ یہودی اپنے مذہب کے حکم کی تعمیل کرتے ہوئے داڑھی رکھتے ہیں اور انہیں اپنے

داڑھی کی اہمیت، قرآن و سنت اور جدید سائنس کی روشنی میں..... 77

مذہبی احکام کی پابندی کرتے ہوئے کوئی شرمساری محسوس نہیں ہوتی اور یہ لوگ یعنی یہود امریکہ اور یورپ میں اچھے اچھے عہدوں پر فائز ہیں۔ اسکے برعکس آج کے کئی مسلمان حضرات اپنے مذہب کے حکم کی تعمیل کے معاملے میں داڑھی رکھنے میں شرم محسوس کرتے ہیں۔ ایسے ہی مسلمانوں کے متعلق اقبال نے کہا تھا:

ع ”یہ مسلمان ہیں جنہیں دیکھ کر شرمائیں یہود“

جہاں تک عیسائیوں کا تعلق ہے، بائبل میں داڑھی سے متعلق واضح حکم ہونے کے باوجود اُن کی اکثریت داڑھی نہیں رکھتی۔ شاید رومن تہذیب کے ساتھ گہری جذباتی وابستگی کے باعث وہ ایسا کرتے ہیں۔ ہم پہلے یہ بتا چکے ہیں کہ اہل روم اپنی داڑھی شیو کیا کرتے تھے۔ تاہم عیسائیوں کے گروہوں میں سے ایک گروہ کا تذکرہ فائدہ سے خالی نہ ہوگا۔ یہ لوگ آمش (Amish) کہلاتے ہیں۔

آمش لوگوں کا بائبل کی تعلیمات پر عمل کرتے ہوئے داڑھی کا رکھنا

آمش لوگ (Amish Christians) بڑی سختی سے بائبل کے حکم کی پیروی کرتے ہوئے داڑھی رکھتے ہیں اور شیو کرنے کی مخالفت کرتے ہیں۔ یہ لوگ جب شادی بیاہ کرتے ہیں تو ان کی خواہش ہوتی ہے کہ ان کی داڑھی ہونی چاہیے۔ آمش قبیلے کی ابتدا کا علم ہمیں 1660ء میں سوئٹزرلینڈ کے حالات سے ہوتا ہے جب جیکب آمان (Jacob Ammann) نے اپنے آپ کو اُس وقت کے چرچ کی پابندیوں سے آزاد کرتے ہوئے علیحدگی اختیار کر لی تھی۔ جیکب آمان اور اس کے ساتھیوں نے 1۷۲۸ء میں امریکہ کی جانب ہجرت کر لی تھی۔ (Pennsylvania) پنسلوانیا کی ایک بستی (Lancaster County) لینکاسٹر میں سکونت اختیار کر لی تھی۔ آج بھی آمش کمیونٹی کے افراد امریکہ کی تینیس ریاستوں کے علاوہ کینیڈا اور

داڑھی کی اہمیت، قرآن و سنت اور جدید سائنس کی روشنی میں.. 78

میکسیکو میں پھیلے ہوئے ہیں۔ مارشل اے ڈی سینگر (Marshall A. Dussinger) اپنی کتاب ”آمش“ کا ملک ایسی سرزمین جہاں بگیاں چلتی ہیں، داڑھیاں ہیں، بڑے بڑے سٹورج پل، خشک پاؤں چلنے والے لوگوں کی سرزمین، میں لکھتا ہے کہ وہاں پر اکثر آمش لوگ کھیتی باڑی کرتے ہیں۔ کیونکہ یہی ایک پیشہ ان کے مذہبی فلسفہ کے مطابق ہے۔ لیکن اس کے علاوہ دیگر قسم کی تجارت بھی کرتے ہیں۔ تاہم وہ لوگ بہت ملنسار اور پر امن لوگ ہیں۔ وہ لوگ امن پسندی کی خیالی تصویر ہیں۔ شاید اس کی ایک وجہ تو یہ ہے کہ آمش لوگ جدید مشینیں استعمال نہیں کرتے اور اپنے آپ کو جدید مادی مشینی کچر سے دور رکھا ہوا ہے۔ بقول علامہ اقبال ۔

ہے دل کے لیے موت مشینوں کی حکومت

احساس مروت کو کچل دیتے ہیں آلات

وہاں جا کر سیاح حضرات کو یہ دیکھ کر حیرانی ہوگی کہ تمام آمش حضرات جو شادی شدہ ہیں انہوں نے داڑھیاں رکھی ہوئی ہیں۔ آمش کے مرد حضرات کو داڑھی رکھنے کے سلسلے میں کسی قسم کا کئی احساس کمتری نہیں ہے۔ وہ لوگ کیمرے سے اپنی تصویریں بنوانے اور تصویریں رکھنے کے بھی خلاف ہیں۔ وہ لوگ ٹی وی بالکل نہیں دیکھتے۔ اور یہی وجہ ہے کہ وہ اپنی مذہبی اقدار اور اپنی کمیونٹی کی بقا کا تحفظ کیے ہوئے ہیں۔ جبکہ ٹی وی، خواتین ماڈلز کے اشتہارات، کیبل، انٹرنیٹ وغیرہ کسی بھی معاشرے کی حیا کے لیے زہر قاتل ہیں۔ آمش حضرات کے نوجوان بھی بائبل کی تعلیمات پر اسی طرح جانثاری سے عمل کرتے ہیں جیسے ان کے بوڑھے۔

سکھوں کی مذہبی کتب میں داڑھی کی اہمیت

سکھوں کی مذہبی تعلیمات میں یہ حکم واضح طور پر ملتا ہے کہ جسم کے کسی حصے کے بال بالکل نہیں کاٹنے ہیں۔ آج کے دور میں سکھوں کی ایک واضح اکثریت اپنے مذہب کی اطاعت

میں داڑھی رکھے ہوئے ہے اور اس بات پر وہ فخر بھی محسوس کرتے ہیں۔ دوسری جانب کچھ مسلمانوں کی یہ حالت ہے کہ دین اسلام کے واضح احکام کی موجودگی میں داڑھی رکھنے سے گریزاں اور شرمندہ ہیں۔ سکھوں نے اپنی محنت کے بل بوتے پر حکومت انڈیا میں اعلیٰ عہدے حاصل کر لیے ہیں اور حکومت انڈیا بھی سکھوں کی محنت شاقہ کو دیکھتی ہے کہ ان سکھوں نے انڈیا میں صدارت کے عہدے تک حاصل کیے اور دوسری طرف انڈیا کی فوج میں اپنا امتیازی مقام منوایا اور یہ سب کچھ وہاں سکھوں نے داڑھیاں رکھتے ہوئے حاصل کیا۔

جاپانی لوگوں میں داڑھی رکھنے کا رجحان

ابھی حال ہی میں جاپان کے لوگوں میں داڑھی رکھنے کا رجحان بڑی تیزی سے بڑھا ہے اور یہ رجحان زیادہ تر انیس (۱۹) اور بیس (۲۰) سال کے نوجوانوں میں پایا جاتا ہے جو کہ حیران کن بات ہے جب کہ مغربی اور رومن کلچر میں انیس اور بیس سال کے جوان داڑھی رکھنا ایک بری بات سمجھتے ہیں۔ جاپان کے لوگوں میں داڑھی رکھنے کی چھ مشہور وجوہات خیال کی جاتی ہیں:

- 1- جاپان کے لوگوں کی بڑھتی ہوئی خواہش ہے کہ داڑھی رکھی جائے جو کہ اپنی انفرادیت کے اظہار کے لیے ہے۔ چنانچہ وہ لوگ سمجھتے ہیں کہ داڑھی رکھنے سے ہم ایک دوسرے سے منفرد دکھائی دیں گے۔

- 2- جاپان کے لوگ داڑھی رکھنے سے اپنی اس خواہش کا اظہار کرتے ہیں کہ دیکھنے والے کو معلوم ہو سکے کہ ہم مرد ہیں۔

- 3- بہت سے جاپانی داڑھی کو فیشن کا ایک حصہ سمجھتے ہیں۔ کیونکہ اس طرح داڑھی کو رنگ دار کیا جاسکتا ہے۔ داڑھی کی تراش خراش کر کے اسے اپنی حسب منشا شکل دی جاسکتی ہے۔

- 4- کچھ جاپانی مرد اور عورتیں داڑھی کا تعلق احساسات اور پرانی یادوں سے جوڑتے ہیں۔ مثال کے طور پر ایک چھپن سالہ جاپانی عورت ماضی کے درپچوں میں جھانکتی ہوئی کہتی ہے:

"When I see a beard, I recall the time my father returned from the war. He had a beard and I remember touching it."

”میں جب کبھی داڑھی دیکھتی ہوں تو مجھے یوں لگتا ہے کہ میرا والد جنگ سے واپس آیا ہے۔ اس کے داڑھی ہوا کرتی تھی اور مجھے ان لمحات کو یاد کر کے ایک تسکین سی ملتی ہے۔“

5- موجودہ دور میں جب کہ پوری دنیا سٹکرا ایک دوسرے کے قریب ہو چکی ہے، جاپان کے لوگ مشاہدہ کرتے ہیں کہ ارد گرد کے ممالک کے لوگوں نے داڑھیاں رکھی ہوئی ہیں اور وہ مختلف پیشوں میں اپنی پوری مہارت کے ساتھ سرگرم عمل ہیں۔ یہ کیفیت بھی ان کے اندر داڑھی رکھنے کے شوق اور جذبے کو اجاگر کرتی ہے۔

6- جاپان میں کام کاج کی جگہوں اور سکولوں میں قوانین اور ضابطوں میں بہتری اور آسانی پائی جاتی ہے اس لیے بہت سے دفاتروں میں اچھی پوزیشن پر کام کرنے والے لوگ حتیٰ کہ ہائی سکول کے طالب علم بھی داڑھی رکھنے میں کوئی عار محسوس نہیں کرتے۔ (1)

داڑھی مردوں کے چہرے کے عیب چھپاتی ہے

مردوں کے چہرے پر نمایاں عیب کو چھپانے کے لیے داڑھی ایک زبردست قوت اور علاج کی طاقت رکھتی ہے۔ نہ صرف یہ بلکہ داڑھی انسان کے چہرے کے خدو خال نمایاں کر کے اُس کی خوب صورتی میں اضافہ کرتی ہے۔ مثال کے طور پر ایک آدمی جو کہ کمزور ہے اُس کی ٹھوڑی اندر کو دھنسی ہوئی ہے، داڑھی رکھنے سے نہ صرف اُس کا یہ عیب چھپ جائے گا بلکہ داڑھی اُس کے چہرے کو جاذب نظر بھی بنا دے گی۔ اسی طرح اگر کسی کے چہرے پر کسی زخم کا نشان ہے تو اُس کو بھی داڑھی رکھنے سے چھپایا جاسکتا ہے۔ ایسا انسان جس کے نچلے جبڑے کے پاس ایک مستقل جھری پڑ جاتی ہے وہ بھی داڑھی کی برکت سے غائب کی جاسکتی ہے اور چہرے کی رونق عود کر آتی ہے۔

1) (1997). "Bearded Communications." From The Hill 3(3).

http://www.athill.com/english/English/no5/5_hill4.html

داڑھی رکھنے سے متعلق ایک نو مسلم کی روحانی کیفیت

سید ابوالاعلیٰ مودودی اپنی کتاب ”رسائل و مسائل“ میں ایک ایسے نو مسلم کا واقعہ بیان کرتے ہیں جس نے دین اسلام کا پورا مطالعہ کرنے کے بعد اسلام قبول کیا تھا۔ جو نہی اس نے اسلام قبول کیا، ساتھ ہی اس نے داڑھی بھی رکھنی شروع کر دی۔ ایک دوسرا مسلمان جسے اسلام وراثت میں ملا تھا اور وہ ”روشن خیالی والے اسلام“ کا پیروکار تھا، اُس نے نو مسلم سے کہا کہ داڑھی رکھنا اسلام کے ضروری احکامات میں شامل نہیں ہے لہذا تم نے داڑھی کو شیو کرنے سے کیوں ہاتھ روک لیا ہے؟ نو مسلم نے کہا کہ مجھے ضروری اور غیر ضروری کا فرق معلوم نہیں ہے۔ میں تو صرف ایک بات جانتا ہوں کہ پیغمبر اسلام ﷺ نے ہمیں حکم دیا ہے کہ ہم داڑھی رکھیں۔ ایک ماتحت ملازم کا یہ فرض ہے کہ وہ اپنے افسر اعلیٰ کے ہر حکم کی بلا چون و چرا تعمیل کرے۔ ایک ماتحت و کرک یا ملازم کو یہ حق نہیں ہے کہ وہ اس بات کی کھوج لگاتا پھرے کہ حکام بالا کا کون سا حکم ضروری ہے اور کون سا غیر ضروری ہے۔ (1)

مذکورہ بالا واقعہ سے معلوم ہوتا ہے کہ ایک نو مسلم نے قرآن کے پیغام کو بخوبی سمجھ لیا تھا جب کہ ایک پیدائشی مسلمان ایک مسلم کے گھر پیدا ہو کر بھی مذہبی تعلیمات سے بے بہرہ رہا۔ مذہبی تعلیمات سے متعلق پیغام بھی یہ ہے کہ اسلام کے صرف چند احکامات کو ماننے کی بجائے مکمل ضابطہ حیات کے طور پر ماننا ہوگا۔

قرآن پاک میں واضح طور پر لکھا ہے کہ اسلام میں پورے کے پورے داخل ہو جاؤ۔ ہمیں یہ اختیار قطعاً حاصل نہیں ہے کہ اس کے احکامات میں سے ضروری اور غیر ضروری کی چھانٹی کرتے پھریں۔ اللہ تعالیٰ قرآن پاک میں فرماتے ہیں: ”اے وہ لوگو جو ایمان لائے ہو اسلام میں پورے کے پورے داخل ہو جاؤ۔ شیطان کی پیروی نہ کرو وہ تو تمہارا کھلا دشمن ہے۔“ (سورۃ البقرہ: آیت ۲۲۸)

آج کے دور میں ہم دیکھ رہے ہیں کہ بہت سے مسلمانوں کے اندر سنت رسول ﷺ کے مطابق داڑھی رکھنے کا ذوق ہی نہیں پایا جاتا۔ بلکہ ایک مسلمان دوسرے مسلمان کو جن میں والدین بھی سرفہرست ہیں داڑھی رکھنے کی سنت سے منع کرتے نظر آتے ہیں۔ حضرت محمد ﷺ نے ایک حدیث میں اپنی پیغمبرانہ بصیرت کی بنا پر فرمایا تھا کہ لوگوں کے اندر اچھائی اور برائی کے معیار تبدیل ہو جائیں گے۔ اس سلسلے میں ایک طویل حدیث نبوی ﷺ حضرت ابو امامہ الباہلیؓ سے مروی ہے جس کا کچھ حصہ مندرجہ ذیل ہے:

قَالَ كَيْفَ أَنْتُمْ إِذَا لَمْ تَأْمُرُوا بِالْمَعْرُوفِ وَلَمْ تَنْهَوْا عَنِ الْمُنْكَرِ؟ قَالُوا وَكَأَيُّنَ ذَلِكَ يَا رَسُولَ اللَّهِ؟ قَالَ نَعَمْ وَالَّذِي نَفْسِي بِيَدِهِ وَ أَشَدُّ مِنْهُ سَيِّئُونَ، قَالُوا: وَمَا أَشَدُّ مِنْهُ يَا رَسُولَ اللَّهِ؟ قَالَ كَيْفَ أَنْتُمْ إِذَا رَأَيْتُمُ الْمَعْرُوفَ مُنْكَرًا وَرَأَيْتُمُ الْمُنْكَرَ مَعْرُوفًا؟ قَالُوا وَكَأَيُّنَ ذَلِكَ يَا رَسُولَ اللَّهِ؟ قَالَ نَعَمْ، وَالَّذِي نَفْسِي بِيَدِهِ وَ أَشَدُّ مِنْهُ سَيِّئُونَ، قَالُوا: وَمَا أَشَدُّ مِنْهُ يَا رَسُولَ اللَّهِ؟ قَالَ كَيْفَ أَنْتُمْ إِذَا أَمَرْتُمُ بِالْمُنْكَرِ وَنَهَيْتُمُ عَنِ الْمَعْرُوفِ؟ قَالُوا وَكَأَيُّنَ ذَلِكَ يَا رَسُولَ اللَّهِ؟ قَالَ نَعَمْ، وَالَّذِي نَفْسِي بِيَدِهِ وَ أَشَدُّ مِنْهُ سَيِّئُونَ، يَقُولُ اللَّهُ تَعَالَى: بِي حَلَفْتُ، لَا يَخُنُّ لَهُمْ فِتْنَةً، يَصِيرُ الْحَلِيمُ فِيهِمْ حَيْرَانًا .

(عن ابی أُمَامَةَ الْبَاهِلِيِّ، رَوَاهُ ابْنُ أَبِي الدُّنْيَا وَ ابُو يَعْلَى) (1)

(1) كنز العمال فی سنن الاقوال و الافعال (جلد 3، صفحہ 688، حدیث نمبر 8468)

علاوہ ازیں، اس حدیث کو ابن ابی الدنیا نے ”کتاب الامر بالمعروف و نہی عن المنکر“ میں اور امام ابو یعلیٰ الموصلی نے ”مسند ابو یعلیٰ“ میں صحابی رسول ابو امامہ الباہلیؓ کے واسطے سے ایسی سند سے روایت کیا ہے جس میں کچھ ضعف ہے۔

”حضور پاک ﷺ نے اپنے صحابہ سے فرمایا اس وقت تم کیا کرو گے جب تم اچھائی کی تلقین چھوڑ دو گے اور برے کاموں سے لوگوں کو نہیں روکو گے (یعنی اسلامی سوسائٹی کے اندر) صحابہؓ نے عرض کیا یا رسول اللہ ﷺ کیا ایسا بھی ہوگا؟ رسول اللہ ﷺ نے فرمایا: ہاں اُس خدا کی قسم جس کے قبضہ قدرت میں میری جان ہے اس سے بھی بدتر حالات پیدا ہوں گے۔ صحابہؓ نے عرض کیا کہ رسول اللہ ﷺ اس سے بھی بدتر حالات کیا ہو سکتے ہیں؟ آپ ﷺ نے فرمایا اس وقت تم کیا محسوس کرو گے جب ایک نیکی کے کام کو برائی سمجھا جائے گا اور برائی کا ارتکاب ایک نیکی کا کام تصور کیا جائے گا؟ تو صحابہؓ نے عرض کیا: اے اللہ کے رسول ﷺ کیا ایسا بھی ہوگا؟ تو آپ ﷺ نے فرمایا ہاں خدا کی قسم جس کے ہاتھ میں میری جان ہے اس سے بھی بڑھ کر برے حالات ہوں گے۔ تو صحابہؓ نے پوچھا کہ یا رسول اللہ ﷺ اس سے بڑھ کر اور کیا حالات برے ہوں گے؟ تو آپ ﷺ نے فرمایا: اُس وقت کے متعلق سوچو کہ جب تم برائی کا ساتھ دو گے اور اچھائی کے کاموں سے لوگوں کو روکو گے۔ تو صحابہؓ نے عرض کیا کہ یا رسول اللہ ﷺ کیا ایسا بھی ہونے والا ہے؟ تو آپ ﷺ نے فرمایا: مجھے اُس خدا کی قسم جس کے قبضہ قدرت میں میری جان ہے کہ اس سے بھی بدتر حالات پیش آئیں گے۔ اللہ تعالیٰ فرمائے گا تم نے مجھ سے عہد کر رکھا تھا میں ان لوگوں کو ایسے فتنہ اور امتحان میں مبتلا کر دوں گا کہ ان میں سے جو صبر کرنے والا ہوگا اس کے حواس بھی کام چھوڑ جائیں گے اور وہ بھی حیران و پریشان ہوگا۔“

اس حدیث میں انسانی نفسیات کے معاشرتی پہلو کو پیش کیا گیا ہے۔ حضور ﷺ اس حقیقت کو خوب جانتے تھے کہ جو معاشرہ وحی کے علم کی پیروی نہیں کرتا تو وہ کسی بھی مروجہ حقیقت سے انحراف باسانی کر سکتا ہے۔ عمرانی اصولوں سے انحراف (deviance) کرنے کے معانی

قرآن وحدیث کے معنوں سے یکسر مختلف ہیں۔ سوشیالوجی یا علم عمرانیات کی رو سے ایسے افعال جن سے طبیعت پریشان ہو جاتی ہے وہ "deviance" ہیں۔ اسی طرح زندگی کا معمول کے مطابق ایک ہی ڈھب پر چلتے رہنا (norm) کو یا سیدھے راستے پر چلنے کے مترادف ہے۔ کو یا سوشیالوجی کی رو سے اچھی زندگی اور بری زندگی کا آپس میں گہرا تعلق ہے۔ یعنی جب سوسائٹی میں اچھائیاں عام ہوں گی تو اس کا مطلب ہوگا کہ زندگی اپنی صحیح ڈگر پر چل رہی ہے اور برائیاں پسپائی اختیار کر گئی ہیں۔ لیکن اگر برائیاں معاشرے کے اندر غلبہ حاصل کر لیں تو معاشرے کے اندر برائی کو معمول سمجھا جائے گا اور اچھائی کی حیثیت ایک بے وقعت چیز کی ہوگی۔ چنانچہ قرآن کے مطابق حضرت لوطؑ کو شہر محض اس بنا پر چھوڑنا پڑا کیونکہ وہ ایک پاک باز انسان تھے۔ حضرت لوطؑ کی قوم اخلاقی اعتبار سے اتنی گر چکی تھی کہ ہم جنس پرستی جیسی لعنت پورے معاشرے کا معمول بن چکی تھی اور یہ لعنت اتنی عام ہو چکی تھی کہ پورے معاشرے کو یہ احساس تک نہیں رہا تھا کہ ہم کسی گناہ آلودہ عمل کا ارتکاب کر رہے ہیں۔

دوسری طرف ہم دیکھتے ہیں کہ قرآن پاک اور حضور ﷺ کی سیرت بڑی وضاحت سے نیکی اور بدی کی حدود بتاتی ہے۔ مذکورہ بالا حدیث میں حضور ﷺ اپنے صحابہ کرامؓ کو یہی بات سمجھانے کی کوشش کر رہے ہیں کہ ایک ایسا وقت بھی آنے والا ہے جب کسی معاشرے کے اندر نیکی اور بدی کے معیار بالکل تبدیل ہو جائیں گے۔ مسلمانوں کے دلوں کے اندر معاشرے میں رائج برائیاں اس طرح گھر کر لیں گی کہ نیکی کا کوئی عمل بھی اپنی وقعت کے اعتبار سے بے معنی ہو جائے گا اور ایسا معلوم ہوگا کہ معاشرے کے مروج اصول صرف یہی ہیں۔ مسلمان معاشروں میں یہی تو آج کل ہو رہا ہے کیونکہ مسلمانوں نے قرآن پاک کے بتائے ہوئے واضح احکام بالخصوص اچھائی اور برائی سے متعلق اپنی پیٹھ پیچھے پھینک دیے ہیں۔ آج مسلمانوں کی مذہبی اور اخلاقی پستی اس حد تک پہنچ چکی ہے کہ جب ایک نوجوان کی داڑھی نکلنا

شروع ہوتی ہے اور اگر وہ داڑھی رکھنا شروع کر دے تو اس کے والدین اسے جاہل اور دقیانوسی خیال کرتے ہیں۔ اس طرح وہ والدین حضور ﷺ کی حدیث کی پیشین گوئی کے عین مطابق کام کرتے ہیں کہ نیکی کے کام سے منع کرتے ہیں اور برائی کا حکم دیتے ہیں۔ آج کے دور میں بہت سے مسلمان نفسیاتی پراگندگی میں جی رہے ہیں جہاں ان کے لیے زندگی کا کوئی سیدھا راستہ متعین نہیں ہے بلکہ خواہشات نفس کے پیچھے بھاگ رہے ہیں۔

ہم یہاں اُن جدت پسند اور روشن خیال مسلمانوں کے خیال کی تردید کریں گے جن کے خیال کے مطابق اللہ کے رسول ﷺ نے داڑھی اس لیے رکھی تھی کہ اس وقت کے عرب معاشرے کے لوگ روایتی طور پر داڑھی رکھتے تھے اور چونکہ ان کے ہاں داڑھی رکھنے کا ایک مقبول عام چلن تھا اس لیے وہ لوگ داڑھی رکھتے تھے جبکہ ہمارے دور کا عام طریقہ شیو کرنا ہے اس لیے ہم اپنے دور کے رائج شدہ طریقوں کو دیکھتے ہوئے شیو کرتے ہیں۔ لیکن ہمیں یہ نہیں بھولنا چاہیے کہ حضور ﷺ کے دور میں عرب معاشرے میں کچھ اور باتیں بھی رائج تھیں۔ مثال کے طور پر عرب کے لوگ اپنی بیٹیوں کو زندہ دفن کر دیا کرتے تھے۔ خانہ کعبہ جیسی مقدس جگہ کا بالکل مادر زاد ننگے ہو کر طواف کیا کرتے تھے۔ داڑھی کو مینڈھیوں کی صورت میں بنایا کرتے تھے۔ جانوروں کا خون پیتے تھے۔ شراب اور جوا اُن کی زندگی کا معمول تھا۔ تاہم حضور ﷺ نے ایسی کسی مروج بات کو نہیں مانا بلکہ اس کے برعکس اپنے ماننے والوں کو حکم دیا کہ ان تمام فضول رسوم و رواج کو ترک کر دیا جائے۔ اسی طرح آپ ﷺ نے کئی موقعوں پر اپنے صحابہؓ کو یہ تعلیم دی کہ اپنی داڑھیوں کو رکھو اور مونچھوں کو کتر داؤ۔ مثلاً جیسا کہ پہلے بیان ہو چکا ہے کہ حضور ﷺ نے اپنے صحابہؓ کو حکم فرمایا تھا: ”وضع قطع میں اپنے آپ کو شریکین سے جدا رکھو (وہ لوگ جو اللہ تعالیٰ کے اختیار میں کسی کو شریک خیال کرتے تھے) اپنی مونچھوں کو کتر شواؤ اور اپنی داڑھیوں کو بچا کر رکھو یعنی کٹو اور نہیں۔“ (راوی ابن عمر صحیح بخاری و مسلم)

داڑھی کی اہمیت، قرآن و سنت اور جدید سائنس کی روشنی میں.. 86

آج کے دور میں داڑھی رکھنا کسی لحاظ سے بھی مسلمانوں کو درپیش مسائل کے حل کرنے میں مانع نہیں ہے

کچھ مسلمان یہ نقطہ نظر رکھتے ہیں کہ ہم ایسے دور میں سے گزر رہے ہیں جس میں اُمتِ مسلمہ کو اس سے زیادہ اہمیت کے حامل مسائل درپیش ہیں بہ نسبت اس کے کہ ہم شیوہ کرنے جیسے غیر اہم مسئلے میں اپنے آپ کو الجھائے رکھیں۔ لہذا مناسب ہو گا کہ ہم صرف اور صرف اپنی توجہ کامرکز انتہائی ضروری مسائل کی جانب مبذول رکھیں۔ لیکن ہمیں یہ بات ضرور یاد رکھنی چاہیے کہ اگر ہم داڑھی رکھتے ہیں تو داڑھی کی موجودگی کسی لحاظ سے بھی مسلمانوں کے دوسرے مسائل کے حل کرنے میں کسی رکاوٹ کا باعث نہیں ہے۔ داڑھی رکھنے پر کوئی وقت ضائع نہیں ہوتا جبکہ حقیقت یہ ہے کہ شیوہ کرنے سے ضرور وقت برباد ہوتا ہے۔ یہ معلوم حقیقت ہے کہ ایک عام انسان جو کہ پندرہ سال کی عمر سے اپنی شیوہ شروع کرتا ہے تو وہ اپنی زندگی کے اختتام تک 3350 گھنٹے محض شیوہ کرنے کی نذر کر چکا ہوتا ہے۔ اس لیے اگر ایک مسلمان داڑھی رکھنے کی پابندی کرتا ہے تو اس طرح وہ اپنی زندگی کے تین ہزار تین سو پچاس گھنٹے بچا سکتا ہے بلکہ اس قیمتی وقت یعنی 3350 گھنٹوں کو اُمتِ مسلمہ کو درپیش مسائل حل کرنے میں صرف کر سکتا ہے۔

باب پنجم

داڑھی سے متعلق تاریخی حقائق اور دلچسپ واقعات

جب ہم قرآن پاک کا مطالعہ کرتے ہیں تو ہم دیکھتے ہیں کہ قرآن کسی مقصد کو حاصل کرنے کے لیے اپنا پیغام سچی کہانیوں کی صورت میں پیش کرتا ہے کیونکہ کہانی کی صورت میں جو سبق جس آسانی سے دماغوں میں اتارا جاسکتا ہے کسی اور طریقہ کار سے اتنا ہی مشکل کام ہے اور پھر دوسری بات یہ ہے کہ کہانی ہماری تاریخ کا ایک حصہ ہوتی ہے اور قرآن پاک ہمیں تلقین کرتا ہے کہ تاریخ سے سبق سیکھیں۔ اللہ جل جلالہ فرماتے ہیں:

فَاقْصُصِ الْقَصَصَ لَعَلَّهُمْ يَتَفَكَّرُونَ ۝ (سورة الاعراف: 176)؛

اے پیغمبران کو اگلے لوگوں کی کہانیاں سناؤ شاید کہ یہ اس سے نصیحت پکڑیں۔

امریکی نو مسلم عالم شیخ حمزہ یوسف اپنی کتاب "Beyond Schooling" میں

کہانیوں سے متعلق مندرجہ ذیل الفاظ میں اپنے خیالات کا اظہار کرتے ہیں:

”جس طرح ہماری زندگی کو پانی کی ضرورت ہے اسی طرح ہماری زندگی کو کہانیوں کی ضرورت ہے۔ ہمیں سچی کہانیاں بیان کرنے والوں کی ضرورت ہے۔ قرآن احسن البیان ہے۔ قرآن کے اندر بہت سے حقیقے اور کہانیاں بیان کی گئی ہیں۔ بنی نوع انسان کو ایسی کہانیوں کی ضرورت ہے جن میں معافی و مطالب کی ایک دنیا آباد ہو“۔ (1)

1) Hanson, Hamza Yusuf (2001) Lambs to the Slaughter in Beyond Schooling. Canada: Ihya Productions.

ہم یہاں اس پیرائے میں کچھ سچی اور دلچسپ کہانیاں درج کریں گے جو تاریخی اعتبار سے سچی ہیں اور داڑھی کے موضوع پر ہمارے نقطہ نظر کو مزید واضح کریں گی۔

میری ذاتی کہانی، خود اپنی زبانی

جب میں یونیورسٹی میں پڑھا کرتا تھا تو اُس دور میں میں نے داڑھی رکھنی شروع کی۔ اُس وقت وہاں پر ایک عیسائی عورت بھی کام کرتی تھی۔ جب اُس نے میرے چہرے پر داڑھی دیکھی تو مذاق اڑاتے ہوئے مجھ سے کہنے لگی: کیا تم آیت اللہ خمینی کی طرح بننا چاہتے ہو؟ اُس کے اس سوال پر میں نے اُسے مسکراتے ہوئے جواب دیا: ”نہیں میں اصل میں حضرت عیسیٰ کی مانند بننا چاہتا ہوں اور اسی وجہ سے داڑھی رکھ رہا ہوں۔“ چونکہ وہ عورت خود عیسائی تھی اس لئے یہ جواب سنتے ہی وہ لاجواب ہو گئی۔ اس کے بعد اُس نے آگے کوئی بات کہنے کی جرأت نہ کی۔

شیطان انسان کو بہت ہی نرم و نازک راہوں سے دھوکا دینے کی کوشش کرتا ہے۔ جب میں انڈرگریجویٹ تعلیم حاصل کر رہا تھا اور میری عمر تقریباً بیس برس تھی تو اُس دور میں شیطان نے میرے ذہن میں وسوسہ کاری کر کے اس دھوکے میں ڈالنے کی کوشش کی کہ میں جمعہ کا خطبہ کلین شیو کے ساتھ دوں گا تو وہاں مسلمان طالب علموں پر اچھے اثرات مرتب ہوں گے۔ داڑھی کی عدم موجودگی میں مسلمان نوجوان طلباء و طالبات مجھے ایک روشن خیال شخص سمجھیں گے اور اسلامی نظریات و عقائد اور تعلیمات بڑی آسانی سے پھیلانے لگیں گے۔ لہذا داڑھی والی رکاوٹ ہٹتے ہی تبلیغی مشن آسان ہو جائے گا۔ میں اس شیطانی وسوسے میں پھنس کر کچھ عرصہ تک بغیر داڑھی کے جمعہ کا خطبہ کالج کی حدود کے اندر دیتا رہا لیکن ایک دو سال کے اندر اندر مجھ پر اللہ تعالیٰ کی طرف سے یہ خیال القا ہوا کہ میں تبلیس ابلیس کا شکار ہو گیا ہوں۔ چنانچہ میں نے

اس وقت سے داڑھی رکھنے کا اہتمام کر لیا اور اپنے معمول کے مطابق جمعہ کا خطبہ شروع کر دیا۔ مجھے خود بھی یہ دیکھ کر حیرانی ہوئی کہ داڑھی رکھنے کے بعد جو خطبے میں نے دیے اس کے مسلمان طلباء و طالبات پر پہلے سے زیادہ اچھے اثرات مرتب ہوئے اور مجھے پتہ چلا کہ سنت رسول ﷺ سے ہٹ کر کوئی کام بھی اثر نہیں دکھا سکتا بالخصوص جب کہ اس کام کا مقصد ہی لوگوں کو سنت رسول ﷺ پر چلنے کی دعوت دینا ہو۔

مرزا قاتل کی ندامت اور توبہ کا واقعہ

مولانا محمد زکریا کاندھلوی اپنی کتاب ”مسلمانوں کی داڑھی اور اس کی اہمیت“ میں مرزا قاتل کی زندگی کا ایک واقعہ لکھتے ہیں۔ مرزا قاتل اپنے وقت کے ایک مشہور صوفی بزرگ گزرے ہیں۔ اُن کی شہرت کا چہ چا سن کر ایک ایرانی آدمی بطور خاص ان سے ملنے کے لیے ایک لمبا سفر طے کر کے آیا۔ جب وہ ایرانی شخص مرزا قاتل کے پاس پہنچا تو مرزا صاحب اُس وقت اپنی داڑھی شیو کروا رہے تھے۔ ایرانی کو یہ دیکھ کر ایک دھچکا سا لگا۔ پوچھنے لگا کہ جناب والا آپ اپنی داڑھی موڈھ رہے ہیں۔ یہ سن کر مرزا قاتل نے جواب دیا: ارے بھئی، میں اپنے چہرے سے صرف بال ہی کاٹ رہا ہوں لیکن میں کسی کا دل نہیں کاٹ رہا۔ یہ کہنے کے بعد مرزا قاتل غلط قسم کے صوفیانہ افکار کا پرچار کرنے لگے کہ تمہارے دل کو جو چیز اچھی لگے وہ تم کر سکتے ہو۔ لیکن تم اللہ کی مخلوق میں سے کسی کا دل نہیں دکھاؤ۔

ایرانی یہ سن کر نہایت غمگین ہو کر مرزا کو کہنے لگا: تو پھر تم ضرور بال ضرور حضور ﷺ کا دل دکھاتے ہو گے۔ تم کس طرح دعویٰ کرتے ہو کہ تم کسی کا دل نہیں دکھاتے۔ تم نے داڑھی موڈھ کر یعنی شیو کروا کر ہمارے پیارے نبی ﷺ کی سنت کی مافرمانی کی ہے اور اس طرح تم نے درحقیقت حضور ﷺ کا دل زخمی دکھایا ہے۔ جب مرزا قاتل نے ایرانی آدمی کے یہ الفاظ سنے تو وہ

داڑھی کی اہمیت، قرآن و سنت اور جدید سائنس کی روشنی میں.. 90

بے ہوش ہو کر گر پڑے۔ جب مرزا کو ہوش آئی تو انھوں نے اللہ تعالیٰ سے سچے دل سے توبہ کی کہ وہ آئندہ شیو نہیں کریں گے اور ساتھ ہی ایرانی آدمی کے لیے جزائے خیر کی دعا کی جس کے باعث اُن کی غفلت میں پڑی ہوئی آنکھ کھلی تھی۔

جارج برنارڈ شاہ ریزر بلیڈ بنانے والی کمپنی کے دام فریب میں نہ آئے

جارج برنارڈ شاہ برطانیہ کے ایک عظیم مفکر گزرے ہیں۔ وہ داڑھی رکھنا پسند کرتے تھے۔ ایک مرتبہ الیکٹرک شیو مشین بنانے والی ایک کمپنی نے ان سے بذریعہ خط رابطہ کیا۔ انہوں نے اپنے خط میں لکھا کہ ہم نے ایک اُڑتی ہوئی افواہ سنی ہے کہ آپ بہت جلد اپنی داڑھی صاف کرنے والے ہیں اور اگر یہ خبر صحیح ہے تو ہماری کمپنی کے لیے یہ باعث افتخار ہوگا کہ آپ اس کام کی انجام دہی کے لیے ہماری کمپنی کا ہنا ہوا ریزر استعمال کریں اور ساتھ ہی ایک عمدہ اور جدید قسم کی الیکٹرک شیونگ مشین بھی بطور تحفہ بھجوا دی۔ اپنے جواب میں برنارڈ شاہ نے کمپنی کو لکھا:

”میں آپ کی ارسال کردہ شیونگ مشین آپ کو واپس بھیج رہا ہوں۔ کیونکہ نہ ہی میرا کوئی اس کو استعمال کرنے کا ارادہ ہے اور نہ ہی اپنی داڑھی کو ختم کرنے کا پروگرام ہے۔ میں نے داڑھی کو چہرے پر رکھنے کے لئے اُگایا ہے۔ میری داڑھی رکھنے کی وجہ بھی وہی ہے جو میرے والد کی تھی۔ مجھے آج بھی وہ بات بہت اچھی طرح یاد ہے جو میں نے اس ضمن میں اپنے والد سے پوچھی تھی۔ میری عمر اس وقت تقریباً پانچ سال ہوگی اور میں اپنے والد کے گھٹنوں کے پاس کھڑا رہا اور وہ شیو بنانے میں مصروف تھے اور میں نے ان سے پوچھا کہ ڈیڈی آپ شیو کیوں کرتے ہیں۔ میرے والد نے ایک منٹ کے لیے خاموشی سے میرے

چہرے کو دیکھا پھر ریزر بلیڈ کو کھڑکی سے باہر پھینکتے ہوئے کہا: ہاں، آخر میں شیو
کیوں کرتا ہوں، یہ میں نے اپنے لیے کیا مصیبت مول لے رکھی ہے، اُس دن
کے بعد پھر میرے والد نے داڑھی نہیں کاٹی۔“ (1)

روس کی ملکہ معظمہ کیتھرائن داڑھی والے افراد کی مداح تھی:

روس کی ملکہ معظمہ روس کے پیٹر اعظم کی بہوتھی۔ پیٹر بذات خود ایک کلین شیو انسان
تھا۔ ۱۷۰۵ء میں پیٹر نے اپنی رعایا کے داڑھی رکھنے والے تمام مردوں پر ٹیکس عائد کر دیا۔ اس کے
علاوہ اُس نے اپنے شاہی دربار میں کسی بھی درباری یا عہدہ دار کے لیے داڑھی رکھنے کی ممانعت
کر دی تھی۔ اس شاہی فرمان کا اثر یہ ہوا کہ کچھ لوگ ملک روس کو چھوڑ کر ہی چلے گئے کیونکہ وہ اپنی
داڑھی کٹوانا پسند نہیں کرتے تھے۔ کچھ عرصہ بعد کیتھرائن روس کی عظیم ملکہ بن گئی۔ کیتھرائن ایک
ذہین خاتون تھی اور مردانہ وجاہت کی پرستار بھی تھی۔ ملکہ نے ۱۷۶۵ء میں اپنے سر کے بنائے
ہوئے قانون کو منسوخ کیا اور داڑھی رکھنے کی کھلم کھلا اجازت دے دی۔

یہ واقعہ اُن لوگوں کے خیال کی نفی کرتا ہے جو کہتے ہیں کہ عورت کو مرد کی داڑھی پسند نہیں۔
اس واقعہ کے اندر ہم دیکھتے ہیں کہ پیٹر اعظم نے داڑھی کے مخالف قانون محض اس لیے بنایا چونکہ
وہ خود ایک کلین شیو انسان تھا۔ ادھر ملکہ کیتھرائن ایک عظیم الشان رقبہ زمین کی بلا شرکت غیرے
مالکہ و حکمران تھی۔ چونکہ اُسے مردوں کے چہرے پر داڑھی اچھی لگتی تھی اس لیے اس نے اپنی
سلطنت میں مرد حضرات کو داڑھی رکھنے کی عام اجازت دے دی۔

1) Grosswirth, Marvin (1971) The Art of Growing a Beard. New York, Jarrow Press, Inc.

مادی لالچ میں آ کر اللہ کے حکم کی خلاف ورزی کی اور دنیاوی

فائدے سے بھی ہاتھ دھونے پڑے

جسٹس مولانا تقی عثمانی نے اپنی ایک کتاب ”خطبات اصلاحی“ میں ایک ایسے مسلمان کا واقعہ بیان کیا ہے جو ایک اسلامی ملک کا باشندہ تھا۔ اس نے داڑھی رکھی ہوئی تھی اور روزگار کی تلاش میں تھا۔ بالآخر اسے ایک کمپنی سے کال آئی کہ انٹرویو کے لیے حاضر ہو۔ جس آجر نے آدمی کو رکھنا تھا اس نے دوران انٹرویو کہا کہ میں آپ کو ملازمت تو دے سکتا ہوں لیکن اس کے لیے میری ایک شرط ہے۔ وہ یہ کہ تمہیں اپنی داڑھی صاف کروانا ہوگی اور میں تمہیں دو روز سوچ و بچار کے لیے دیتا ہوں تاکہ تم مجھے اپنے فیصلے سے آگاہ کر سکو۔ (1)

انسانی نفس اپنی مطلب براری کے لیے لاشعوری قوت اپنے اندر رکھتا ہے اور اس بنا پر بنی نوع انسان بڑی جلدی دھوکے میں آ جاتے ہیں۔ مادی لالچ نے اس آدمی کے ذہن کو یہ توجیہ پیش کی کہ بہر حال ملازمت کا حصول ایک اہم معاملہ ہے۔ ایک داڑھی کے مسئلے کو چھوڑ کر باقی معاملات میں تو حضور ﷺ کی پیروی کی جاسکتی ہے۔ اُس نے سوچا کہ صرف حضور ﷺ کی ایک سنت کو ترک کر کے میری مسلمانی پر کوئی فرق نہیں پڑے گا۔ چنانچہ اُس نے فیصلہ کیا کہ داڑھی منڈوا کر نوکری کو حاصل کر لی جائے۔ اگلے دن وہ آدمی پوری تیاری کے ساتھ کمپنی کے مالک کے پاس پہنچ گیا اور کہنے لگا کہ میں اپنی داڑھی صاف کر آیا ہوں کیا اب مجھے ملازمت مل سکتی ہے، تو مالک نے جواب دیا کہ میں تمہارا امتحان لے رہا تھا اور تم اس امتحان میں فیل ہو گئے ہو۔ اگر تم اتنی سی بات پر اپنے اللہ کے حکم کی نافرمانی کر سکتے ہو تو پھر یہ یقینی بات ہے کہ تم کسی وقت بھی اپنی کمپنی کے مالک کی حکم عدولی کر سکتے ہو۔ اگر ایک انسان تمام جہانوں کے پالنے والے رب سے مخلص نہیں ہے تو پھر اس سے یہ کیونکر توقع کی جاسکتی ہے کہ وہ ایک دنیاوی روزگار دہندہ سے امانت و

داڑھی کی اہمیت، قرآن و سنت اور جدید سائنس کی روشنی میں..... 93

دیانت کا معاملہ کرے گا۔ لہذا مجھے افسوس سے کہنا پڑتا ہے کہ میں تمہیں ملازمت نہیں دے سکتا۔ چنانچہ اس مسلمان نے نہ صرف اللہ کے حکم کی نافرمانی کی بلکہ دنیاوی فائدے سے بھی ہاتھ دھونے پڑے۔ بقول شاعر:

نہ خدا ہی ملا نہ وصال صنم
نہ ادھر کے رہے نہ ادھر کے رہے

پاکستانی کرکٹ کا کھلاڑی اور اُس کی داڑھی

پاکستان کی کرکٹ ٹیم کی تاریخ میں سعید انور کا نام کبھی نہیں بھلایا جائے گا۔ اُن کا شمار اُن چند کھلاڑیوں میں ہوتا ہے جنہوں نے کرکٹ کی دنیا میں ان گنت رنز بنائے۔ سعید انور نے 2001ء میں کرکٹ کے دیوانوں کو اس وقت حیران کر دیا جب انہوں نے ایک لمبی اور گھنی داڑھی رکھ لی جب کہ دوسرے کھلاڑی کلین شیو کی عام روش پر قائم رہے۔ سعید انور جو کہ پیشے کے اعتبار سے ایک کمپیوٹر انجینئر تھے، ستمبر 2001ء تک مادہ پرستی کی دنیا میں آباد تھے اور عین اُس وقت ان کی بیٹی بسماء انتقال کر گئی۔ اس واقعہ نے ان کی زندگی کا زاویہ اور سوچ ہی بدل کر رکھ دی۔ انہیں اس وقت اس زندگی کی بے ثباتی کا شدت سے احساس ہوا۔

ایک انٹرویو کے دوران جب ان سے یہ پوچھا گیا کہ آپ جب دوسرے کھلاڑیوں کے سامنے داڑھی رکھ کر آئے تو آپ کو دیکھ کر اُن لوگوں نے کیسا رد عمل ظاہر کیا تو انہوں نے بتایا:

”لوگ مجھے اس حالت میں دیکھ کر بہت حیران ہوئے۔ مجھے اپنی بیٹی بسماء کے فوت ہو جانے کا اتنا صدمہ تھا کہ گویا مجھ پر ایک سکتے کی سی کیفیت طاری تھی۔ میں تو اندر سے اپنے غم میں بڑھال تھا لیکن مجھے لوگوں کے رد عمل سے بہت حیرانی ہوئی۔ لوگوں نے مجھ سے میری داڑھی کے متعلق سوالات شروع کر دیے کہ میں کیا تھا اور کیا بن گیا ہوں؟ تاہم میری عزت میں پہلے سے زیادہ اضافہ ہوا۔ آسٹریلیا کے کھلاڑی رُوکھے پن اور گندی

زبان کے لیے بہت مشہور ہیں۔ گزشتہ جون میں جب میں کھیلنے کے لیے گیا تو ان کا ایک فاسٹ باؤلر گلین میک گراٹھ (Glenn McGrath) کا کندھا مجھ سے ٹکرا گیا اور عام طور پر ایسا ہوتا تھا کہ وہ کچھ نہ کچھ بکواس کر کے جاتا تھا۔ لیکن اس دفعہ اس نے اپنی بانہیں میرے کندھے پر ڈالیں اور کہنے لگا: ”مجھے افسوس ہے، میں نے غلطی کی ہے۔“

”میری داڑھی نے میرے ذہن پر ایک عجیب قسم کا روحانی اثر چھوڑا ہے جو کہ میں بیان نہیں کر سکتا۔ جس طرح ایک سویٹر پہن کر جسم کو ایک گرمائی محسوس ہوتی ہے اسی طرح میری داڑھی نے میرے ارد گرد کے لوگوں کو بہت متاثر کیا ہے۔ وہ میری موجودگی میں ناشائستہ زبان میں گفتگو نہیں کرتے۔ لہذا کی داڑھی وجہ سے میرے حواس خمسہ کو بری چیزوں کی یورش سے تحفظ مل گیا ہے۔“ (1)

امام فراہیؒ کی داڑھی کی اہمیت کے ضمن میں شیخ اصلاحی کو سمجھانے کی منطق

ایک دفعہ امام حمید الدین فراہیؒ کی فضیلت کے بارے میں مولانا امین احسن اصلاحی کو سمجھانے کی کوشش کر رہے تھے۔ مولانا اصلاحی کا موقف تھا کہ اسلام میں داڑھی کی اہمیت اور حیثیت انتہائی حد تک نہیں ہے۔ امام فراہیؒ نے سمجھانے کی کوشش کی کہ حضور ﷺ کی احادیث کی روشنی میں داڑھی کی کیا اہمیت ہے۔ جب امام فراہیؒ نے محسوس کیا کہ وہ مولانا اصلاحی کو قائل کرنے میں ناکام رہے ہیں تو انہوں نے مولانا اصلاحی سے کہا: ”چلئے ہم فرض کر لیتے ہیں کہ اسلام میں داڑھی کی کوئی خاص اہمیت نہیں ہے لیکن کیا آپ اس بات سے انکار کر سکتے ہیں کہ یہ ایک چھوٹی سی چیز ایک بڑی چیز کی یاد دہانی کراتی ہے؟“

1) Khan, Sameem (16 January 2003). "Saeed Anwar: 'It is all from Allah'." Arab News. www.arabnews.com

مولانا اصلاحی نے پوچھا: وہ کیسے؟ تو امام فراہی فرمانے لگے:

”جس طرح ایک چنگی بھر خاک کو ہوا میں اڑانے سے ہم کو تیز آندھی کی سمت معلوم ہو جاتی ہے اسی طرح کسی مسلمان کے چہرے پر داڑھی کی موجودگی یا غیر موجودگی ہمیں اس بات کی اطلاع فراہم کرتی ہے کہ ایسے شخص کا اسلام کی جانب کتنی رغبت اور رجحان ہے۔“

جب مولانا اصلاحی نے یہ دلیل سنی تو وہ قائل ہو گئے۔ بعد میں انہوں نے لکھا کہ جہاں تک مسلمانوں کا تعلق ہے ان کے ہاں داڑھی کا ہونا ایک ایسے آلے کی مانند ہے جیسے موسم کا حال جاننے کے لیے بیرومیٹر (barometer)۔ اسی طرح داڑھی بھی ایک ایسا بیرومیٹر ہے جس سے مسلمان کے دل کی اسلام سے متعلق محبت معلوم کی جاسکتی ہے۔ اس بنا پر ہم کہہ سکتے ہیں کہ داڑھی بذات خود بڑی اہمیت کی حامل ہے اور ہمیں اسے یہ اہمیت حاصل ہونی چاہیے۔ (1)

ایک امریکن نو مسلم کا داڑھی کے متعلق تاثر

ایک امریکن مسلم ڈاکٹر شاہد اطہر داڑھی کے متعلق اپنی کہانی بیان کرتے ہیں کہ بیس سال قبل جب وہ امریکہ آئے تھے تو انہیں یہ مشاہدہ کر کے بڑی حیرت ہوئی کہ بہت سے غیر مسلم جن میں موسیقار بھی شامل ہیں اور بہت سے دوسرے لوگوں حتیٰ کہ بڑے ذہین فطین کالجوں کے پروفیسروں نے بھی داڑھیاں رکھی ہوئی تھیں۔ چنانچہ انہوں نے بھی دیکھا دیکھی داڑھی رکھ لی۔ لیکن بعد میں پھر شیو کرادی۔ اس کے بعد انہیں ان کا ایک پرانا مریض ملا اور دیکھتے ہی کہنے لگا کہ ڈاکٹر! داڑھی کے بغیر تم بے ہنہ (naked) دکھائی دیتے ہو۔ ڈاکٹر اطہر لکھتے ہیں کہ میں نے خود بھی محسوس کیا جیسے میرا چہرہ نگانگاسا ہو گیا ہے۔ بالآخر ڈاکٹر اطہر نے داڑھی رکھنے کا فیصلہ کر لیا اور اپنے آپ سے سوال کیا کہ جب میں مرنے کے بعد زمین میں دفن کیا جا رہا ہوں گا تو اُس وقت

(1) مجموعہ تفسیر فراہی، دیباچہ از مولانا امین احسن اصلاحی، مطبوعہ فاران فاؤنڈیشن

میرا چہرہ کیسا لگنا چاہیے۔ ڈاکٹر اطہر نے لکھتے ہیں: ”اب جب کہ میں آئینے میں اپنی شکل دیکھتا ہوں اور پرانی تصویر بغیر داڑھی دیکھتا ہوں تو مجھے واضح فرق دکھائی دیتا ہے اور ایسا معلوم ہوتا ہے کہ اب میں نے مکمل لباس پہنا ہوا ہے۔“ (1)

ایک نوجوان لڑکی کا خط لنکن کے نام جس میں ترغیب دی جاتی ہے کہ اگر وہ داڑھی رکھ لے تو عوام میں اس کی شہرت مزید بڑھ جائے گی

آج ہم امریکہ کے مشہور سابق صدر ابراہام لنکن کے متعلق جو نہیں سوچتے ہیں تو فوراً ابراہام لنکن (Abraham Lincoln) کا خاکہ جو ذہن میں ابھرتا ہے وہ یہی ہے کہ ایک شخص داڑھی رکھے ہوئے سامنے کھڑا ہے۔ حالانکہ بہت سالوں تک لنکن نے داڑھی نہیں رکھی تھی۔ اس کی اپنی سیاسی پارٹی ممبروں نے بھی اسے داڑھی رکھنے کا مخلصانہ مشورہ دیا تھا کیونکہ وہ لنکن کی پتلی، سوکھی اور لمبوتری شکل سے خوف کھاتے تھے۔ تاہم ایک نوجوان لڑکی نے لنکن کو داڑھی رکھنے پر قائل کر لیا۔ اُس نوجوان لڑکی کا نام گریس بیڈل (Grace Bedell) تھا جو کہ گیارہ سال کی تھی۔

گریس بیڈل نیو یارک سٹیٹ کے ایک دیہات ویسٹ فیلڈ کی رہنے والی تھی۔ گریس، لنکن کی بہت تعریف کیا کرتی تھی۔ لیکن ایک مرتبہ گریس کا والد لنکن کی ایک تصویر گھر پر لایا۔ یہ 1866ء کا زمانہ تھا اور اس وقت الیکشن مہم چل رہی تھی۔ لڑکی تصویر دیکھتے ہی خوف زدہ ہو گئی۔ اس نے دیکھا کہ لنکن کی عجیب بے ڈھنگی شکل ہے۔ جبروں کے باہر لمبی لمبی لکیریں ہیں جو کہ شیوہ ہونے کے باعث اور بھی گہری ہو گئی ہیں۔ لنکن کا یہ روپ دیکھ کر لڑکی پریشان ہو گئی۔ ذیل میں اس لڑکی کے خط کا اقتباس پیش کیا جاتا ہے جو اس نے لنکن کو لکھا اور جس نے

1) Athar, Shahid, M.D. The Story of My Beard.

<http://www.kuwaitonline.com/islam/story/tsomb.htm>

لنکن کو بالآخر داڑھی رکھنے کا قائل کر دیا۔

"I hope you won't think me bold to write to such a great man as you are but want you should be President of the United States very much. I have got 4 brothers and part of them will vote for you any way [since they were Republicans], and if you will grow your beard, I will try to get the rest of them to vote for you. You would look a great deal better for your face is so thin. All the ladies like whiskers [beard] and they would tease their husbands to vote for you and then you would be President." (1)

”مجھے امید ہے کہ آپ مجھے خط لکھنے پر ایک مڈ اور بے باک لڑکی خیال نہیں کریں گے۔ میری تو صرف یہ خواہش ہے کہ آپ ریاست ہائے متحدہ امریکہ کے صدر بن جائیں۔ میرے چار بھائی ہیں اور ان میں چند ایک تو لازمی طور پر آپ ہی کو ووٹ دیں گے (چونکہ ان کا تعلق ری پبلکن پارٹی سے ہے) اگر آپ اپنے چہرے پر داڑھی اگالیں تو میں بھرپور کوشش کروں گی کہ باقی بھائی بھی آپ ہی کو ووٹ دیں۔ داڑھی آپ کے لاغر چہرے کی دکھاوٹ کو بہت بہتر کر دے گی۔ چونکہ عورتیں داڑھی پسند کرتی ہیں اس لیے سب عورتیں اپنی پسند کو مد نظر رکھتے ہوئے اپنے خاوندوں کو مجبور کریں گی کہ وہ سب آپ کو ووٹ دیں اور اس طرح آپ ملک کے صدر بن جائیں گے۔ (1)

لنکن نے لڑکی کو جواب لکھا کہ تم نے جو تجویز مجھے لکھی ہے، میں اُس کے لیے تمہارا شکر گزار ہوں لیکن مجھے خدشہ ہے کہ اس قسم کی تجویز پر عمل کہیں غیر دانش مندانہ قدم نہ قرار پائے کیونکہ میں نے آج تک داڑھی رکھنے کی جسارت ہی نہیں کی۔ تاہم اُس کے بعد لنکن نے

1) Holzer, Harold (1989). "Why Lincoln Grew a Beard."

Cobblestone 10(1): 14-15.

نوجوان لڑکی گریس بیڈل کی نصیحت پر عمل کرتے ہوئے داڑھی رکھ لی اور چند ہفتوں بعد ایکشن میں لنکن کامیاب ہو گیا۔ اپنے کامیاب ہونے کے بعد فروری کے مہینے میں لنکن جب ریاست الی نوائے سے واشنگٹن اپنی صدارت کے عہدے کا باضابطہ حلف اٹھانے کے لیے روانہ ہوا تو راستے میں نیویارک کے گاؤں ویسٹ فیلڈ میں اس نے اپنا سفر روک دیا۔ لنکن ٹرین سے باہر نکلا اور پرجوش اجتماع سے خطاب کرتے ہوئے کہا کہ اس گاؤں کی ایک لڑکی نے مجھے ولولہ انگیز خط لکھا تھا۔ لنکن نے اپنی بات جاری کرتے ہوئے کہا:

"She asked me to let my whiskers [beard] grow, as it would improve my personal appearance. Acting upon her suggestion, I have done so. And now, if she is here, I would like to see her." (1)

”اس لڑکی نے مجھے لکھا تھا کہ اگر میں داڑھی رکھ لوں تو میری ظاہری دکھاوٹ بہت بہتر ہو جائے گی۔ میں نے اس کی تجویز پر عمل کر دکھایا ہے۔ اب اگر وہ لڑکی اس ہجوم میں موجود ہے تو میں اُس سے ملنا چاہتا ہوں۔“

یہ کہنے کے بعد لنکن اپنی ٹرین سے باہر نکل آیا اور اس ہجوم کی طرف چل دیا جہاں گریس کھڑی ہوئی تھی۔ لنکن نے لڑکی کا اس بات پر شکریہ ادا کیا کہ اس نے اسے داڑھی رکھنے کی تجویز دی تھی۔ بعد کے آنے والے سالوں میں جب امریکہ میں خونی خانہ جنگی ہوئی تو داڑھی والے لنکن نے اپنی ہمت و استقلال سے اپنی اہمیت واضح کر دی اور پوری امریکن قوم نے تسلیم کیا کہ لنکن ایک سیاسی لیڈر ہی نہیں ہے بلکہ امریکن قوم کا باپ ہے جس کا نام ”Father Abraham“ ہے۔

1) Holzer, Harold (1989). "Why Lincoln Grew a Beard." Cobblestone 10(1): 14-15.

باب ششم

اختتامی کلمات

اس کتاب میں جو مذہبی، سائنسی اور عمرانی معلومات فراہم کی گئی ہیں ان سے یہ پتہ چلتا ہے کہ مردوں کے چہرے پر داڑھی کا اگنا ایک قدرتی اور فطری عمل ہے اور یہ فطرت کے بنائے ہوئے قانون کے تحت ہے۔ جبکہ داڑھی کو شیو کرنا ایک غیر فطری اور مصنوعی عمل ہے جو کہ غیر اسلامی فکر سے متاثر ہو کر قائم کیا گیا ہے۔ آج مسلمانوں کے چہروں سے داڑھی کا غائب ہونا ایک بیماری نہیں ہے بلکہ ایک بہت بڑے مرض کی علامت ہے اور وہ مسلمانوں کے قلب و ذہن میں موجود احساس کمتری (inferiority complex) ہے جو انہوں نے قرآن و سنت سے بیزاری یا مغربی تہذیب کی چکا چوند ترقی کی بنا پر اپنے اندر پال لیا ہے۔ اس احساس کمتری کی جھلک ہم مسلمانوں کی زندگی کے ہر شعبے میں دیکھ رہے ہیں۔ آج کل ہم یہ بھی دیکھ رہے ہیں کہ ایسے جدت پسند مسلمان بھی ہیں جو اسلام کی جدید شکل نہایت ہی معذرت خواہانہ انداز میں پیش کرتے ہیں۔ اب ان روشن خیال مسلمانوں کو اپنے خود ساختہ مفروضات سے رجوع کر لینا چاہیے۔ انہیں دنیا کو اس انداز سے نہیں دیکھنا چاہیے کہ یہ کوروں کی کالونی ہے۔ بلکہ مسلمانوں کی اپنی ایک تابناک تاریخ ہے۔ مسلمانوں کی اپنی ایک منفرد پہچان ہے اور اس شناخت کو دوسروں کی خوش نودی کی خاطر کسی حال میں بھی ضائع نہیں کرنا چاہیے۔ ہم مسلمانوں کی مذہبی شناخت ہونی

چاہیے بلکہ اسلامی معاشرے کی اپنی مخصوص پہچان ہونی چاہیے۔ ہر عظیم قوم اپنے وجود اور پہچان پر فخر کرتی ہے۔ مسلمانوں کے گروہ کی پہچان یہ ہے کہ اس کے مردوں کی داڑھیاں ہیں اور عورتوں کی پہچان ان کا باحجاب اور باپردہ ہونا ہے۔

داڑھی کے حوالے سے یہ عجیب بات ہے کہ داڑھی رکھے ہوئے مسلمان تو دن کے چوبیس گھنٹے حضور ﷺ کی سنت پر عمل کرتے ہیں اور شیو کرنے والے مسلمان پورے چوبیس گھنٹے سنت رسول ﷺ کی نافرمانی کرتے ہیں۔ جو لوگ صبح اٹھتے ہی پہلا کام داڑھی کی شیو کا کرتے ہیں شیطان ان پر صبح ہی فتح حاصل کر لیتا ہے کیونکہ وہ سنت رسول ﷺ کی خلاف ورزی کر رہے ہوتے ہیں۔ اطاعت رسول ﷺ کی پیروی میں ہم اپنے آپ سے اور کیا توقعات وابستہ کر سکتے ہیں جبکہ صبح اٹھتے ہی اپنی پہلی جنگ ہم شیطان کے مقابلے میں ہار جائیں؟ لیکن یہ صورت حال ایسی بھی مایوس کن نہیں ہے۔ اللہ تعالیٰ سے تو بہ کے دروازے ہر وقت کھلے ہیں۔ ہم اللہ تعالیٰ سے شرمساری کا اظہار کرتے ہوئے پھر اس کے اور اسی کے پیغمبر ﷺ کی مکمل اطاعت کا عہد کر سکتے ہیں۔

اس موقع پر یہ بات واضح کر دینا بہت ضروری ہے کہ داڑھی کا اہتمام کرنے کے ساتھ ساتھ اپنے نفس اور دلوں کا تزکیہ بھی کرتے رہنا چاہیے۔ ہمارا اسلام سے تعلق روحانی بھی اور جسمانی بھی ہونا چاہیے۔ یہی ایک سب سے بڑی وجہ ہے جس کی بنا پر ہم دیکھتے ہیں کہ داڑھیوں کے بغیر کلین شیو چہرے اسلام کی روحانی قدروں و منزلت سے قطعی نا آشنا نظر آتے ہیں۔ اس لیے اگر کوئی یہ سوچے کہ پہلے میں اپنے دل کا تزکیہ اور صفائی کروں، پھر داڑھی رکھ لوں گا تو یہ بھی شیطان کی چال ہے اور دل کی روحانی بیماری۔ ہمارے پاس ایسا کوئی پاک صاف دل نہیں ہو سکتا جو بیک وقت دو متضاد چیزوں کا مسکن بن سکے۔ یعنی ایک طرف اُس کے اندر خدائے پاک کی

محبت ہو لیکن اُس کے اندر حضور ﷺ کی مافرمانی کا جذبہ بھی جاگزیں ہو۔ ایسا بھی نہیں ہونا چاہیے کہ ہم مسلمانوں کو آپس میں چھوٹی چھوٹی باتوں اور غیر اہم اختلافی مسائل میں الجھا کر اپنا قیمتی وقت ضائع کریں۔ بلکہ دوسروں کے لیے خیر خواہی اور درگزر کا جذبہ ہر وقت بیدار رہنا چاہیے۔ ہمارا مقصد حیات مسلمانوں کا اتحاد ہونا چاہیے جیسا کہ اللہ تعالیٰ نے حضور ﷺ کے ماننے والوں کو ایک بہترین امت قرار دیا۔ اللہ تعالیٰ قرآن میں فرماتا ہے:

﴿قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ﴾ (آل عمران: 31)

”اے محمد ﷺ لو کوں کو بتا دو کہ اگر تم اللہ سے محبت کرتے ہو تو میری پیروی کرو تو اللہ تعالیٰ تم سے محبت کریں گے۔“


مزید برآں ہمیں یہ بات کبھی نہیں بھولنی چاہیے کہ اگر ہم سنت رسول ﷺ کی پیروی نہ کرتے ہوئے محض اس بنا پر داڑھی رکھنے سے گریز کریں کہ لوگ کیا کہیں گے تو ذات باری تعالیٰ تو ان چیزوں سے اعلیٰ اور برتر ہے اور اس امر کی محتاج نہیں کہ اس کی خدائی میں کوئی کمی یا رکاوٹ آجائے گی۔ بلکہ انسان ہر وقت اس بات کا محتاج ہے کہ اپنے رب کی رضامندی حاصل کرے۔

اللہ تعالیٰ کے لیے یہ بات بہت آسان ہے کہ وہ ایسے لوگوں کی جماعت سامنے لے آئے جو اس کے اور رسول اللہ ﷺ کے احکامات پر عمل کرنے والی ہو اور وہ ایسے لوگ ہوں گے جنہیں نہ تو اغیار کے طعنوں کا ڈر ہوگا (مثلاً داڑھی رکھنے پر گھر والوں اور دوستوں یا رشتہ داروں کے طعنے، وغیرہ) اور نہ ہی اللہ کے سوا کسی کا خوف دل میں ہوگا۔ اللہ تعالیٰ سورہ مائدہ میں ارشاد فرماتا ہے:

يَا أَيُّهَا الَّذِينَ آمَنُوا مَنْ يَرْتَدَّ مِنْكُمْ عَنْ دِينِهِ فَسَوْفَ يَأْتِي اللَّهَ

بَقَوْمٍ يُحِبُّهُمْ وَيُحِبُّونَهُ أَذِلَّةٍ عَلَى الْمُؤْمِنِينَ أَعِزَّةٍ عَلَى
الْكَافِرِينَ يُجَاهِدُونَ فِي سَبِيلِ اللَّهِ وَلَا يَخَافُونَ لَوْمَةَ لَائِمٍ
ذَلِكَ فَضْلُ اللَّهِ يُؤْتِيهِ مَنْ يَشَاءُ وَاللَّهُ وَاسِعٌ عَلِيمٌ ۝

”اے ایمان والو! اگر تم دین اسلام کی تعلیمات سے پھر جاؤ گے تو اللہ ایسے لوگوں کی
جماعت کو لے آئے گا جو اللہ کو چاہتے ہوں گے اور اللہ ان کو چاہتا ہوگا اور وہ لوگ آپس
میں اپنے مومن بھائیوں کے لیے نرم اور حلیم ہوں گے۔ کافروں کے لیے سخت
ہوں گے۔ اللہ کے راستے میں جہاد کرنے والے ہوں گے اور کسی ملامت کرنے والے کا
انہیں کوئی خوف نہ ہوگا۔ یہ اللہ کا فضل و کرم ہے جسے چاہتا ہے عطا کرتا ہے اور اللہ وسیع
ذراع کا مالک ہے اور وہ سب کچھ جانتا ہے۔“



کتاب ”داڑھی کی اہمیت“ نے جن کی زندگیاں بدل دیں!

قیصر مشتاق، راولپنڈی

اس کتاب کا عظیم احسان جو کہ میری زندگی پر ہوا، وہ اس کتاب کے مسودے کو پڑھ کر اور اس کی اشاعت کے دوران ہی سمجھ آ گیا کہ جو اللہ کے نبی حضرت محمد ﷺ نے حدیث بیان کی۔ ”کوئی انسان جو میری سنت کو زندہ کرے گا، وہ ایسا ہے گویا اس نے مجھے زندہ کیا۔“ ڈاکٹر کوہر مشتاق مجھے داڑھی رکھنے کی تبلیغ و قفا فقا کرتے رہتے تھے لیکن جب یہ کتاب میرے ہاتھوں میں آئی تو میں نے اپنی سیفٹی (razor) کو خدا حافظ کہا اور فوراً داڑھی رکھنے کا فیصلہ کر لیا۔ بیشک اللہ تعالیٰ کی بات حق اور سچ ہے جیسا کہ سورۃ روم میں کہا گیا ہے کہ اللہ کی بنائی ہوئی ساخت کو مت بدلو۔ اللہ تعالیٰ ہم سب کو ہدایت دے اور نبی ﷺ کی سنت پر چلنے والا بنائے۔

چوہدری الیا زالحسن، اسلام آباد

میں نے ڈاکٹر کوہر مشتاق کی کتاب ”داڑھی کی اہمیت“ پڑھی تو مجھ پر داڑھی جو کہ سنت رسول ﷺ ہے، کے علاوہ اور بھی بے پناہ فوائد عیاں ہو گئے۔ جن کو مصنف نے نہ صرف مذہبی بنیادوں پر بلکہ سائنسی لحاظ سے بھی ثابت کیا ہے۔ جس سے مجھے یہ سنت اپنانے میں بہت مدد ملی۔ اور آج میں داڑھی رکھنے کے بعد بہت اطمینان قلب محسوس کرتا ہوں۔ اور اس کے فوائد سے بھی فیض یاب ہو رہا ہوں، جس کا سارا کریڈٹ کوہر مشتاق کی کتاب کو جاتا ہے۔ اللہ تعالیٰ انہیں اس کام کا بہترین اجر عطا کرے۔ آمین

شاہد یوسف بٹ، آزاد کشمیر

ڈاکٹر کوہر مشتاق، امریکہ جیسے ملک میں رہ کر اسلام کی خدمت کر رہے ہیں اور ایک بہت ہی اعلیٰ مذہبی سکالر کے طور پر ابھر کر سامنے آ رہے ہیں۔ ہمارے ہاں بہت سے ڈاکٹر صاحب ایک

علیحدہ حیثیت کے حامل شخصیت کا درجہ رکھتے ہیں۔ ڈاکٹر صاحب نے یہ کام سائنسی اصولوں کے مطابق ثابت کر کے دلیلیں مانگنے اور حجت کرنے والوں کے منہ بند کر دیئے ہیں اور یہ ثابت کر دیا ہے کہ اسلام نہ صرف ایک لافانی اور لافانی مذہب ہے بلکہ قیامت تک کے لیے تمام انسانوں کے لیے ہدایت اور علم کا سرچشمہ ہے۔

یہ کتاب پڑھ کر میرے جیسے بہت سے لوگ جو کہ داڑھی کے بارے میں اتنی معلومات نہیں رکھتے تھے، انہیں اس سے بہت فائدہ ہوا ہے۔ ڈاکٹر صاحب نہ صرف ایک اچھے اسلامی اسکالر ہیں بلکہ ایک سچے عاشق رسولؐ بھی ہیں۔ میرے چھوٹے بھائی عامر یوسف بٹ نے ان کی کتاب کے چند صفحات پڑھ کر اپنا فیصلہ کر لیا اور کہا اللہ تعالیٰ نے ہر چیز میں ہمارے لیے بھلائی ہی بھلائی رکھی ہے اور ہم اس سے لاعلم ہیں۔ ڈاکٹر کوہر کی دیگر تصانیف کی طرح یہ بھی ایک بہترین کاوش ہے۔ میری دعا ہے اللہ تعالیٰ ڈاکٹر صاحب کو اس خدمت کے صلے میں اجر عظیم عطا کرے۔ آمین

اختر علی، راولپنڈی

اس کتاب کو پڑھتے ہوئے بجا طور پر یہ بات سامنے آتی ہے کہ داڑھی کا رکھنا ہر اس مسلمان پر واجب ہے، جو اللہ اور اس کے رسول ﷺ سے محبت رکھتا ہے۔

سورۃ آل عمران میں اللہ تعالیٰ فرماتے ہیں:

”جب اللہ اور اس کا رسولؐ کسی معاملے میں فیصلہ دیتے ہیں تو پھر کسی مسلمان مرد اور عورت کے لیے کوئی اختیار باقی نہیں رہتا۔“

زیر نظر کتاب سے مذہبی جذبات پوری شدت کے ساتھ جاگرتے ہیں اور میرے جیسے ایک عام مسلمان کو بھی داڑھی رکھنے کی جانب راغب کرتے ہیں۔ بلاشبہ ڈاکٹر کوہر مشتاق کی یہ کاوش مبارکباد کی مستحق ہے، کہ انہوں نے مجھے سنت کو مکمل کرنے میں بہت ساتھ دیا۔ الحمد للہ۔ اللہ تعالیٰ ڈاکٹر کوہر مشتاق کو دنیا و آخرت دونوں میں بھلائیاں نصیب کرے۔ آمین